

ఆంధ్ర భూమి



నీ పాపములను విడిచివేసి  
 శ్రీమద్భక్తమునిగారి వాక్యమును అనుసరించి  
 అర్చనలు చేయవలె.

# తెనుఁగు గేస్తురాలా!



ప్రాణవిభుదృక్ప్రవృత్తిలో హాసనమొందు  
సమ్మదపునీతభావసంచయము లెల్లఁ  
బ్రీతిమై గ్రహియించి వర్తించు శక్తి  
తెనుఁగు గేస్తురాలా! వరించినది నిన్ను.

ప్రబలభవసంభవార్థినిర్ఘాతచలిత  
పురుషహృద్వల్లిఁ బ్రేమసంపుల్లసతివి  
బ్రాపు నొనఁగుచు జీవితప్రథితమోద  
మాండ్రగృహాలక్ష్మీ! సృష్టింతువమ్మ! నీవు.

కప్పురము తావిబోలె, రాగార్ద్రహాస  
మంగళశ్రీని జీగుణాటంగఁ జేసి  
దయఁజు చొక్కంపుజీవితధామ మందు  
సన్యకశలీని సాగయుచున్నావు సాధ్య!

ప్రణయతత్త్వరహస్యసూత్రప్రబోధ  
మధువు బురలింను గేహినీమణులఁగాంచి  
ఎలమిఁ బ్రేమైకమండలమేఁటంచు  
తెనుఁగునీమ గర్వింపి వర్ణిల్లగలదు!

- శ్రీ మతి నిత్య కల్యాణమ్మ,
- శ్రీ సీతారామమూర్తి.





## దేశభక్త సన్ యట్ సేన్

(చీనా స్వాతంత్ర్యోద్యమనాయకుని చరిత్ర)

చీనా దేశము 19-వ శతాబ్దియందు హంచూరియా రాజకుటుంబముచే పాలింపబడుచుండెను. ప్రజలకు స్వాతంత్ర్యములేదు. విద్యావ్యాప్తి సున్న. నాగరికత నెఱుగరు. మూఢాచారములకు దానులై పశుతుల్య లుగ ప్రవర్తించుచుండిరి. రాజేమిచెప్పిననదియే వారికి కాసనము. రాజులో ప్రజాక్షేమమునకు పాటుబడరు. భోగలాలసులై దేశక్షేమమునే మఱచిరి, ఆతరుణమున దేశభావిభాగ్యవిధాత, త్యాగమూర్తి, నిష్కలంక దేశాభిమానియగు సన్ యట్ సేన్ 1866-వ సంవత్సరమున, కాంటన్ నగరమున కుగ్రామమున నొక కృషీవలని కుటీరమునందు జన్మించెను. తల్లిదండ్రులు కడుగారాబమున తమముద్దులపట్టిని పెంచి, పెద్ద వానినిజేసి విద్యాభ్యాసమునకై విద్యాలయమున కంపిరి. సామాన్యవీదకుటుంబమున జన్మించిన ఈబాలుడు తన మాతృదేశదృష్టిని గాంచి, పిరికిపందవలె పరితాపపడక, వీరునివలె దేశదాన్యశృంఖలముల ద్రెంప నడుముకట్టి చరితార్థుడాయెను. రాజులు దేశమును నిరంకుశముగ పాలించుచుండిరి. ప్రజలు వివేకహీనులై తమహక్కులను గమనింపక సర్వవిధముల పశితులై బానిసలుగ మెలంగుచుండిరి. అంధకారమున మునిగి యున్నవీరిని మేల్కొల్పి, తమధర్మముల నెఱుంగ జేసి, పారతంత్ర్యమును పొంద్రోలి, చీనాదేశమును స్వాతంత్ర్యముగజేసిన సన్ యట్ సేన్ సామాన్య ప్రజ్ఞాధునికుడా? ఆతేజోమూర్తి చీనాయందు బయలుదేర దీనిన స్వాతంత్ర్యోద్యమము అజ్ఞాననిద్రాముద్రితమైన

ఆసియాఖండమును మేల్కొల్పినది. సన్ యట్ సేన్ మహాశయని పవిత్రనామమును ఆసియావాసులెల్లరు జపించుచున్నారు.

ఈయన బాల్యమునుండియు చుఱుకుతనముగల వాడు. బాలకీడలలోసహితము తనపహచరులలో మిన్న. విద్యాభ్యాసమున తనతరగతిలో ప్రధముడు. ఎన్నడును ఏవిషయమునను వెనుకంజనెఱుగడు. తన 21-వ సంవత్సరమున వైద్యపరీక్షయందు తీర్ణుడై డిగ్రీని పొందెను. కాంటన్ నగరమున వైద్యవృత్తి నవలంబించి, సమర్థుడనించుకొని ప్రసిద్ధిపెందిన డాక్టరాయెను. తన వృత్తితోను, ధనసంపాదనతోనుమాత్రము తృప్తి నొందక దేశహితైకకార్యములందు పాల్గొనుచుండెను. చీనాయువజనసంఘమును స్థాపించి దేశమంతయు విసుగువిరామములేక సంచారముచేసి, దేశాభిమానపూరిత ములగు సుపన్యాసముల నొసగి వేలకొడి యువకులను దేశసేవానిరతులుగ జేసెను. వీరు దేశమున స్వాతంత్ర్య కాంక్ష ప్రబలజేసిరి స్వాతంత్ర్యోద్యమము దినదినాభి వృద్ధిగాంచుచుండెను. ఇంతలో 1894-95 సంవత్సరము లలో చీనా-జపాను దేశములకు యుద్ధము పొసగెను. ఈసమయమున మనకథానాయకుడు వైస్రాయియగు లీహోంగుచంగుతో ప్రజలకు స్వాతంత్ర్యమొసగ వాగ్దానముచేసిన తనయువజనసంఘము యుద్ధమున పాల్గొనువని చెప్పెను. కాని యాయనకోరికను వైస్రాయి తిరస్కరించెను. దీనికి ప్రజలు ఖిన్నులైరి. కర్తవ్యమేమని తమనాయకుని ప్రశ్నించిరి. అప్పుడా

యోగుడు “మనము కృతనిశ్చయులమైచో స్వాతంత్ర్యము పొందుట కష్టముగాదు. మనస్వాతంత్ర్యము మనచేతిలోనున్నది. స్వాతంత్ర్యముగొంద నిచ్చుగలవారు మానప్రాణములు పోయినను కంట్రామమునుండి వెనుకంజవేయమని శపథముచేయుడని తనసహచరుల హెచ్చరించెను. వెంటనే వేలకొలదివీరులు స్వాతంత్ర్య దేవిపదకమలములకడ తనుప్రాణము లర్పింప దీక్ష గొనిరి. తనదేశజల ఆత్మకై, వృధాభివ్యాసము, అపరితేజశక్తి గాంచి సన్మయట్ నేన్ సంతసించెను. అప్పటినుండియు అధికాత్సాహముతో ఆమహానుభావుడు తనయుద్వమవ్యాప్తికొఱవ దేశమునంగల పట్టణములు, పల్లెలు విరామములేక సంచారముచేసెను. పలుమారులు ఆహారసానీయములకూడ లభింపలేదు. దేశవిముక్తికై ఆర్జునకష్టముపడెను. నిర్మలమేమతో నిరీక్షించు ప్రయోగివదనారవిందము గాంచ నత్పహించడు. తనరాకను చిందులుద్రోక్కు పసిపాపల నొకపరి ముద్దాడ నభిలషింపడు. ఆత్మ్యాగమూర్తి దేశాభిమాన మగణ్యముగదా ! ఆధీరుని నిరంతరకృషివలన దేశమున వేలకొలది స్వాతంత్ర్యయోధులు సమకూడిరి. వారికి వైరికశిక్ష నొసగి మాతృదేశపుపిలుపురాగనే రణరంగమున కుతక సిద్ధముచేసెను. మారుమూలలో నున్న కుగ్రామములలో వైతము స్వాతంత్ర్యకాంక్ష ప్రబలెను. ఫిరంగులను, తుపాకులను, ఆహారసానుగ్నిని సిద్ధముచేసెను. దక్షిణాచీనా దేశమును ముట్టడించుటకు కృతనిశ్చయమైరి. అన్నిప్రాంతములలో వైన్యార్థ్యక్షుల నేర్పఱచి రాత్రియనక, పగలనక మనకథానాయకుడు సంచారము చేయుచుండెను. కాంటన్ నగరము స్వాధీనము గానున్నది. ఇట్టి యమూల్యసమయమున నొక దేశద్రోహి రాజునకుబోధి వీరిభావికార్యక్రమమును తెలియజేసెను. వీరియాశయములు భగ్నము లాయెను. ప్రభుత్వమువారు పలుపురబంధించిరి. కొందఱిని కొరడాలలో గొట్టిరి. మరికొందఱిని పలుకేటల బాధించిరి. ప్రధాననాయకులను ఉరిదీసిరి. కాని చీనా దేశభాగ్యవశమున మనకథానాయకుడు తప్పించుకొనెను. అయినను పట్టుకొనుటకుగాను అనేకగూఢ

చారులు వెంబడించిరి. గ్రామములలోను, కుటీరములలోను, నావలలోను, కొండలలోను, కాననములలోను తలదాచుకొనుచు నాతడు వీరికి దొరకలేదు. ఆయోధుడైట్టకేటకు తప్పించుకొని పరదేశముల కేగెను. ప్రభుత్వమువారు భగీరథప్రయత్నములుచేసియు పట్టుకొనలేక పోయిరి.

ఈ యోధు డింతటితో తన మనోనిశ్చయమునకు తిలాంజలి నొసగలేదు. విదేశములలోనున్న చీనావారి యందు దేశాభిమానమును రగుల్కొల్పెను. వారిసందఱికి స్వదేశమువైపు దృష్టిమలజేసెను. వారందఱు నొకచో సమావేశమై తమదేశబంధవిముక్తికై పాటుపడ సంకల్పించుకొనిరి. దానికివలయు సర్వసన్నాహములు చేయుచుండిరి. చీనాయందును స్వాతంత్ర్యోద్వేగము మానాటి కానాడు పెంపొందుచుండెను. బాలురు, బాలికలు, స్త్రీలు, పురుషులు, వీరువారననేల దేశమునంగల ప్రజలందరు ఉద్యమమునజేరిరి. దేశమునవ్యాపించుచున్న స్వాతంత్ర్యోద్వేగమును చూచి మంచూరియా రాజులు గజగజలాడుచుండిరి. జీవచ్ఛవములవలెనున్న ప్రజలు జీవముగలవారైరి. దేశమునందెచ్చట గాంచి నను స్వాతంత్ర్యసంభవే, ఉద్యమనా కుకుడగు సన్మయట్ నేనుని పట్టించురాకి లక్షలకొలది ధనమొసగుదుమని ప్రభుత్వమువారు ప్రకటించిరి. గూఢచారులు, ధనలోభులగుప్రజలు పట్టుకొనుటకు ప్రయత్నించి విఫలమైరి. వందలకొలది గూఢచారులు వెంబడించుచున్నను లిచ్చగానివలె, కూలివానివలె, కూరలమ్మువానివలె, పిచ్చివానివలె మారువేసములు ధరించి వారి కనులలో దుమ్ముగొట్టి ఆతిరహస్యముగ సన్మయట్ నేన్ ప్రచారముచేయుచుండెను. శక్యకానములలోను, పాడుబడిన కొటలలోను అర్ధరాత్రివేళ సభలుచేయుచుండెను. ఈధికారి నిరంతరకృషి వర్ణనాతితము.

సన్మయట్ నేన్ 1896-వ సంవత్సరమున ఆమెరికా దేశమునుండి లండనుపట్టణమునకువచ్చెను. అచటిచీనా గూఢచారి మనదేశభక్తునితో కపటస్నేహముచేసి మంచి మాటలతో తనదేశపురాయణబాధవద్దకు తీసికొనిపోయెను. అయిన వెంటనే మనకథానాయకుని నొక చీకటి

కొట్టువారు బంధించెను. ఈ నిర్బంధవార్త వారణాశివముగ నుంపిరి. ఈ యనను గూఢమున చీనా దేశముపంప ప్రయాణించుచుండిరి. ఇదిగఱునంది సన్ యల్ సేన్ నగరముననున్న తన యాంగ్లో సాధ్యాయునికి నొక లేఖ వ్రాసి తన స్థితిని దెల్పెను. ఈ లేఖను అధికారులు చూచి ఆ యనను మంత్రబాధించగఱడంగిరి. కాని ధీమాడగు మన దేశభక్తుడు చలించలేదు. తన దగ్గఱనున్న సేనముతో కావలివారిని లోబరచుకొని మఱియుక లేఖ తన గురువున కందజేసెను. పూజనీయుడగు ఆగురూత్తముడు ఆంగ్ల యుద్దేశము, తన శిష్యునిని దూరమున వాత్సల్యముతో రాయబారి యక్రమవర్తనమును పత్రికలలో ప్రకటన జేసియు, ప్రభుత్వమువారి కెఱిగించియు, రాయబారిని మండ్లింపజేసియు దేశభక్తాగ్రమణిని బంధవిముక్తునిగ జేసి చీనా దేశవాసుల షన్ననలకు బాతుడాయెను.

సన్ యల్ సేన్ విదేశములలోనున్న నూర్యాస్త్ర మయమైనవిదప తన జన్మభూమికి జేరుచు ప్రధానాను చరుటకు సలహాలాసంగుచు తెల్లవారునప్పటికి విదేశముల కేగుచుండెను. స్వాతంత్ర్యోద్యమము దినదినాభి వృద్ధి గాంచుచుండెను. తటస్థులుగ నున్నవారు నైతము స్వాతంత్ర్యోద్యమమున జేరుచుండిరి. దేశమునంగల ఆ బాలగోపాలము ఏకాభిప్రాయమై దేశస్వాతంత్ర్యోద్యమమున నడుములుకట్టి తదేక దీక్షతో పోరాడిరి. రణరంగమున పలువురు వీరస్వర్ణమున కరిగిరి. ఎంక కన్నె దుగని లలనామణులు సహితము సంగ్రామరంగ

మున పుటికీ కాళికాదేవిమూర్తులై శత్రువైద్యవివహముల చీల్చి చెండాడిరి.

కడరానిపాట్లు పడినవివహ పాకి 1911-వ సంవత్సరమున జయముగలిగెను. రాజులు ప్రజాధీనులైరి. స్వాతంత్ర్యజయోద్యమము మిన్నుముట్టెను. ప్రజలలో చెప్పనలవికాని యుత్తేజము, ఉత్సాహము పొంగి స్వాతంత్ర్యవేదికి హారతులొసంగిరి. ఈ కుభవార్తలండ నులొనున్న సన్ యల్ సేన్ విని ఆనందసాగరమున నోలలాడెను. ప్రజానాయకులు లంకనులోనున్న తమ నాయకమణిని తీసికొనివచ్చిరి. ఈత్యాగమూర్తి దేశమున కాలిడినతోడనే ప్రజలాయనమీద పుష్పవృష్టి పురిపించిరి. కర్నూరహారతులొసంగిరి భక్తితో ప్రణామిల్లిరి. 1912-వ సంవత్సరము జనవరి 1-వ తేదీన ఈ నిర్మలశేఖరుని స్వతంత్రచీనా దేశ ప్రధానాధ్యక్షునిగ నేకగ్రీవముగ నెన్నుకొని సింహాసనమెక్కించిరి. దేశమునందంతట నతివైభవముగ స్వాతంత్ర్యోత్సవము జరిపిరి.

సన్ యల్ సేనువంటి స్థిరసంకల్పుల, కార్యదీక్షా పరుల, నిరంతరకృషివలననే దేశములకు కల్యాణము గలుగును. వారిత్యాగమే ప్రపంచమునకు మార్గదర్శి. 1917-వ సంవత్సరమున జ్వరపీడితుడై యీ దేశసేవా దురంధరుడు స్వర్ణమునకరిగెను. ఆమహామహుని కవిత్ర నామము ప్రపంచచారిత్రమున గువర్ణాక్షరములతో లిఖింపబడినది.

—శరణు రామ స్వామి చౌదరి.

రు రు డు

నామనోహర్యవ్యతలమున నాట్యమాడు ప్రణయినీగాఢవరిరంభరతుడనయ్య క్రూరశతకోటినినదసంక్షుభితభయద ప్రళయజీమాతపటలమార్గాల కెగసి చలితశంపాలతాదీప్తి కులికి యులికి ప్రతివినీలవలాహకాతతుల నరసి అరసి కన లేక దైవోపహతి దురంత

మీ మహాధ్యంత సంవృతారామవాటి నిమిష సమిషమ్ము కనుల బాష్పములుగ్రమ్మ ప్రకృతి సర్వమ్ము నస్పష్ట వికృతిదోష పక్షములె రాలిపోయిన పక్షివోలె తరులతామూలముల బడి వైద్యవృత్తి వెదకుచున్నాడ నేలొకో వెదినగుచు.

—స్థానాపతి సత్యనారాయణశాస్త్రి.

## ఆ మె యె దు పు

నిలువుకొంగరాక సునుడి! హృదయంబునఁ జొంగివచ్చు న  
గ్గలనుగు దుఃఖమెట్టెటులొ కంఠములో దిగమింగికొంచుఁ గ  
న్గొలుకులనుండి యశ్రువులు గూఢముగా స్రవియింఁజ జేయుచున్  
మలిన మొనర్చె దేమిటికి మాటికి స్పృశకపోలసీమలన్ ?

నా యెదవై శిరస్సునిచి నామెనమట్టు లతామనోజ్ఞబా  
హాయుగళంబు సేర్చి చెలియా! నునుఁ గంజగురాకునా తెఱల్  
పాయని వేడియాపులకు వాడఁగ నీకనుదోయిచుండి యే  
లా యిటు లశ్రునాకణములన్ వెడలించెద వేకధారగా ?

ఒక్కటె ధారగా వెడలుచుండిన నీ నయనాశ్రుమాలకున్  
దక్కిన నాయరమ్ము, శయనస్థులున్, మస్మణంబులైన నీ  
చెక్కులుఁ, జెల్వముం దొఱఁగి సిక్తములైనవి ; యేమికారణం  
బక్కట యీ నిశాంతరరహస్యవిషణ్ణతకుఁ మనోహరీ ?

నీ హృదయంబునం దెపుడొ నీ చిననాటస్సరించుకొన్న యే  
యాహాలొ శేటికిఁ ఫలమునొందక భగ్నము లయ్యెనో, ప్రియ  
న్నేహములెల్ల నిర్దయత నీయెడఁ బూనెనొ, దుఃఖబాష్పసం  
దోహములన్ వెలార్చెదు కనుంగవనుండి యిదేమి నెచ్చెలీ ?

గాటవుఁ జీఁకటిఁ జగతి గమ్ములు మూసిన యీ విభావరీ  
వాటికలో రహస్యమగు వైఖరిఁ గాల్వలు గట్టు నీదుక  
న్నీటికి నర్థముఁ దెలియనేరని నా హృదయాంతరంబు ని  
ట్లేటికి రాయిడించెదు చెలీ! తుడిగానని తీవ్రవేదనన్ ?

బిగిసినవంతలో, గళము వీడని దట్టపుటేప్పులోఁ, గనుల్  
మొగుడువుఁ జెందఁగా, నొడ లెఱుంగని స్వాప్తికవృత్తిలో, భుజా  
యుగళమునన్ మదీయతను పూని కవుంగిట రాపువెట్టి నా  
లుగు పెదవుల్ చెలీ! ఊణములో నొకటన్ గదియించె దేటికిఁ ?

ప్రోవులువడ్డ యశ్రువులలోఁ బ్రతిబింబిత మైనయట్టి యీ  
నీవలవంతలోఁ బ్రణయినీ! వలవే పులకించునో, తలం  
వే విలపించునో హృదయమే పలవించునొ, భగ్నవాంఛలన్  
జీవితమే కుమారిలునొ చెప్పఁజాలనిరీతి నక్కటా !

—ప ర్ణు ల వేంక టేశ్వరకవి.



## వి ధి ని ర్వ మా ణం

[వాదుషా హిందువులను చాలా వేధిస్తున్నాడు. హిందువులు ఏమతసంబంధమైన పనిచేసినా ఓర్చేవాడుకాడు. పరనడిరోజుల్లోనూ, పుణ్యదినములందూ హిందువులు దేవాలయములలోకి వెళ్లడం అతనికి కంటగింపు.]

రంగము I.

(రాజమంటపమువీధి పరివేస్తులై వాదుషా ఆయన ఆంతరంగికమంత్ర మహమ్మద్ ఖాన్ వజీరు ప్రవేశం.)

వాదుషా

మహమ్మద్ ఖాన్! విశేషాలేమిటి?

మహమ్మద్ ఖాన్

సామ్రాట్! నేడు కాఫరులను చాలా గొప్ప పుణ్య దినము.

వాదుషా

ఏం విశేషంగా చెబుతున్నావు? నాకాసంగ తిది వరకే తెలుసు.

మహమ్మద్ ఖాన్

జహాపనాహ్! కాఫరుల పండుగరోజులన్నీ ఏలిన వారికి కంఠ స్తంగదా!

వాదుషా

అందులకు నన్ను నీవు పొగడవలసిన పనిలేదు. హిందువులు మత కార్యాలి చేస్తున్నారంటే నాళరీరం దహించునుపోతూంటుంది. ప్రవక్తమతాన్ని గురించి వాళ్ళకింతవరకు తెలియక పోయినందుకు నాకు వాళ్ళను మాట్టే అసహ్యం.

మహమ్మద్ ఖాన్

జహాపనాహ్! వారికి ఆభిమాన గర్వాలు గూడా ఎక్కువ. వాళ్లు.....

వాదుషా

ప్రస్తుతం మనకది అనవసరం. నేటికిగాను శ్రోత్ర పన్నాగమేమయిన పన్నావా?

మహమ్మద్ ఖాన్

చిత్తం. దిలేరుఖానుజ్జీ తగిన వైస్యంతో బోయి మల్లిఖార్జునస్వామి ఆలయాన్ని చుట్టవేయమని, మనిషి పురుగును లోనికి రానీయవలదని ఆజ్ఞాపించాను.

వాదుషా

మంచిపనిచేశావు. ఎన్నిచేసినాకాని ఈపరమ మూర్ఖులు మనవళం కావడంలేదు. సామభేదోపాయాలు పూర్తిగా వర్జించి దండోపాయం అవలంబించాలి.

మహమ్మద్ ఖాన్

చిత్తం. ఆలాగని తమ ఈ సేవకుడు ప్రభువువారితో ఇదివరలోనే అనేకమాల్లు మనవిచేసుకున్నాడు.

వాదుషా

అవును. అవసరంవచ్చినప్పుడు నీచేతనే ఆఉపాయం అవలంబింపచేస్తాను. ఆదెబ్బతో హిందూకీటకం నారా జ్యంలా ఉండకూడదు. అల్లా ఆరోజు ఎప్పటికీ ప్రసా దిస్తాడో!

మహమ్మద్ ఖాన్

జహోపనాహ్! తమ అనుగ్రహం ఉండాలిగాని ఆరోజు అల్లా త్వరలోనే.....

పాదుషా

ఈసాటికి దిలేరుఖాన్ దేవాలయ గ్రామకారాన్ని చుట్టి ఉంటాడా?

మహమ్మద్ ఖాన్

చిత్తం.

పాదుషా

కనక ఒక్కమానవుడైనా నేడాదేవాలయ ప్రవేశం చేయలేదన్నమాట! ఇకముందు వీలే లేదు.

మహమ్మద్ ఖాన్

చిత్తం.

(ప్రవేశం నేనుడు సలాం చేస్తూ)

నేకరుడు.

జహోపనాహ్! వజీరు షయిస్తఖాన్ సాహెబు తమదర్బనాన్ని కోరుతున్నారు.

పాదుషా

రమ్మను.

షయిస్తఖాన్

(చివేళింపి) సలాం ఆలేఖం....

(కంగి సలాం చేస్తాడు.)

పాదుషా

(సలాం అందుకుని) వచ్చినవని?

షయిస్తఖాన్

ప్రభూ! నేను హిందువులకు పరవశిరోజు, మహోత్సవాలి.

పాదుషా

అవును. తెలుసును నా కారంతు.

షయిస్తఖాన్

కేవా! పల్లిఖాణ్డకస్వామి ఆలయములోకి హిందువులను మనసిపాయాలు రానివ్వడంలేదని గోలపెట్టుతున్నారు హిందువులు, అట్లని...

పాదుషా

అట్లని మా ఆజ్ఞ. నీవెవ్వడవు దానిని ప్రశ్నించడానికి?

షయిస్తఖాన్

తమ పాదసేవకుడను. కాని ప్రశ్నించరాలేదు. సామాజ్యక్షేమము.....

పాదుషా

కాఫర్! అనవసరప్రసంగం చేయక.

షయిస్తఖాన్

మహోప్రభూ! హిందువులు మీ పుత్రులవంటినారు. వారు మీకు ఎడమకన్నులు వాసాభాగ్యమే మీసాభాగ్యము

పాదుషా

ఏమిటి? నానేగలో మహమ్మదీయసామాజ్య ద్రోహులున్నారని నాకు ఇంతవరకు తెలియలేదు.

షయిస్తఖాన్

స్వామి నేను ద్రోహినికాను. మహమ్మదీయ సామాజ్యంకోసం నారక్తం ధారపోస్తాను. ద్రోహమనేమాట నాచెవుల వినలేను.

పాదుషా

హిందువులసత్తం మాట్లాడడానికి నీవు కాఫరువా?

షయిస్తఖాన్

స్వామి! కాదు. తమ ఈనేవరద్యోయలు మహమ్మదీయులై చాలాకోజులయింది.

మహమ్మద్ ఖాన్

జహోపనాహ్! ఈ మతాలనికి కాఫర్ వాసన వదలలేదు.

షయిస్తఖాన్

స్వామి! కాదు. ఆమతవిషయసంబంధమేమియు నారక్తమందులేదు. మహమ్మద్ ఖాన్ వజీరు పూర్వులు మహమ్మదీయులు కాకమునుపెప్పుడో నాపూర్వులు ముసల్మానులయినారు. కాని ప్రస్తుతం హిందువులక్షేమం విచారినేనే సామాజ్యానికి క్షేమమని నా అభిప్రాయం.

పాదుషా

కాఫర్! నీవు ద్రోహిని, మహమ్మద్ ఖాన్! ఈ ద్రోహి శిరచ్ఛేదంచేయించు.



మహమ్మద్ ఖాన్

చిత్తం.

వయిస్తఖాన్

స్వామి! ఈ సేవకుకి ఆశీర్వాదము. తమ అజ్ఞానము రియే నడవగలవాడు. అభిప్రాయంగాత్రం మనవిచేసుకున్నాడు. తమవిజ్ఞతై వేచియున్నాడు.

పాదుషా

ఆ! జ్ఞానకంవచ్చింది. మహమ్మద్ ఖాన్! ఈ వయిస్తఖానేవెళ్లి ఆదేవాలయప్రాకారందగ్గర కాపలాకాయకలెను. ఆపనులలో తిరిగితేనేకాని కాఫరుల యంగు అభిమానముపోదు.

మహమ్మద్ ఖాన్

జహోపనాహా! మీ ఆజ్ఞ నిర్వర్తించబడుతుంది. కాని నావిన్నపం ఈరుల ద్రోహి విధి సరిగానిర్వర్తిస్తాడాఅని?

పాదుషా

మార్కుడా! నాభుజపరాక్రమముముందు నా ఆజ్ఞ జవదాటినవాడిగతి ఏమవుతుంది? ప్రపంచంలో అందరికీ తెలుసు, ఆమరుతుణం వాడి మెడమీద తలఉండదు.

మహమ్మద్ ఖాన్

చిత్తం. మీ ఆజ్ఞ అనుల్లంఘనీయమే. కాని కాఫరు అభిమాని.....

పాదుషా

వయిస్తఖాన్! వెళ్లు. దేవాలయందగ్గర కాపలాకాయి. మావకీటకం దేవాలయప్రవేశం చేసిందంటే నీ ప్రాణం నీదికాదు. మహమ్మదీయు డాలయప్రవేశం చేశాడు. చేయకూడదు. సింధువులు ఆ ప్రక్కకే రాకూడదు. తెలిసినదా? ఈ ఆజ్ఞ మారినవాడికి, కత్తివేసే ఫలితం. విధినిర్వహణములో ఏమాత్రం లోటుకలిగినా నీ ప్రాణాలమీద ఆశ వదులుకోకలసింజే.

వయిస్తఖాన్

చిత్తం. ఈ సేవనుడు యజమాని ఆజ్ఞ ఉల్లంఘించడమనేది ఎరుగదు. ఇహముందు ఆపని తీవలతో చేయలేదు. ఎవ్వరూ లోపలికి పోకూడదని ఆజ్ఞ.

పాదుషా

అవును. అదేమిటం. పో, ప్రయత్నిస్తే నీకత్తి కెరచేయవచ్చు.

వయిస్తఖాన్

చిత్తం. (సలాంచేసి వెళ్లిపోవును)

రంగము 2.

(దేవాలయప్రాకారసమీపప్రవేశం. ప్రొద్దున 8 గంటలవున్నాడు)

(ప్రవేశం వయిస్తఖాన్ గేటుకాపలా కాస్తూ, పలువురు బ్రాహ్మణులు నీరుకావిధోపకులు, తడి కొల్లాయిగుడ్డలు, విభూతి పిండెక్కుతో)

ఒకటవ బ్రాహ్మణుడు

మమ్మల్ని లోపలికి పోనీయరా?

వయిస్తఖాన్

చిత్తం. పోనీయకూడదని పాదుషావారి హుక్మం.

రెండవ బ్రాహ్మణుడు

అవును. పాదుషాకు అంత్యకాలము సమీపించింది. చెట్టు చెడేకాలానికి మక్కమూతి పిండెట్టు.

వయిస్తఖాన్

మీరు బ్రాహ్మణులు. రాజద్రోహముయిన మాటలు మీరు మాట్లాడకూడదు. నేను వినకూడదు.

మాడవ బ్రాహ్మణుడు

ఆనీచు డింటికింత అనుభవించడా?

వయిస్తఖాన్

మీరలాంటి నేను ఊరుకోను. మళ్ళీ పాదుషాను ఏమన్నాంటి నాకత్తి తీయవలసి కస్తుంది. మీరు మాటలేనట్లు తప్పుకాని, ఒప్పుకాని పాదుషా ఆజ్ఞ నిర్వర్తించకతప్పదు. మీరు పాదుషాను నా ఎదుట తిట్టినా, ఈలోపల అడుగు పెట్టినా మీ ప్రాణాల మీద ఆశ వదులుకోవాలి.

నాల్గవ బ్రాహ్మణుడు

మహమ్మదీయత్వం మూర్ఖీభవించినట్లుండే. పోదాం పదండిరా లోపలికి. ఏచేస్తాడో?

వయిస్తఖాన్

స్వాములు. మూర్ఖించనట్లు. ఆవైన పశ్చాత్తాప పడి లాభంలేదు. బ్రాహ్మణులకును చెబుకున్నా. ఏమాత్రం ఆఘాయత్వంచేసినా లాభంలేదు.

రెండవ బ్రాహ్మణుడు

మేం చెప్పితే లోపలికి.

షయిస్తఖాత్

జీవాలతో వెళ్ళరు.

మూడవ బ్రాహ్మణుడు

అంతసాగరా! శరీరబలముందని.

షయిస్తఖాత్

వృధా వాకలహము స్వామి! ఈదారి నే రావద్దు. ఆచుట్టుప్రక్కల వచ్చినవాళ్ళనే జీవాలతో ఉండ నీయకూడదని పాదుషావారి కుట్రం. ఇక్కడ ఇంత మందినిచూస్తే నాఆలోచనక్కదు. మంచిగా చెబుతున్నాను. వెళ్ళండి.

మొదటిబ్రాహ్మణుడు

మంచిసాయిబురా! మరోసాయిబయితే మనం ఈ పాటికి ఎక్కడ ఉండేవాళ్ళమో. మనయిళ్ళలోనే పూజచేసుకుందాం. భగవంతుడంటూఉంటే న్యాయం కలగక బోతుంది. రండి. (అంతాకలిసి వెళ్ళుతారు)

షయిస్తఖాత్

(స్వగతం.) మా పూర్వులు హిందూమతంలో ఎప్పుడుఉన్నారో? వీళ్ళూవాళ్ళూ ఏమాత్రం పోట్లాడుతున్నా నే నోర్చలేను. ఇదీ నామరద్యమే. ఈ రోజు నానెత్తి నేనే తెచ్చుకున్నాను. మంచిపోయి ఈకాపలా. పాదుషాకుతోడు ఈమంత్రులుకూడామా. సగం వీళ్ళు చెడగొడుతున్నారు హిందూమహమ్మదీయ సామరస్యాన్ని. అక్కరుసాగషా తెలివితేటలు వీళ్ళ కెవళ్ళకీలేవు. పాదుషా మనసుకు మనమాటాని రుచిస్తవీ? (అంటూ కాపలా కాస్తున్నాడు)

రంగము 3.

(పాదుషా ప్రాసాదం. పాదుషా ముక్కాపీలుస్తూ కూచుంటాడు.)

ప్రవేశం మహమ్మద్ ఖాత్.

మహమ్మద్ ఖాత్

జహాపనాహ్! సలాం ఆలేఖుం (సలాంచేస్తాడు)

పాదుషా

మంచిది. విశేషాలు?

మహమ్మద్ ఖాత్

ఈసేవకుడు ఉదయమే మవచేసుకున్నాడు షయిస్తఖాత్ సరిగా ఆజ్ఞ నిర్వహిస్తాడో లేదో అని.

పాదుషా

(కోపనూచించే నేత్రాలతో) ఏం! ఇప్పుడేం జరిగింది?

మహమ్మద్ ఖాత్

కొంతమంది కాఫర్లను అతను లోని పోనిస్తున్నాడని చెప్పుకుంటున్నారు. కొంతమంది బ్రాహ్మణులు అతని చుట్టూ నూగి మూట్లాడుతూండగా నాసేవకుడు కళ్ళారా చూశాడు.

పాదుషా

ద్రోహి. పరమనీచుడు. పాదుషాఆజ్ఞనే మీరడమా? అంతదైర్వ్యము ఒకసామాన్యవజీరు మాత్రునకా? వాణ్ణి చిత్రవగ కావింపవలసిందే. అందలి నిజానిజములు తెలిపి తగినపనిచెయ్యి, వెళ్లు.

మహమ్మద్ ఖాత్

ఏంచెయ్యమని నెలవు?

పాదుషా

మందు నిజానిజములు తెలుసుకో. పో. వెళ్ళు ముందు నాముందరమంచి. నీయివ్వవచ్చినట్టు చెయ్యి తర్వాత.

మహమ్మద్ ఖాత్

చిత్తం. (సలాంచేసి సగర్వంగావెళ్ళుతాడు).

రంగము 4.

(కోజిల్లా ప్రాకారందగ్గరకు వెళ్ళవచ్చే బ్రాహ్మణులే. బ్రాహ్మణులుకొందరు ప్రాకారం దగ్గరనుంచి తిరిగివస్తుంటారు. మధ్యాహ్నం రెండుగంటలు కావస్తుంది. మహమ్మద్ ఖాత్ షయిస్తఖాత్ మీదికి కాపలాకు వెళ్ళుతుంటాడు)

2.క బ్రాహ్మణుడు

కాపలాసాయిబు గారు చాలమంచివాడల్ల ఉంది సుమా.

మరియొక బ్రాహ్మణుడు

మెల్లెగా అంటావే! ఎవళ్ళోగాని అటువంటి వాళ్ళు ఉండడం అసహజం.

(మహమ్మద్ ఖాన్ విన్నాడు. తలడిగిస్తూ తొందరగా ప్రాకారందగ్గరకు నడుస్తున్నాడు)

షయి స్తఖాన్

(స్వగతం) ఎందుకు చెప్పా మహమ్మద్ ఖాన్ వజీరు వస్తున్నాడు? నామీద కాపలాకాబోలు. పాదుషా ఆంతరంగికంగా ఉండి, చేసేదంతా వీడే. నేను కాఫరు నన్నాడు. వీడితాతలు గాదూ మహమ్మదీయమతంలో కలిసింది? వీడి పూర్వలేరుగరు మానాశ్చేస్తుడు కాఫర్లయిందిన్నీ. మనం మనం సఖ్యంగాపోవడం మంచి దంటే నాకు కాఫర్లంటే అభిమానమని అర్థమా? వాళ్ళువీళ్ళు తలకాయలు పగలుగొట్టుకొని చావవలసిందేనంటే నిగ్గుదేలిన మహమ్మదీయుణ్ణా. వీడు ఊరికేరాడు. ఏదో ఎత్తుగడే (పెద్దగా) వజీరు సాహెబు! సలాం.

మహమ్మద్ ఖాన్

లోపలినింది బ్రాహ్మణులు వస్తున్నారు. వాళ్ళను లోపలికి పోనిచ్చావు?

షయి స్తఖాన్

(కోపంవచ్చి ఎఱ్ఱనయిన కళ్ళతో) అవునా! నీకు చెప్పినవాళ్ళు అబద్ధికులు.

మహమ్మద్ ఖాన్

బ్రాహ్మణులు అనుకున్నమాటలు నేనే విన్నాను.

షయి స్తఖాన్

(కోపంతో) ఏమని.....? ఇదివరలోనే చెప్పాను నేను ద్రోహినికానని. పాదుషా ఆజ్ఞలను ఎదిరించి గలిగిన సాహసం నాకులేదు. ఉన్నది లేనట్లు, లేనిది ఉన్నట్లు నటించడం మావంశంలో ఎక్కడాలేదు.

మహమ్మద్ ఖాన్

అనవసరప్రసంగం చేస్తున్నావు. కలుచుకుంటే నిన్నేమైన చేయగలను. లోపలికి బ్రాహ్మణులను పంపి మాటలతో మోసంచేయడానికి చూస్తున్నావు.

షయి స్తఖాన్

నీకు జవాబుచెప్పవలసిన బాధ్యత నాకు లేదు. పాదుషావారి చుకుంతీసుకుని ఇక్కడున్నాను. ఆజ్ఞ నిర్వర్తిస్తున్నాను.

మహమ్మద్ ఖాన్

నీముంగు నిలబడి మాట్లాడడం నాదేతప్ప. నీవు లోపలికి బ్రాహ్మణులను పోనిచ్చావు. దీనికి సమాధాన మేమిటి?

షయి స్తఖాన్

పాదుషావారికే నాసమాధానం.

మహమ్మద్ ఖాన్

అల్లాకు గూడానూ. ఇంకా లోపల బ్రాహ్మణుల గూడా ఉంటారు. నేను లోపలికివేళ్ళిచూడాలి.

షయి స్తఖాన్

వద్దు. మానవుణ్ణి లోపలికి పోనియవద్దని పాదుషావారి చుకుం అక్షరాలా జరిగి తీరవలసిందే.

మహమ్మద్ ఖాన్

కండకావరం! పాదుషావారే నన్ను తెల్పి నీచర్యపరి శీలించమన్నారు.

షయి స్తఖాన్

నారిచుకుం?

మహమ్మద్ ఖాన్

పాదుషావారి చుకుం నాకక్కర్లేదని నీకూ తెలుసు.

షయి స్తఖాన్

పాదుషావారిచుకుం నాకుమాత్రంకావలె లేక పోతే కదలడానికి వీలులేదు.

మహమ్మద్ ఖాన్

నీతో వాగ్వివాదం అనవసరం. నీ ఈకారుకూతులు చూస్తే నీవు ఆనుమానించవలసినమనిషివే. లోపల బ్రాహ్మణలే ఉన్నారేమో?

(అని రంధు అడుగులు లోపలికి వేస్తాడు)

మయి స్త్రాఖాఁ

ఆవును. “నురోమత్రోహి” అని ఎవణ్ణైనాచూపి ఇంకా బహుమతులు పొందాలని ఇది నీస్వప్రయత్నమే నాకు తెలుగు. కదివా బ్రతుకుమీద ఆశ వదుకోవలసిందే.

మహామృద్భాఁ

(కళ్ళుకూరుముతూ) ఆ! ఏం చేస్తావు?

మయి స్త్రాఖాఁ

మాజోమాటు చెబుకున్నాను. మానవకోపకం ఈ హృదాటి పోగూడదు. పాదుషావారికలసం అది. నీ విదివరకే రెండడుగులువేశావు. ఇంకొకడుగువేస్తే నీప్రాణంనీదికాదు. తరువాత అనుకొని లాభంలేదు.

మహామృద్భాఁ

(మరోకడుగు వేస్తాడు)

మయి స్త్రాఖాఁ

పో! వెనక్కు.

మహామృద్భాఁ

(మరోకడుగు వేస్తాడు)

మయి స్త్రాఖాఁ

పో!! వెనక్కు.

మహామృద్భాఁ

(మరోకడుగువేస్తూ) నేను వెళ్ళను.

మయి స్త్రాఖాఁ

(కత్తి ఎత్తి మహామృద్భాఁను రెండుతుండాలుగా నరుకుతాడు).

— తెరవాలకుంది.

— మొదలి వెంకటసుబ్రహ్మణ్యశర్మ.



జానకి

నుందరాంగుల నెందరజూచియున్న జానకీ! ఆత్మనిల్చు నీయాననంబె! చోద్యముగ మింట నలరారు చుక్కలున్న చందమామయె మదికెక్కు చందమునను! చిత్తనీమ జీకటిరీతి చింతగప్ప వలపు వెన్నెల బచరించి తొలగజేతు, వాకసంబును దలపులు తాకుచుండ హృదయ ముప్పుంగు జలనిధియేచులీల! చెలియ! నీయాత్మ నలరారువలపుకలిమి లలితమా పూలవాసనవలె చెలంగు; సంతస మొసంగు చంద్రుని కాంతియట్లు చల్లనై హాయిగలిగించు నుల్లమునకు! వక్షివలుకులు తెలుపు నీవలుకుతీసి, జగివసంతంబు తెల్పు నీసాగను తెరగు, వెన్నెలలు తెల్పు నీయెదనున్న కరుణ, పరిమళము తెల్పు చెలియ! నీవలపుపొలుపు! కడుమనోహరమగునట్టి కథలయందు, తనువుమరువంగ జేయు నందములయందు విమలమాధురీకలితగానములయందు, మానినీ! తోచుచుండువు మాననయూ! అలఘుసుఖమిడు నీవై ని కలుగుతలపు, నిర్మలంబగు నీయందు నిలచువలపు, చెలియ! నినుగూర్చి గలిగెడు తెలివికలలు అతివవిత్రము లతిమనోహరము లగును! తరుణి! నాచిత్తమనియెడు దర్పణమున బింబితంబగు నీముఖబింబ మెప్పుడు, తలపులేవేళ యెన్ను నీవలపుకలిమి, చేడరో! నీదు ప్రేమయే జీవనంబు! మదిని నిను నిల్చి శోకంబుమాయమగును, స్వాంతమున నిండు నొకవింతసంతసంబు, పొడము నుత్సాహ, మవ్వేళ పూని నేతు గొప్పకార్యంబులను సానుకూలముగను! — అధికార్ల సూర్యనారాయణరావు, బి.ఎల్.

# జోన్ ఆఫ్ ఆర్కు

0

ఫ్రాన్సు దేశంబు పుణ్యంబు పండినది, ఆ  
రాజకంబయి దేశ మాండ్లప్రభుత్వ  
వదనగవ్వారాన గుటకపడెడివేశ  
నడ్డు పడగ 'జోనాఫార్కు' అవతరించె.

ఈయిల ఆమెయే అవతరించకపోయిననాడు ఫ్రాన్సుదే  
శీయులు దాస్యశృంఖలలె హిందువులట్ల వహించియుండు వా  
రేయనిపించు: దేశమననేమొ, తదీయన్వతంత్రతాపదం  
బేయదియో, బిరాన చకయిచ్చిన దామె సహోదరాళికిన్.

వలువ ధరించి బీరపువ్వువంటిది వచ్చికబైళ్ల గొట్టె గుం  
పులు మరలించు బాలిక ప్రబోధితయైనది యీశ్వరగాజ్ఞచే  
"నిలువుము దేశరక్షణకు నీయనుజన్ములతో" నటంచు మే  
ల్కొలుపు ధ్వనించె నామెయెదలో ఒక దైవికవాణి యేదియో.

బారెడు సోగవెండ్రుకలపాయలు వీలుగ కత్తిరించి శృం  
గారవిరక్తబాలకుడునా తనవేసముదిద్ది తీర్చి తా  
నే, రణనీచు నేన నడిపించెనటే, మగవాని గుండెలో  
నీరసమైన రక్తము ఘనీభవమై ధృతిపెంపు శోభిలన్.

అలవికిమిరిపోయిన తదద్భుతశౌర్యముతో నెదుర్కొనన్  
దలకి, అనూయచేత ప్రమదామణి 'దయ్య' మటంచు తచ్చరి  
త్రల విరచించుకొన్న అరిరాజుల యాలఘుచి త్రవృత్తులే  
వెలువడెగాక, ఇంత కొదవే! రమణీకమనీయకీర్తికిన్.

మాతృదేశాభిమానంబు మంటఁ గలిపి పరులఁగలసిన 'గాస్కానీ' ప్రజలు గూడ  
ఆ శుభాంగిని ప్రస్తుతాస్యంబుఁ జూచి నపుడు మొగమెత్తలేక సిగ్గుపడలేదె?  
పసితనపుసాకుమార్వంబు వదలనట్టి మొగ్గవయసున మానవస్పృతివధాల  
ప్రవాసికొన్నది పేరు కీర్త్యక్షరముల నువిద, కాలాన మాసిపోకుండు నట్లు.

1

అట్టి తేజస్వికోమలాంగకములు  
కాలి, మసియయ్యె, నాండ్లల కరకుచేయి  
పేర్చిపెట్టిన చితిమీద : వీరయువతి  
కెట్టి దుర్బరణంబు ప్రాపించె నకట !

బ్రతికిన నాల్గురోజులును వైరులగుండెలలోని బల్లె మ  
ట్ల తనరిపట్టి వీరనవలామణి, ఈశ్వరునాజ్ఞగాఁ దలం

చి, తనదు మాతృ దేశమును నేవయొనర్చిన భక్తురాలు, ఆ చితిపయిఁ బ్రాణసంపుటి త్యజింపఁగ నున్నది ధైర్యమూర్తియై.

వైరుల యీర్ష్యచే రగులఁబడ్డది యీ చితిమీది నిప్పుఁ జల్లారుప లేదు జాలి కనులన్ స్రవించిన అశ్రుధారలైనా, రమణీ తనూవిలసితాచ్చమనోహరమార్గవంబు నిండాదు కవుంగిటక పొదివినట్టివిపో అరుణాగ్నికీలికల్.

ఇంచుక, కాలు, చేయిఁ గదలించుటకై నను వీలుగాక, బంధించినఁగూడ, నిప్పుసెగ కెట్టిమనఃపరితాపభేదముఁ గాంచదయ్యేమి ! యాలలితగాత్రి విలోకనమంచు దేశనే వాంచితదివ్యత్రైజననుహాసమె తెల్లముగాఁ బ్రకాశిల్క.

అతిక్రూరంబయి రేగే పైకొనెడి యాయగ్నిచ్చుటల్ క్రమ్ముకొన్నతరిక, బాలిక తమ్మిపూపుటాడిలోనక, నవ్వుమోమెత్తి సుఖితయై నిల్చెడి ధైర్యబిడ్డయిన మించెక, దేశభక్తి స్రవోధితనేత్రద్వితయంబు శాంతరిసనందీ ప్పంబులై శోభిల్క.

ఆచితినుండి వ్యోమముఖమై యెగఁ బ్రకాశన ధూమకేళిలన్నీ, చిరుమబ్బులై నలుపునిండినవై, అనిశంబు ముక్తకంఠోచితవాక్యముల్ చదువుచున్నవి వైరుల దుర్యశంబు, ఆ నీచతమవ్రవృత్తి యవనిక చిరకాలము నిల్చిపోవఁగా.

3

ప్రాస్తుదేశాన నొకచిన్న పల్లెటూరు  
ఆ లతాంగి జన్మస్థానమయి వెలుంగు ;  
ఆమె చిరుపాదములయచ్చు లచటిమేలి  
పాలములును తమ గర్భసీమలనె దాచు

కొని పులకరించు వర్షాలు గురిసినపుడు ; ప్రతివసంతనవోదయావనరమంచు నాతితోఁగల తమచిన్ననాటి చెలిమి నచటి యారామతరులెల్ల అడవిపూలు రాల్చుచున్నవి ఆమోదరసము చింద ; అచట నొకక్రేవ లోయలో, అలనగతిని పారుచున్నట్టి 'మ్యూసు' నదీరవాలు తరుణివీరప్రశంసాకథానకములు —

మరుగు పడలేదు మానినీమహితసత్కీర్తి  
యాకలాపంబు నేటికి నచటి నిర్మ  
లప్రశాంతవాయుతరంగలాస్యములనె  
వ్యక్తమగుచున్న దామె ధైర్యప్రశస్తి.

# మేక పాలు

పాల బీదతనము : శిశుమరణములు.

హిందూదేశము నందలి ప్రనూతివైద్యకాలలోని లెక్కలను పరికించితిమేని ఈదేశపు శిశువు జన్మకాలమున పొడుగులోకాని, తూనికలోకాని ప్రపంచమునందలి మఱి యేదేశపుశిశువులకును తీసివోకుండుట తెలియవచ్చుచున్నది. స్థితి ఇట్టిదికాగా హిందూదేశమున శిశుమరణముల సగటుసంఖ్య ఇతరదేశములందలి సంఖ్యకంటె మిక్కిలి హెచ్చుగానుండుటకు కారణమేమి? పాలిచ్చుటమాని అన్నముపెట్టుటకు ప్రారంభించు కాలముననే మనదేశమున శిశువులు విశేషముగా మృత్యుదేవత పాలబడుచుండుట లెక్కలు చెప్పుచున్నవి. అన్నప్రాశముచేసి శిశువులకు తల్లిదండ్రులు తిను ముతకఆహారమునే పెట్టుటతో వారిజీర్ణకోశము పూర్తిగ పాడై వారు రోగములపాలగుచున్నారు. పాలనే ఆహారముగ మఱికోంతకాలము శిశువులకు ఇచ్చియుండుచో వారిట్లు ఆకాలమున మరణింపకుండురు. పాలే ఆహారముగ మఱికోంతకాలము మీ శిశువులకు ఏల ఈయలేదని మనము హిందూదేశపు మాతలను ప్రశ్నించుచో వారు పాలుదొరకుట కష్టమగుటయే ఇందుకుకారణమని చెప్పుదురు. పాలకుగల గిరాకీచే సామాన్యసంసారులు తమశిశువులను సాధ్యమైనంత త్వరలో పాల ఆహారమునుండి తప్పించి వారికి అన్నప్రాశనము గావించుచున్నారు.

## మేక 'పేదవాని ఆవు'

అగుట క్షీరవిషయము ఇప్పుడు భారతదేశమున నొక పెద్ద సమస్యగానున్నదని ఒప్పుకొనకతీరదు. పాలు సమగ్రమైన ఆహారము. ఇట్టి సమగ్రమైన ఆహార సంపాదనార్థము భారతీయులు ప్రస్తుతకాలమున ప్రత్యేకక్రద్ధనుమాపి గోసంరక్షణకు గడంగవలసియున్నదని మాలవ్యాపండితులు మొదలగు నాయకమహాశయులు ప్రతీకలలో చేయుచున్న హితబోధ ఎంతయు ఆచరణీయమై యున్నది. పాలకొత్తుకు ఆవును

పెంచుటకంటె మేకనుపెంచుట ఎక్కువ లాభకరమని ఎ. ఇ. స్లేటరు మొదలగు మహాశయులు చెప్పుచున్నారు. హిందూదేశము నేడు పేదతనమున ప్రుగ్గుచున్నది. పేదవారికి ఆవును పెంచుటకంటె మేకను పెంచుట సులభము. మేకను 'పేదవాని ఆవు' అని పిలుచుటయుగలదు. మాంటిగోమరీ, స్కిండియా, ఒంగోలు మొదలగు జాతి ఆవులు-పుష్కలముగ పాలిచ్చుభారీజాతివి - వరదీయములే. కాని వానిని పెంచుటలో విశేషధనవ్యయమగును. ధనికులగువారికిగాని అవి సామాన్యులకు అందుబాటున నుండవు. అవి దినమునకు ఇచ్చు పది, పండ్రెండు నేర్లపాలును సామాన్య సంసారముల ఆక్కరకు మించుక. దినమునకు చూడు, నాలుగు నేర్లపాలు ఉండిన సామాన్యసంసారములకు చక్కగ సరిపోవును. సాధారణజాతి ఆవు దినమునకు ఈమాత్రపుపాలను ఈయగలదు. మంచిజాతి మేక కూడ దినమునకు ఈమాత్రపుపాలను ఈయగలదు. కాని రెండింటిని మేపుటలో ఆవువిషయమునకంటె మేక విషయమున కష్టము, ఖర్చు తక్కువ. ఆవు ముట్టని పెక్కు ఆకుఅలములను మేకతినును; కనవుమేపుటలో మేకవిషయమున ఖర్చుతక్కువ. పచ్చిమేతకు తోడు పాలిచ్చుదినములలో మేకకు దినమునకు నేరువంతున పప్పు, పొట్టు మొదలగునవి ఇచ్చిన చాలును. ఒక్క ఆవును మేపుటలో అగు ఖర్చుతో ఐదుమేకలను మేవవచ్చునని ఎ. ఇ. స్లేటరు మహాశయుడు చెప్పుచున్నాడు. మేకలను పెంచుటకు పచ్చికబయళ్లకూడ ఆవసరము లేదు. ఫ్రాంసు, బెల్జియము, డెన్మార్కు మొదలగు దేశములందు ప్రతి యంగుళీస్థలమును వ్యవసాయభూమి యై యున్నది; అచ్చటి పొలములు మనదేశములందు వలెనే ప్రాయికముగా ఖండఖండములై యుండును. అచ్చట విశాలములైన పచ్చికబయళ్లు లేనేలేవు. కాని ఆదేశములందు మేకల పెంపకము హెచ్చు. అచ్చటి మేకలు ఏడాదిపొడుగునను దొడ్లలోనే ఉండును.

వానికి ఆహారమంతయు అక్కడనే ఇత్తురు. మేతకై బయటకు పోనేపోవు. ఇట్టి పరిస్థితులలో కూడ అవటి మేకలు పాలవీడవవు; వాని ఆరోగ్యమును చెడదు. ఎదిగెడుచెట్లను, చిట్టియడవులను నాశనముచేయువారిగా మేకనుచూచువారు మనదేశమున కొందరుగలరు వారు డెన్ట్యూర్కు, బెల్జియము మున్నగు దేశములందలి మేకలపరిస్థితులు గమనించిరిని మేక ఎదిగెడుచెట్లను, చిట్టియడవులను నాశనముచేయు మాంసాహారులను నగుటను అంగీకరింపగలరు.

కొన్ని మేకజాతులు

హిందూదేశమునందు శ్రేష్ఠమైన మేకజాతులు కొన్నిగలవు. వాని విలువను ప్రజాలోకముగర్హించియు నున్నది. సంయుక్తపరగణాలయందు 'జమ్నా పారి' యని పిలువబడు ఒకజాతి మేకలుగలవు. ఆజాతి మేకలలో మంచిది దినమునకు నాలుగు మొదలు నాలుగు న్నరసేర్లవఱకును పాలిచ్చును ఆ పరగణాలయందే 'బాబ్బరి'యను మఠియొకజాతి మేకలుగలవు. బురి అవులవలె ఈజాతిమేకలు మిక్కిలి పోట్టిగనండును. ఈజాతి మేకలలో మంచి రోజుకు నాలుగుసేర్లపాలు ఇచ్చును. బొంబాయి రాజధానియందు 'సుర్తి' యని పిలువబడు మఠియొక ప్రశస్తమైన మేకజాతిగలదు. జమ్నాపారిజాతిమేకల ప్రాశస్త్యము భారతదేశమునకు బయటనుగూడ వెల్లడియైయున్నది. సంయుక్తపరగణాలయందలి వెటిసరీఖాఖవారీనడుమ జావాద్విపమునకు ఈజాతిమేకలను రెండు పెద్ద ఓడలయందు ఎగుమతి చేసియున్నారు. 'జమ్నాపారి'జాతి మేకపోతులు లోగడ హిందూదేశమునండి ఇంగ్లాండుదేశమునకు ఎగుమతిచేయబడినవి. అవి ఆదేశమున క్రొత్తజాతిమేకల ఉత్పత్తికి కారణభూతులైనవి. ఈ క్రొత్తజాతికి 'యాంగ్లో-నూబియన్' జాతియనిపేరు ఉంచబడినది.

అమెరికా దేశమున ఆవుపాలకంటె

మేకపాలకు వెలపెచ్చు

గుణవిషయమున ఆవుపాలను, మేకపాలనుపోల్చి పరిశీలించితిమేని కొన్నిమందిసంగతులు వెల్లడికివచ్చును.

మేకపాలనిన నునము స్రవియముపడము. కారణము గుణవిశేషమున ఆవుపాలకు మేకపాలుతీసిపోవునను దురభిప్రాయము మనలో ప్రబలియుండుటయు, మేకపాలు ఒకవిధమైన గొల్లవాసనయు వింతరుచియు కలిగియుండుటయును. మేకపాలను ఇట్లు గొల్లవాసనయు, వింతరుచియు కలుగుటకు కారణము మనము మేకలను పెంచుటలో అవలంబించు విధానమునందలి లోపములే అని న్నేటరుచుహాశయుడు చెప్పుచున్నాడు. ఇంకను ఆత డిట్లు చెప్పుచున్నాడు: "ఎట్టి గొల్లవాసనయు లేకుండునట్లు మేకపాలను నేను తయారుచేసి స్నేహితులకు త్రొగుటకు ఇచ్చితిని. వారు వానిని ఆవుపాలు కావని గుర్తింపలేకపోయిరి. మేకపాలలోనుండు వింతరుచికి కారణము మేకలు చేడుగనుండు వేప ఆకులు మొదలైనవి తినుటయే అయిఉండునని నా అభిప్రాయము. పాలిచ్చు మేకలనుండలో పోతుమేకలను ఉండవీయుకుండినచో మేకపాలకు ఎట్టి గొల్లవాసనయు ఉండదు; అప్పుడు మేకలు వేపమొదలగు ఆకులు తినినను వానిపాలకు వింతరుచికలుగదు. ఇది స్వానుభవముచే చెప్పునదికాని అన్యముగాదు. గలుకారణములచే ఆవుపాలకంటె మేకపాలు శ్రేష్ఠమైనవి. ఈవిషయమును గూర్చి తమనాయకమహాశయుడగు గాంధీమహాత్ముని అడిగితెలిసికొనవలసినదిగా హిందూసాదరులను కోరుచున్నాను. అమెరికాసంయుక్తరాష్ట్రములందలి న్యూయార్కు, చికాగో మొదలగు పెద్దపెద్దపట్టణములందు మేకపాలు ఆవుపాలకంటె రెట్టింపు హెచ్చువెలకు అమ్ముడువోవును. ఆదేశమున ఆకుపత్రులయందును, అకురాలయములయందును ఆవుపాలకంటె మేకపాలకు గిరాకీ హెచ్చు."

ఆవుపాలకంటె మేకపాలు మంచిది అనుటకు ఏడు కారణములు:

- (1) ఏతేల హెచ్చుసంఖ్య మానవులమరణమునకు కారణభూతమైన వ్యాధులలో క్షయరోగమొకటి. ఆవులకుకూడ క్షయరోగము తగులుటకలదు, అట్టి ఆవులపాలు క్షయరోగమును కలిగింపగలవు. క్షయరోగకారకక్రిమీలు ఇంతవరకు మేకపాలలో ఉండిన



నిదర్శనములు శాస్త్రజ్ఞులను దొరకలేదు. క్షయరోగ కారకక్రిమిలను నాశనముచేయుటలో మేకలు, వాని పాలు సమర్థములని ఆయుర్వేదము చెప్పచున్నది.

(2) జీర్ణస్థిలో ఆవుపాలు పుల్లటిగుణమును, మేక పాలు ఘోరగుణమును పొందును. జీర్ణకోశము సరిగా లేనివారికి, మందాగ్నిగలవారికి పుల్లటిగుణముగల ఆవు పాలు ఆరోగ్యప్రదములు కాజాలవు.

(3) ఆవుపాలు జీర్ణమగుటకు రెండుగంటలకాలము పట్టును; మేకపాలు అరగంటలో జీర్ణమగును అనగా మేకపాలను అరగించుటకు ఆవుపాలను ఆరగించుటకు కంటే జీర్ణకోశము నాలుగింట మాడుభాగముల తక్కువపనిని చేయవలసియుండును. జఠరాగ్ని మందగించియుండు రోగస్థియందు మేకపాలు ఎంతగ వరణీయములో ఇందువలన సులభముగా నిర్ణయించుకొనవచ్చును.

(4) ఆవు, మేక, స్త్రీల పాలను శాస్త్రయుక్తముగా పరిశోధించినవారు ఈమాడు రకములపాలనుండుచు పండ్రెండు విధములైన లోహసంబంధములగు లవణములకలవని కనుగొనియున్నారు. ఈమాడు రకముల పాలలో ఏ ఒక్కదానియందును ఈ పండ్రెండు రకముల లవణములునులేవు. స్త్రీలపాలయందు విడుగకముల లవణములు. ఆవుపాలయందు ఆయరకముల లవణములు మాత్రము ఉన్నవి. మేకపాలయందు తొమ్మిది రకముల లవణములు ఉన్నవి.

(5) ఆవుపాలలో ఇనుము అసలు లేదనియే చెప్పవచ్చును. మేకపాలలో అది కొంతవరకుగలదు. పలువురు వైద్యశిఖామణు లిట్లు చెప్పియున్నారు: “ఆవుపాలలో మఱికొంచము ఇనుము ఉండియుండినచో అవి నూటికి నూరుపాళ్లుగల సమగ్రమైన ఆహారపదార్థమైయుండును.”

(6) ఎముకల ఆరోగ్యస్థితికి ఫోస్ఫేటులు కావలసియుండుట అందరూ ఎఱిగినదే. ఏడుగకములైన ఫోస్ఫేటులవలనములలో ఆవుపాలయందు 0.408 భాగములును; ఆవుకంటే మిక్కిలి చిన్నజంతువగు మేకయొక్క

పాలయగు 0.319 భాగములును; స్త్రీలపాలయందు 0.096 భాగములుమాత్రము ఉన్నవి.

(7) పొటాసియముగల లవణముల విషయమున గమనించితమేని మిక్కిలి చిన్నజంతువగు మేకయొక్క పాలలో 0.488 భాగములు ఉన్నవి. ఆవుపాలలో 0.282 భాగములుమాత్రమే గలవు. వెబ్స్టరు బిషప్వరుడు ఇట్లు చెప్పుచున్నాడు: “అన్నిపసార్థములకంటెను పొటాసియమునకు ప్రాణవాయువుతో బలమైన సంబంధముకలదు. కావున అది ఇతరపదార్థములనుండి ప్రాణవాయువును గ్రహించుటలో గొప్పకష్టము అది. ఆవుపాలకంటె మేకపాలలో ఇనుముభాగమును, ప్రాణవాయువును అధికముగ గ్రహింపగల పొటాసియము భాగమును హెచ్చుగనుండుటచే ఇవి అన్నిపాలకంటె శ్రేష్ఠములైనవగుచున్నవి.”

ఈ విధముగా రసాయనికశాస్త్రము ‘పేదనానిఆవు’ బలము, శక్తిగలిగి అన్నివారాహరణములకు ఎట్లు తాళగలుగుచున్నదో రూపిరచుచున్నది. మేకపాలు ఆరోగ్యమును కలిగించు శ్రేష్ఠమైన ఆహారమని ప్రపంచము నందలి వైద్యమహాశయులెల్లరు అంగీకరించియున్నారు.

మేకలవిషయమున మనదేశమునగూడ ఇప్పుడు కొంతశ్రద్ధ మాపబడుచున్నది వ్యవసాయవిచారణ సంఘమువారు (లిన్ లితిగో కమిషను) హిందూదేశమున మేకల ఉపయోగమునుగూర్చి విపులముగ వివరించియున్నారు. పూనా, ఈటా మొదలగు తావులయందు మంచి జాతిమేకల ఉత్పత్తికై ప్రభుత్వపరిశోధనలు సాగుచున్నవి హిందూప్రజలలో మేకపాల యోజగల విముఖత్వము తొలగిపోవుటతో భారతదేశమున ఊర సమస్యయు తొలగిపోగలదు.

ఆవును పెంచుటకంటె మేకనుపెంచుట సులభమగుటయు, ఆవుపాలకంటె మేకపాలు సర్వవిధముల శ్రేష్ఠములైయుండుటయు గమనించి భారతీయులు మేకల పెంపకమునకు గడంగి తమ ఆరోగ్యసంపదను పెంపొందించుకొందురు గాకయుని స్థేటరు మహాశయుడు హెచ్చరించుచున్నాడు.

—ఆర్. శ్రీరామమూర్తి, బి. ఏ.



కొమ్మల కన్ను తల్లి! ఊప వే ఉయ్యం.

## ప్రవాసి

తల్లిరెక్కలపాత్రిళ్ల దాగి మణిగి  
శాశ్వతానందనిద్రావ్రశాంతయోగ  
మున కనులువిప్పిప్రకృతినమ్మోహనమున  
కలరి కేరింతలాడు దివ్యావకాశ  
మకట! నిను శత్రువునిగూటియందు దార్చె  
తల్లియె విసమ్ముద్రావించి తరలిపోయె  
పికకుమారక! నీవిధిప్రేరణమున,  
వాయసమె తల్లి సోదగుల్ వాయసములె  
నీకు నీనిర్మలానందనిబిడమైన  
మానసపథాంతరమ్ముల మలసిపోయె  
అతివినిశ్చితమైన ప్రేమార్ద్రదృష్టి  
చివురుగొమ్ముల కంతమ్ము జీరవోని  
విశ్వమోహనమైన, నీనిమలమైన  
ఆచిరుతపాట జగమెల్ల నాక్రమించె.  
ఈయనంతప్రకృతి పుల్కరించిపోయె  
కాకిగూటికి ఏంతభాగ్యమ్ము కలిగె!  
కాకములమూకలెల్ల సంఘముగ కేరి  
ఇది విజాతీయమనుచు గర్వించి కాళ్ల  
రెక్కలను ముక్కుకొనల కేరించిపోయె  
సంధిసంధియు ప్రయ్యత్నై చావుదొరగి  
ఆసలేలేని విశ్వగాయకుడవయ్యు  
ఆయగమ్యనిశానిబిడాంధఘోర  
గహనములబట్టిపోయి తే కాలవికృతి.

— ఊటుకూర సత్యనారాయణరావుబహద్దరు.



## టీ ర నీ

గోవిందరావును ఒక్కసారి గా నిరుత్సాహం, నిరాశా, నిస్పృహ ముంచేసినై. కుర్రవాడు కేకముక్కలతో ఎంతోకష్టపడి నాలుగంతుల పేడకట్టి దాన్ని చూసి మురవటం పూర్తిచెయ్యకమునుపే చిన్న గాలి కొట్టి అదంతా నేలమట్టమయితే వాడిమనస్సెంత భేదిస్తుందో, గోవిందరావు మనస్సంత భేదించటం మొదలు పెట్టింది. ఆ సెంకెపెళ్లంమీద—ఆ అనాకారికోత మీద—ఎంత ఆశేక్ష తెచ్చిపెట్టుకున్నాడు! ఎంత ప్రయాసయింది! గగనసౌధాలన్నీ ఒక్కసిల్లగాలికి గుభిల్లనకూలినై. అతని మనోనేత్రం ఎటుతిప్పినా కనపడుతున్నది ఆకాశమే. ఒక మనస్సులోనే కాకుండా శరీరంలోపలకూడా దొల్లగా ఉన్నట్టునుమానం తట్టిందితనికి. ఈశరీరంలోపల దొల్లగా ఉండటమనేది గోవిందరావు చిన్నతనంలో ఒకసారి కాబోలు అనుభవించాడు—ఒక స్నేహితుడి సలహామీద వీడికాలుస్తూ బడిపంతులు కళ్ళపడ్డప్పుడు. ఇదంతా ఇట్లా ఉంటుండగా అంతరాత్మ ఎదట ఎట్లా పడదామా అని అతని కొకపెద్ద బెంక.

ఈ చివరముక్కు అందరకీ ముఖంగా ఆర్థం కాగలంకలను—

బానిసత్వం అనేకరకాలుగా ఉంటున్నది. ఒక దేశానికి మరొక దేశం దాస్యం చెయ్యటం అనేది అట్లా

ఉంచి—లోకాభిప్రాయానికి దాసులుకొందరు, బంధుకోటికి దాసులుకొందరు, గట్టిగా మాట్లాడగల వాళ్ళ కల్లా దాసులుకొందరు, భార్యలను దాసులుకొందరు, మతాచారాలకు దాసులుకొందరు—వ్యక్తులు రకరకాల దాస్యం చేస్తున్నారు. కాని అన్నిరకాల్లాకీ చిత్రమైన రకం అంతరాత్మకు దాసులు. ఈ బానిసత్వంలో ఉన్న విశేష మేమిటంటే, ఇది ఇతర దాస్యాలమాస్త్రుగా చప్పున బయటపడదు. ఈవ్యక్తులనమ్మకం అంతరాత్మ చెప్పిందల్లా వేదవాక్యమనే! అంతరాత్మ పొరపాటు పడదనే! అంతరాత్మకు దాస్యం చేస్తూ వీళ్ళు చాలా గర్వపడతారు. వీళ్ళు బ్రహ్మాండ తర్కం ఎక్కడూ. వీళ్ళ కేంత చెప్పి లాభంలేదు. భారతంలో ధృతరాష్ట్ర డినే మచ్చు. 1938 లో గోవిందరా వివేకం.

ఇతరులను కైంకర్యం చెయ్యటంలోనూ అంతరాత్మకు చెయ్యటంలోనూ ఇంకో రేడా కూడా ఉంది. ఇతరుడు పొరపాటుచేసి యజమాని కంటకడకుండా తప్పించుకు పారిపోవచ్చు. అంతరాత్మకు చేతులుజోడించినవాడి కాఅదృష్టంలేదు. కనక గోవిందరావు ఎథవ మొహంవేసుకుని అంతరాత్మవివేటట్టు, “నాపెళ్ళాం హనుమంతరావుతో పోతున్నది. నేనేనే చెయ్యమని— ఎట్లా యాడవమని?” అన్నాడు. (ఎట్లా యాడవననేది అంతరాత్మకు కనికరం కలిగేటందుకు!) బెల్లంకొట్టిన

రాయలే అంతరాత్మ నోరు తెగవలేదు. (ఆనేగురు నోరు చేసుకుంటే ఒకంతలు వదిలిపెట్టదని.)

హెన్రీ. క్య. నుంచి ఆర్డర్లుకోవడం ఎదురుచూసి, విసిగి, గోళింబురావు ఆలోచనలోపడి రాష్ట్రపు ఆశ్చర్య వరం అనుభవించాడు. తన పెళ్ళాంటా హనుమంతాయి ఏంచూసివచ్చి! అందుచందాలవిషయం ఆశ్చర్యపడదలలేని తనకే తనపెళ్ళాంటా మరీ ఇంత కుమాపెదుక్కావాలని పిస్తుంటే—

“అడగొరల్లాకూడా బాగుంటుంది, నీ పెళ్ళాంటా రొక పోతేనర!” అని గొణిగింది అంతరాత్మ.

“నాకు వాణ్ణిచూస్తే చాలా జాలేస్తుంది” అన్నాడు గోవిందరావు, బాపం, తెలిక. దాంతో కుమాను బద్దలయింది.

“ఎవణ్ణిచూస్తే జాలి? ఖీ! బ్రహ్మన్నలవెధవా! నీగ్గులేక బాలంటున్నావా?”

“ఎందుకట్లా అడతావు?”

“శిల్పానా? నిన్ను నరకీతే పాపంకేంవా?”

“నేనేం చేశాను?”

“ఏం చెయ్యలేదు కనక నే! పెళ్ళాంటా ఎవణ్ణితోనో పోతూంటే ఏం చెయ్యాలిండా పోతున్న అడకుంకవు నువ్వుతిప్ప ఇంకెవరూ ఉండడు”

“ఇంతోడైతేమాత్రం చేసేసేముంది?”

“నువ్వూ ఆరునెంత్తుకాలింబు పున్నయ్య విషయం లో ఏమన్నావు?”

“నాకు జ్ఞాపకంలేదు.”

“అయితే నాకు జ్ఞాపకం ఉంది! చెయితో విను. ‘ఎప్పుడైతే ఆహమంత వైవాహికా యితాకా సేట్టుకుంటుంటే అప్పుడు మగవాడైనవాడు దాన్ని వాణ్ణి చెరోపోతూ పోడిచి నూతనపుకన్న గొయ్యివీసి పూడ్చి పెట్టి చేతులు కడుక్కోవలసిందే. నుగో ఉపాయం ఆలోచించటం గొల్లభామనూర్కు వాలడబొంబులను ప్రత్యేకమ్యాయం అన్వేషించటమే. ఇతే నలుగురూ తొక్కినదారి, అందరికీ తెలిసినక్రియ, బైరాగీ చిటిక,

అమృతాంజనం డచ్చీ’ అంటూ తడవుకోకుండా ఉపన్యసిస్తినే”

“అప్పుడు తప్పకుండా పొరసాటుపడే ఉంటాను.”

“నేను పొరసాటుపడనిస్తానా ఏమిటి? ఇప్పుడే వెధవ వచ్చున్నావు.”

“అయితే నన్నిప్పుడు వాళ్ళిద్దర్నీ చంపమంటావా ఏమిటి! ఊరుకో! పుణ్యానికి! నామెడమీద తలనిలిచే ఏర్పాటు చేసేట్టు కనకాళ్ళేదు నువ్వు”

“ఓరి నవుంకూడా! పాపమేమిగా! ముదనప్పవు కుంకా! మానంపోయినతరువాత ప్రాణమెందుకుగా?”

పోయింది నాపెళ్ళాంటాకంటాని నాదికాదందా మనుకున్నాడు గోవిందరావు. కాని శైర్యం చాల్లేన.

“అయితే నన్నేం చెయ్యమంటావు?”

“నే చెప్పినట్టు బింటావా?”

“అహా! యావజ్జీవం హాం ప్యామి! నీ కెందు కనుమానం?”

“అయితే ఈ రాత్రే నీ పెళ్ళాంటానికీ ఉప్పుపాతట్లో ఊరెయ్యి ముందు.”

గోవిందిం నిర్ధాంతపోయినాడు.

“అడదానిమీదనా చెయ్యి చేసుకోటం? ఆలోచించు, సనాతనిన్ను లేమంటారో!”

ఇది నిశంగా ఆలోచించవలసిన విషయమే.

“పోనీ దాన్నివదిలిపెట్టేట్టుగానీ మరీ హనుమంత రావు గొంతెప్పుడు కోస్తావు!” (గోవిందరావు తలగోకున్నాడు.) “ఏమిటా ఆలోచన! నీమొహం ఆలోచన!”

“అంటే—నాకు వాణ్ణిచూస్తే అంతకోపం రావటం లేదే మరి!”

“ఎంతకోపం?”

“చంపేటంత కోపం!”

“నువ్వు పుట్టుకుంకవని నాకు మొదట్టింబీ తెలుసును. నువ్వు నిజమైనయిత్రం—మగసిరి—కలవాడివే అయితే—(నేను బ్రాహ్మణ్ణికీదా అందామనుకొని

మా నేకాడు గోవిందరావు) — హనుమంతరావును వెతికి చిత్రపథచేసేటంత కోపంవచ్చేనే నీకు! భీముమా వాళ్ళూ చూడు! ఎహ రెండోపక్షం, కోపం తెచ్చుకోవటం! ఇప్పటికైనా కోపం తెచ్చుకోరా! చచ్చు వెధవా!”

“తెచ్చుకుంటాను. వెధవని నరికేస్తాను.”

“అట్లా!... ఏం పెట్టి నరుకుతావు?”

“ఏమో.”

“ఓయి తెలివితక్కువ దద్దమ్మా! ఏమోనంటావే? నీపెనసలు చెక్కుకునే కత్తిలేదూ? మంగలిక త్తిలేదూ?”

“ఉన్నది.”

“ఇంకే?”

“అయితే నారేజరుతీసుకుని చీకట్లో వెనకనించి వాడిమీదపడి అమాంతం గొంతు కోసేస్తాను. ఏం?”

“నీకు పగతీర్చుకునేటందుకు అప్పువుడు పద్దతులు కూడా తెలివే? నువ్వు వాణ్ణి చంపేటప్పుడు వాడికి తెలియాలి ఫలానిపని కిదిశిక్ష అని. లేకపోతే నీ నెత్తురు చల్లారగూడదు!”

“ఎందుకు చల్లారరు? నువ్వు మాట్లాడుతుంటేనే నాకేరీగం మంచునుండలే అవుతుంటే!”

“ఓరి నిర్భాగ్యదామోదర—”

“చెప్ప! చెప్ప!”

“చల్లారుతుందా? చల్లారదా?”

“అ.”

“కనక నువ్వేం చెయ్యాలి? హనుమంతరావును రాత్రి పదిగంటల కింటికి పిలిపించటం, వాడితో ఉన్న సంగతి చెప్పేయ్యటం, తరవాత వాణ్ణి కాస్తా—, ఏంటనే వొడ్లో ఆరడుగుల లోతుగుంటతీసి వాణ్ణి పాతెయ్యటం, ఆమేర తోటకూరనుడి వెయ్యటం! అంతా గంటపని.”

గోవిందరావు బాగా యోచించాడు.

“నువ్వు చెప్పింది చాలా అద్భుతీయంగానే ఉంది కాని కొద్ది అనుమానాలున్నాయి.”

“ఏమిటవి?”

“ఒకటి— హనుమంతరావు రాకపోతే? రొండు— ఇంకోర్ని వెంటపెట్టుకొస్తే? మూడు— నేను మాట్లాడుతుండగానే సంగతి గ్రహించి వాడులేచిపోతే? నాలుగు— నాచేత వాడు నిశ్చంబంగా చావటాని కొప్పకోక కేకలుపెడితే? అయిదు— వాడే నన్ను చంపితే? ఆరు—”

“చావు! నీ సంగతి నా కక్కర్లేదు. నిన్ను నే నీ క్షణానించి వెలేస్తున్నాను.”

గోవిందరావును వెద్దబిక్కు వచ్చిపడ్డది. పెళ్ళాయిలు ఇంకోళ్ళతో లేచిపోవటంతో మొగుళ్ళనే త్రిన ఇంత బాధ్యతపడుతుందని అతను కళ్ళోకూడా అనుకోలేదు. అతనిప్పుడు చెయ్యవలసిన కర్మకాండంతాచూస్తే, అంత కన్న వరసను నూరుమంది ఆడపిల్లల పెళ్ళిళ్లు చెయ్యటం వెయ్యిరెట్లు సులభంగా ఉంది. మైగా, భార్యాచేత యినా వెధవగా చూడబడుతూ జీవించి ఉండవచ్చునగాని, అంతరాత్మ వెలివేసినంతవారత ఒక్కొక్కొక మన శ్యాంతి ఉంటుందా?

గోవిందరావు ఒక్కటే అనుకున్నాడు. “చాటు వ్యవహారమెందుకు? మగతనానికి భంగంరాకుండా పట్టబగలే, నలుగురూ చూస్తుండగానే హనుమంతరావును చంపటానికి ప్రయత్నంచేద్దాం! పట్టుకుని జైలులో పెడతారూ? నేనేంచేస్తాను? వాడు తప్పించుకు పోయినందుకు కష్టంగానే ఉంటుంది! కాని, ఏంచేస్తాను? మనుష్యప్రయత్నంలో లోపంఉండదు!”

గోవిందరావు లేచి కోటుతోడుక్కుని, కోటు లోపలిజేబులో గుడ్డంచేసుకునే రోజరు పెట్టుకుని హనుమంతరావింటికి బయలుదేరాడు. ఆయుధజీవి అయినా అతనికి ఉద్రేకంపుట్టలేదు. గుండె ఎర్రగీతదాటి పని చేస్తూనే ఉంది.

హనుమంతరావింట్లోలేడు. గుంటూరు పోతానని చెప్పి బయలుదేరాడట. గోవిందరావు గడియారం చూశాడు. గుర్రబృందీ చేసుకుంటే తనకు గుంటూరు బండి అందుతుంది. దూరారనపోతున్న బండిని పిలిచాడు గోవిందరావు.

ప్లాట్ ఫారంమీద హనుమంతరావు కనపడి, “ఏమి రోప్, ఎక్కడిదాకా?” అన్నాడు.

“పనుండి గుంటూరు బయల్దేరానురా! నువ్వు?”

“నేనూ గుంటూరుగా! ఖాళీపెట్టెమాడు. కూర్చుందాం.”

రైలు కదలబోతున్నది. ఇంకెవ్వరూ పెట్టెలో ఎక్కరేమీనని గోవిందరావు భయంపడటం మొదలు పెట్టాడు. కూచిపూడిభాగవతంలో నరసింహమూర్తిని నలుగురైదుగురు తాళ్ళతో లాగిపట్టిస్తూ, తను హనుమంతరావును చంపబోతుండగా అడ్డపడేవాళ్ళెంతిమంది ఉంటే అంత మంచిది. రైలుకదిలింది! ఒక పోలీసు తలుపు తెరుచుకుని లోపల ప్రవేశించి, హనుమంతరావును చూడగానే చిక్కని మిలిటరీ శాల్యాట్రాకటికొట్టాడు. పోలీసూ హనుమంతరావు సందేహాలలో పడ్డారు. ఇద్దరికంకా చూస్తూ చాలాసేపు గోవిందం కత్తి దుశ్యుటం ఘరిచిపోయినాడు. జ్ఞాపకం వచ్చినప్పుడేమో హనుమంతరావును ఒంటరిగా చిక్కించుకుని చంపుమే చాలాక్షేమమనీ తనకు నిజంగా వాణ్ణిచంపాలని ఉన్నప్పుడు చూస్తూ చూస్తూ పోలీసదలు కత్తి తియ్యటం కేవలం తెలివితక్కువనీ తోచింది. అంగలకుడుxలో పోలీసు దిగిపోయినాడు.

రైలు కదిలింది. హనుమంతరావు ఒంటరిగా దొరికాడు. ఏం చెయ్యాలా అని ఆలోచించటం మొదలు పెట్టాడు గోవిందం. రొండు నిమిషాలు గడిచినై.

“ఈజల్మ మిక దుర్లబమురా!”

గోవిందం కొట్టెనట్టు ఉలిక్కిపడ్డాడు. ఆగుడ్డివాడూ ఆ పిల్లా ఎప్పుడెక్కారో ఎట్లా ఎక్కారో తెలియకాని వాడిమాటమాత్రం అతనికి కొంతసహాయం చేసింది.

“ఇంత దుర్లభమైనజన్మ హనుమంతరావుకు మనం ఎందుకంతం చెయ్యాలి?” అన్నాడతను అంతరాత్మతో.

“ఏడిశావులే!” అంది అంతరాత్మ.

గుడ్డివాడు కాసేపుపాడి “బాబుల్లాలా! తండుల్లాలా.” అంటూ హనుమంతరావువేపు చెయ్యి చాచాడు.

హనుమంతరావు వాడిమీద కాట్లకుక్కల్లేపడి,

“ఘండాకోర్! ఎవడా! నువ్వు! మొద్దల్లే ఉన్నావు! కూలిచేసుకోలేవా? గుడ్డివాడివైతే ఎట్లా కనపడుతున్నాను?” అన్నాడు.

“మస్కా కనపడుద్ది, బాబా!” అన్నాడు గుడ్డి.

హనుమంతరావు ధునుధును లాడుతూనే వాడిచేతులో ఒక ఆణా పడేసి “ఫో.” అన్నాడు.

“సాపం! వాడు చాలా మంచివాడే! వాణ్ణిందుకు చంపటం! మాన్ ఇన్ బ్లాక్ అని చదవలూ?” అన్నాడు దీనంగా గోవిందం.

“నీకు సిగ్గులేదుటూ? నువ్వుకొజ్జావా? నిన్ను—”

“నీయిష్టం వచ్చినట్టేదు! నాకేమీ అభ్యంతరం లేదు. న్యాయం చెప్పాను. వివేకం. పోలీ! వేజెండ్లలోపల వీడు చచ్చినవాడే!”

“అట్లా అను ఇంకా—”

“చాల్లే!”

సంగంజాగర్లమూడిలో రైలాగకమునుపే గుడ్డివాడు మానుమైనాడు. హనుమంతరావు ఒకబల్ల మీద కాళ్ళుచాచుకుని పడుకున్నాడు- ఈసారైనా ఇద్దరూ ఒంటరిగా ప్రయాణించేసే యోగ్యత కలగలేదు. ఒక పల్లెటూరి కుర్రవాడు ఆపెట్టెలో ఎక్కి తలుపు తెరచి మట్టకాలుస్తూ నిలబడ్డాడు. రైలుసాగింది.

అయిదునిమిషాలకాలం గడిచింది. పల్లెటూరి కుర్రవాడు చుట్ట అంతలసారేసి, హనుమంతరావు దగ్గరికొచ్చి “లెగవయ్యా! పగ లేంపడక?” అన్నాడు.

“నన్నుచూస్తే నీకెందుకంత ఆసేతు?” అన్నాడు హనుమంతరావు.

“ఇంకెవ్వరూ కూకోక్కరలేదే? లెగో?”

“అట్లా కూర్చున్నా!”

“నేను కిరికిరికాడ కూకోవాలి.”

“అయితే నేను కిటికిటిక్కాడ తోంగోవాలి.”

“సాల్లే. లెగు.”

“నేనే లెగవలేను.”

“లెక్కపోతే లెగదీత్తారు!” అంటూ ఆ కుర్రవాడు హనుమంతరావు చెయ్యిపట్టుకున్నాడు. మరుక్షణంలో



ఏం జరిగిందో నివరంగా గోవిందరావు చూడలేదు. దభాలున చప్పుడయింది. పల్లెటూరి కుర్రవాడు విసురుగావెళ్ళి ఒకమూల దభాలున పడ్డాడు. వాళ్ళిచ్చేతులు కిందికి దింపుతున్నట్టు నటించి హనుమంతరావు మళ్ళీ నడుం గాలావుడు.

మూలనించి ఏవోశబ్దం వినిపిస్తోంది.

“ఈసారి నా ఉక్తిపెత్తికే ఆనుపత్రేగతి!” అంతా నిశ్చబ్దం, గుంటూరుబండి హోరుతపను.

వేణుండ్ల స్త్రీపనులూ కుర్రవాడు ఇంకోపెత్తి చూసుకున్నాడు. గోవిందం హనుమంతరావు ఉన్నపెత్తిలో ఇంకో రక్కమండానే బండిసాగింది.

“ఇనే సమయం!” అంది అంతరాత్మ.

గోవిందరావు ధైర్యం యావత్తూ చిక్కబట్టి, “నీలు పడదు!” అన్నాడు.

“ఏమిటి?” అన్న దంతరాత్మ నిర్ఘాంతపోయి.

“వల్లకాదు!”

“ఓరి పిరికి—”

“నో గు ము యో!”

“అన్నట్టు, ఉదయం మీయింటి కొచ్చానురా! అందరమైన పనుండి నీ భార్య ఉన్నది చూడక గదిలోకి వెళ్ళాను. ఆవిణ్ణి చూడగానే గాభరాపడి బయటపడ్డాను.”

గోవిందరావు కొక్కసారిగా ఎగరటం చాతయి నట్టయింది. తక్షణమే హనుమంతరావు మెడమీదపడి అతని కొంతు చెంపలూ ఎందుకు చుద్దు పెట్టుకోలేదో గోవిందరా విన్నపికి చెప్పలేదు.

“అట్లాగుటా? ఏది? నువ్వొచ్చిన పనేనో చెప్పకురా!”

ఇంకొకసారి అంతరాత్మ చెప్పినమాటలు వింటే ఛండాలుణ్ణే ననుకున్నాడు గోవిందం.

—కొడవటిగంటి కుటుంబరావు.



# కార్తిక స్నాత

ఇట సౌందర్యపు రేఖఁ బెంచికొనె తల్లి? కార్తికస్నానసం  
 ఘటకోత్సుంజితశీతకంబు ముడుతల్ గల్గింప నీరంధ్రమై  
 కుటిలాలోలవరీమళత్ భ్రమరముల్ గోరాడు విస్తారపుణ్  
 నిటలం బాంధ్రసతీగతైకవతినత్పీదీక్షుకుణ్ తానమై.

జలుగుణ్ మ్రుగ్గులలోని యల్లిక లవిచ్చిన్నంబులై నూటిరే  
 ఖలకుంబోలే మదక్షియుగ్మునకుం గల్గించు సాంపెట్టివే  
 శలనుంగల్గదు వేయికంబముల శాలానిర్మితింబూను శి  
 ల్వుల కాచార్యత సేయు నీకు పెరతల్లుల్ తుల్యలే యమ్మరో?  
 పనుపుంబిష్టము మున్నుగాగులుగు సంబౌరమ్మునన్ బత్తి పెం  
 పెనగన్ దీర్చిన రంగవల్లికలలో నీవుంచుదీపంబు లాం  
 ద్రసతీ! తన్నరకాసురవ్రధనసత్యాజ్ఞాపితానీకపా  
 లనముద్భాసితసూరతానలశిఖారాజన్ తలంపించెడిన్.

ఒకనాడు జానకి యుభయవంశంబులు తనరారుటకు నోచికొనిన నోము  
 ఒకనాడు ద్రుపదజ వ్రకటాత్స్లరాజ్యంబు నార్జించుటకు మ్రొక్కినట్టి మ్రొక్కు  
 ఒకనాడు సావిత్రి యూర్జితవతిభక్తి యలరించుటకు జేసినట్టి సేవ  
 ఒకనాడు కుక్కిణి యకలంకకీర్తి గైకొనుటకై వెల్లు వాకొనిన నుతులు  
 నీదువ్రతదీక్షలోన జీర్ణించి తల్లి! తత్ఫలావాప్తి హస్తగతంబుసేయ  
 నెదురుకోలిచ్చువిధము నీవెరుగవేమొ, కాంచుదున్ నేను కన్నులగట్టినట్లు

ఆరాధనస్థలం బఘవర్జితమ్ముగా నలవరించిన ప్రవాహంబువలన  
 నుడుపురాతనమైన సుతికినై శృతిగల్బు, శరభాంబుగతనినాదంబువలన  
 పూజావిధికి తగ్గిపోఁజూచి నిండించు నుక్షి ప్తబిందునముత్కరమున  
 నీరోడునలకల నారుచు వడిగాలి నడనాపు చల్లదనంబువలన  
 నాకు తెలిసెపో నీకు గృష్టాస్రవంతి కెట్టిదో నే నెరుంగనిచుట్టటికము  
 కలదులే పూర్వజన్మానుగతపువలపు ఎంతచరితార్థ కృష్టాస్రవంతి, తల్లి?  
 తెలినారచీరచెంగులు పసండుగదిద్దు, నొరపుబిగింపు సాంపాదవజేయ  
 చిలుకవచ్చనిపట్టు జలుగుకూర్పాసకం, బంసమందున పనలలరజేయ  
 పసకుంబనుపు నిగ్గుబాయని నెమ్మోము కుంకుమబొట్టునన్ గులకరింప  
 పసిడిచెక్కడపు పావడదోయిమించులగమి పదంబులనంటి కొమారుపెంప  
 కేల నొకపూలపాత్రను లీలదాల్చి కనకదుర్గాలయంపుమార్గమున నేగు  
 నీదుపావనమూర్తి నేనొనర్తు వినతశతములఁ గొనుమమ్ము తెనుగుతల్లి!

—కొండపల్లి గోపాలరావు, హరి రామలింగశాస్త్రి.

# అధ్యక్షుడు పత్రాలు : కొన్ని కథలు

జమాదారుడా? అధ్యక్షుడా?

అవి పత్రాలు మహాశయుడు అసెంబ్లీ సభకు అధ్యక్షుడుగా నున్నదినములు. ఆమెరికనుదంపతులు అసెంబ్లీ సభామందిరమును చూడవచ్చిరి. ఆదంపతుల విజిటింగు కార్డును ఒకానొకరు తెచ్చి పత్రాలున కిచ్చిరి. లోడ్జింగ్ పత్రాలు ఆదరపూర్వకముగ ఆదంపతులను వెంటగాని సభామందిరము నలుమూలలు వారికి చూపెను. అధ్యక్ష పీఠమున వారిని కూర్చుండనిచ్చెను. వారా పీఠమున కూర్చుండియుండే తాను వినయపూర్వకముగ వారికి సలాముచేసెను. అందుమీద ఆ ఆమెరికనుదంపతులు అధ్యక్షుడగు పత్రాలును సాధారణుడగు జమాదారుగ భావించి ఆతనికి నేమానుక్రింద కొన్ని చిల్లరనాణెముల ఈయబోయిరి. కాని పత్రాలు స్వీకరింపలేదు. ప్రక్కనున్న స్నేహితుని వారికి మిగిలిన తావులుచూపి తన చేబరులోనికి తీసికొనివచ్చునట్లు ఆదేశించి పత్రాలు అచటనుండి నిష్క్రమించెను. తిరిగి ఆమెరికనుదంపతులువచ్చి తాము జమాదారు అనుకొన్న ఆతడు ఉన్న తాసనవధిస్థించియుండుటకు ఆశ్చర్యచకితులై తామాతనికి చిల్లరనాణెము వీయబోయిన అకజ్జితమ నున్నింపవలసినదిగా పరిపరిధముల ప్రార్థించిరి.

## ఈశ్వరా దేశముకోరిన అధ్యక్షుడు

భగవత్సింగుబాంబు అసెంబ్లీసభలో పడినదినములు. అధ్యక్షుని హక్కులనుగూర్చి ప్రభుత్వమునకును, పత్రాలునకును అభిప్రాయభేదములుపుట్టి రవరవలుగా నుండెను. చరిత్రప్రసిద్ధినందిన పత్రాలు ఉపన్యాసమునకు పూర్వదినము. పలువురునాయకులు ఆతనిని సందర్శించి తమరు ఏవిధమున వ్యర్థితురని ప్రశ్నించిరి. అప్పటికంతయు తయారగునే యుండెను. కాని పత్రాలు “నాకు తెలియదు. అంతకును భగవంతునివై భారమువైదియున్నాను. ఆతడు నాకు మార్గము చూపుచుగాక!” అని బదులిచ్చెను.

## గుజరాతీలో మాటలాడినపుడు:

పత్రాలు అధ్యక్షుడవదికి రాజీనామా ఇచ్చి బాంబా

యకివచ్చిన క్రొత్తలో అజదుమైదానమున నొక ప్రత్యేకసభి జరుపబడెను. ఆ సభలో పత్రాలు ఇంగ్లీషులో ఉపన్యసించవారొకరైనారు. చెంత కూర్చుండి యున్న స్నేహితుడొకడు ‘వలే! ఇది బహిరంగసభ కాని అసెంబ్లీసభ కాదు. గుజరాతీలో మాటలాడుము’ అనెను. అందుమీద వెంటనే గుజరాతీభాషలో ఉపన్యసించవారంభించి పత్రాలు ఇట్లు చెప్పెను. “బాంబాయి ప్రజలు స్వాతంత్ర్యముపొందుటకు అర్హులని నే నింతవఱకు నమ్మలేదు. వారి ఘోరస్వరాపిత్వమునకు నే దొకచక్కని నిదర్శనము దొరకినది. నేను ఇంగ్లీషులో మాటలాడుచుండగా మీరు శాంతముగా వినిరి. కాని పరభాషలో మాటాడినందుకు మున్నగు ధ్వనులు చేయలేదు. ప్రభుత్వమువారి చేతులనుండి అధికారభీనమును లాగికొనుటకు ప్రజలు సంసిద్ధులై యున్నారను సంగతి వారు గ్రహింతురుగాక!”

“స్వరాజ్యమునకు చేరువపడుదుము.”

అధ్యక్షుడవదికి రాజీనామాయిచ్చిన క్రొత్తలో ఆత డొకసారి జిన్నావీలులో ఉపన్యసించెను. ఆఉపన్యాసమునంతను ఒకడు నోట్సుతీసికొని కాంక్రెటు బులెటినుకు ఆ ఉపన్యాస మొకఅనుబంధముగా పైక్లొస్టైయిలో మెప్పి నువై తయారుచేసెను. సభ ముగియు లోపల ఆ పత్రిక కాపీయొకటి పత్రాలున కండ్లముబడెను. “ఇంతటి శీఘ్రముగ పనులగుచో మనము స్వరాజ్యమునకు చేరువపడినట్లే” అని ఆతడనెను.

## హరిజనుల నడుము.

ఆది 1916-వ సంవత్సరము. గోధ్రాలో హరిజన సంఘసభ జరుగుచుండెను. మహాత్ము డచటికివచ్చెను. “హరిజనోద్యమము విషయమై మీరు నిజముగా వట్టు దలగానుండుచో మీరందఱును హరిజనగూడెమునకు రండు” అని గాంధీ అనెను. గాంధీ హరిజనగూడెము నను పోయినపుడు ముందు కనిపించినదెవరు? సాధారణమైన దుస్తులతో, సాధువునితోపీతో పత్రాలు. అప్పటికాతడు శాసనసభలో సభ్యుడు.


# హస్త సాముద్రిక ము

3

జూలై మాసపు 'ఆంధ్రభూమి'లో చేతి  
యందలి వివిధ రేఖలను, గ్రహస్థానములను

రూపించి చెప్పుచు హస్తసాముద్రికశాస్త్రమునందలి సాధారణవిషయములను వివరించియుంటిమి. ఆగష్టుమాసపు సంచికలో

వివిధస్థానములనుబట్టి చేయదగు స్వభావ నిరూపణమును కూడినంత విపులముగ చర్చించియుంటిమి. ఇక రేఖలు, వాని స్వరూపము, వానినిబట్టి చేయదగు స్వభావనిరూపణము వివరింపవలసియున్నది. ఈమీద చెప్పబోవు విషయములను సులభముగ గ్రహింపగలుగుటకు మొదటి వ్యాసమును (అ స గా జూలై మాసమున ప్రచురింపబడిన దానిని) మఱియొక సారి చదువవలసినదిగా పాఠకులను కోరుచున్నాము. హస్తమునందలి వివిధ రేఖలను, వివిధస్థానములను మఱియొకసారి జ్ఞప్తికేలయించు కొనుడు. హస్తమున నుండు వివిధ రేఖలలో ప్రస్తుతము 'శిరోరేఖ' ను గూర్చి వివరింతుము.



చిత్రము 1.

## శిరోరేఖ

శిరోరేఖ నిర్మాణము

శిరోరేఖ విశాలముగ ఉన్నప్పటికంటె సన్నముగాను, లోతుగాను ఉన్నయెడల మనోద్రుఢిమను. ధీశక్తిని సూచించును. ఇట్టి


రేఖ కలిగియుండువారు నిస్సంశయముగా మనస్సుతో పరిశ్రమచేయువారు (బ్రెయిన్ వర్కర్సు) అగుచున్నారు. ఈరేఖ వెడల్పు గాను, మెరకగాను ఉండుచో నిలుకడలేని బుద్ధిని, ఏక గ్రత లేని మనస్సును తెలుపును. శిరోరేఖ నిర్మాణమున ఖండఖండములై యున్నను, ద్వీపములుకలిగియున్నను స్పష్టముగా లేకున్నను ఆవ్యక్తి శిరోవ్యాధులచే బాధితుడగుటయేగాక ఆతడు ఎంతమాత్రమును మనస్సుతో పరిశ్రమచేయగలవాడు కావాలడు.

**ఉత్పత్తిస్థానము ౧.**

సర్వసాధారణముగ శిరోరేఖ మాపును ప్రేలిక్రిందిభాగమునకును, బొట్టనప్రేలి ఎగువభాగమునకును నడుమను అనగా గురుని స్థానమునకు దిగువను కుజుని దిగువస్థానమునకు మీదుగను ప్రారంభమై అరచేతికి అడ్డముగ చంద్రస్థానమునకుగాని కుజుని ప్రేస్థానమునకుగాని పోవుచుండును. ఇట్లుగాక జీవరేఖకు దిగువభాగమునుండి (చిత్రము ౧. నెంబరు 1.) అనగా కుజుని దిగువస్థానమునుండి ఈరేఖ బయలు వెడలుచున్నచో ఆవ్యక్తి అతినున్నితవ్యభావుడను, శ్రీఘ్నకోపియునగును. శ్రీఘ్నకోపియగుటచే ఇరుగుపొరుగువారితో పోట్లాడును; స్వల్పవిషయములందు కలహించును. ఈవ్యక్తి సభాకంపముగలిగి ధైర్యహీనుడై యుండును. కంపనశీలడగుటచే అస్థిరుడును, చపలుడును అగును.

పైవిధముగ బయలు వెడలుచు ఈరేఖ అరచేతికి అడ్డముగ తిన్ననిగీటువలె కుజుని లోస్థానమునకు (చిత్రము ౧. నెంబరు 1-4) సాగియున్నయెడల ఆవ్యక్తి తనకు దాదాపు ఇరువది సంవత్సరములు వచ్చువఱకు పైచెప్పిన గుణములనుకలిగి ఆ పిమ్మట మనోనిగ్రహమునుబడసి జీవితమున కృతార్థుడగు

చున్నాడు. పైవిధముగనే ప్రారంభమగుచు ఈరేఖ చంద్రస్థానము మధ్యకుగాని దాని దిగువకుగాని వ్యాపించినచో (చిత్రము ౧. నెంబరు 1-5) ఆవ్యక్తి తనకుపుట్టుకతో కలిగిన అన్ని దోషములు యావజ్జీవము కలిగియుండును, యోచనాశక్తిని తెలుపు ఈదీర్ఘమైనరేఖ తనకున్న దుర్లక్షణములను పోగొట్టుటకు బదులుగా వానిని మఱింత పెంచును.



చిత్రము 2. 1-1. జీవ, 2-2. శిరో, 3-3. వ్యాధము, 4-4. అద్భుతము, 5-5. నూన్య, 6-6 కుజు, 7-7. ఆరోగ్య, 8-8. వివాహ, 9-9. శుభ్రుని ప్రకరణలు.

పైవిధముగనే బయలు వెడలుచు ఈరేఖ (చిత్రము ౧. నెంబరు 1-6) తుదిభాగముమాదయరేఖ వైపునకు వంగినచో ఆవ్యక్తి ఉద్రేక భావము దుష్టచేష్టితములను, సాహసములను చేయ ప్రోత్సహింపవచ్చును. చేయి చెడ్డదై యుండుచో ఈ ఫలము సశ్చయముగనగును.

# కోర్టులో కాంతం

౧

ఇంటికి వచ్చాను. కోర్టునా విడవలేదు. నలుగురు పిల్లలూ కమ్మకున్నారు. ఒక్కసారిగా, “అమ్మకొట్టింది నాన్నా” అని చిన్నదీ, “అమ్మకొట్టింది” అని దాని తరువాత పుట్టిన నాలుగేండ్ల మొగపిల్లవాడు, “అమ్మ. ఊమ్ - ఊమ్ ము, అ” అని వాడితమ్ముడు రెండేండ్ల వెధవ అనటమేకాకుండా ఆ పసిముండకూడా చేతులెత్తి ఏదో పెద్ద ఫిర్యాదు చేసేదానిలాగ బొబ్బలు పెట్టటం సాగించింది.

నేను గుమ్మంలో కాలుపెట్టటంతోనే ఒక్కపెట్టున అందరూ ఇల్లా కంస్లెంటులు దాఖలుచేసేసరికి నాకు గుండె గుభలుమన్నది. రోజూ ఈ నాటకం మామూలే అయినా పది నిమిషాలలో పని తెముబ్బుకొని వైకేత్త రియంతో బైటపట్టానికి అనకాశం ఉండేది. ఆ రోజున అట్లా వీలులేదు. “పైలు ఎక్కువైందిరా భగవంతుడా” అనికొని, బడిపంతులు వేషాన్ని మార్చి, మేడ వైకేవెళ్లి ఓండుకు జేరగిలబడి చిరిచాప్పజైన కూర్చున్నాను.

అది మా కోర్టు. నేనే న్యాయమూర్తిని. న్యాయమూర్తినేకాదు. నేను సామ్రాట్టును. చక్రవర్తిని. నా ఆజ్ఞను తీరస్కరించేవాళ్ళు లేరు. నిరంకుశాధికారం చెలాయించే మహాప్రభువును. నారాజ్యము ప్రేమ రాజ్యము అల్లాంటి. సమయంలో ఇటువంటి భావాలే నాజీవితాన్ని మధురంగా జేసేవి. మిగిలిన జీవితమంతా బానిసజీవితమే. అయితే జీవితంలో అల్లాంటి ఒక్క నిమిషానికి ఇరవైఏండ్ల సామాన్యజీవితానియన్న దాని కంటే ఎక్కువ విలువ ఉన్నది.

ఊహతోకూడిన ఈ మాధుర్యాన్ని వదలిపెట్టి ఆసలు విషయానికొస్తే ఈ చక్రవర్తి చిరిచాపూరిత కూర్చున్నాడేమాలంటే అనొచ్చు. మొగల్ ప్రకవర్తులు అల్లాగే కూర్చునేవారని నా సమాధానం. అయితే వాళ్ళు రత్నకంబళములవై పట్టుపరువులవై కూర్చున్నారు.

నేనేవో ఈ చినిగిపోయిన చిరుచాపూరిత కూర్చున్నాను.

ఈ న్యాయాధికారివల్లొ ఎడపిల్లవాడు కూర్చున్నాడు. ఒకప్రక్కన చిన్నఅమ్మాయి కూర్చున్నది. వెనకాల పాలుతాగేది చేతి ఈ చక్రవర్తి నెత్తిమీద తన చిన్న చేతుల

తో దరవులూ గొంటుతున్నది. చేతులో వెండి గ్లాసు తో కాఫీపట్టుకొని ముద్దాయి నిలువబడ్డది కోర్టువారి ఎదుట. గ్లాసు అందుకొని కాఫీతాగేశాను.

చిన్నది ఏడుస్తూనే ఉంది ఇంత నేపూ. “ఏమిటే ఆమ్మా.” అని న్యాయ విచారణకు ఉపక్రమించాను.

ఈమాట విన్నేసరికి అందరికీ

ఒక్కసారి మళ్ళీ దుఃఖంవచ్చింది. కాస్త ఊరుకోండని అందరిని ఊరకోబెట్టాను. పెద్దది దుఃఖాన్ని దిగ్గ్రమింగి బుడ్డమాతి పెట్టుకొని కొంచెం దూరంగా కూర్చుంది. మాస్తే ఏవో అందరికీ తల్లినాలుగూ తగిలినట్లున్నవి. ముద్దాయి శాస్త్రరీతిగానే పాలుతాగేదాన్ని ఎత్తుకొని కోర్టువారిఎదుట నిలువబడి ఉన్నది. “ఎండుకు కొట్టింజే అమ్మకిన్ను” అని అడిగాను చిన్నదాన్ని.



“ఇవ్వాలి ఏంజేసిందో కనుక్కోండి” అన్నది ముద్దాయి.

“నీవు ఇప్పుడు మాట్లాడరాదు. ఫిర్యాది చెప్పేది అంతా ముందువివాలి. తరువాత నీ సంగతి” అని నేనన్నా కోర్టువారివంటే సహజమైన అధికారగర్వంతో.

“అదికాదు నాన్నా, నేనే, మరే, నేనే మల్లెపూలు కొనమన్నా నాన్నా.....” అని కొంచెం ఆగింది దుఃఖించేత మాటరాక. “చెప్పు, కొనమనటం ఏమీ తప్పలేదు. అట్లా అనటానికి నీకు సర్వహక్కులూ ఉన్నాయి. ఊ - అంటే” అన్నాను నేను.

“కొనమంటే కొనలేదు నాన్నా” అని అది పూర్తి చేసింది.

ఫిర్యాదు విన్నతరువాత ఇది క్రిమినల్ కేసా, సివిల్ కేసా అని నాకు సందేహం కలిగింది. పూలు ఆస్తే

అనుకొంది కామాలు కొంచెం ధైర్యంగా “కొని ఇయ్యకపోతే నేను ఏడాచును నాన్నా” అన్నది. “పెం పెక్కాటి రైట్, నీ తప్పు ఏమీలేదు.” అని అది ఇంకేదో చెప్పనమంటే ఉండమ్మా ఇంతవరకు విచారిస్తాను అన్నాను.

న్యాయవిచారణలో సాక్షులు కావాలి. సాక్ష్యం క్రింద మా పెద్దఅమ్మాయిని తీసుకొన్నా—“ఏమే, అమ్మా! పూలుకొనమంటే అమ్మకొననిమాట నిజమేనులే” అన్నాను—“కొనలేదు నాన్నా” అని అది గట్టిగా అనేసింది.

అప్పుడు ముద్దాయి వైపుతిరిగి—“విన్నావుగదా, నీ మీద పెట్టబడినకేసు. బలమైన సాక్ష్యంకూడా, చదువుకొన్న (మాపెద్దఅమ్మాయి మాదోడ్లాను) లేడీ వలన నీకు వ్యతిరేకంగా ఉంది. ఏం జెబుతావు”



అన్నాను, ప్రతిమాటాకూడా న్యాయమూర్తికి ఉచితమైన నొక్కతో ఉచ్చరిస్తూ:

ముద్దాయి జబాబు ఇయ్యక నవ్వింది. “నక్కటం పనికిరాదు. ఆక్కే నవ్వితివా అంటే కంటెంపు ఆఫ్ కోర్టు క్రింద నీకు ఉత్తను ఎక్కువ చేస్తాను. పూలుకొని పెట్టకపోవటం నిజమా

కాబట్టి ఇది ఆస్తికి సంబంధించిన విషయంగా నిశ్చయించి సివిల్ ప్రకారం విచారించాలని తేల్చుకొన్నాను. ఆపశంగా, ముద్దాయి వంకతిరిగి “ఏమీ! నీవు పూలు ఎందుకు కొనకపోవాలి? పిల్లల పూలకోసమని జీతంవచ్చినపుడు ప్రత్యేకంగా తీసి ఇచ్చిన రూపాయి ఏంజేకావు?” అని కొంచెము బొంగురుగొంతుకతో కీచిగా అనేకాను.

వాళ్ళమ్మను కోప్పడుతున్నానని మా అమ్మాయి

కాదా చెప్పా,” అని కొంచెం గర్జించాను.

“కొనిపెట్టకపోతే ఏంజేసిందో కనుక్కోండి” అని పెంకె జబాబు చెప్పింది. “అది వేరేసంగతి. తప్పు నీదని ఒప్పువంటావా?” అన్నాను.

“డబ్బులేక కొనలేదు” అని ముద్దాయి జబాబు విని నేను కొంచెం కోపం తెచ్చుకొని “నీకిచ్చిన డబ్బు ఏం జేకావు. ఆ రూపాయిపెట్టి అప్పుడే పూలుకొనేకావా?” అన్నాను, నిజంగా కోపంవచ్చినవాడిలాగే.

“ఏదో జేకాను. పోనీ కొనలేదు. ఇప్పుడేం” — అన్నది ఈ కోర్టులో ముద్దాయిగా నుంచున్న కాంతం — చాల్సే సరిగా జవాబులు చెప్పా. అని కాంతంతో పిల్లలు వివరండా డ్రైవేట్ కంపాసిటీలో అని, ప్రకాశంగా “నువ్వు ఆట్టే మాట్లాడకు. పిల్లలు పూలుకొనమంటే కొనకపోవటం తప్పు నీది. నిన్ను కన్ విప్టు చేసినాను. అన్నాను.

“ఏడిస్తే కొట్టింది నాన్నా” అని మాఅమ్మాయి తల్లి మీద నేరాలు కుప్పలు కుప్పలుగా పడేయటం సాగించింది.

“అ! అ!, తప్పుడుదానా, ఎందుకు కొట్టానే! ఆ సంగతి చెప్పవేం” అన్నది కోపంగా కాంతం. పిల్ల మాట్లాడలేదు.

౨

మాకోర్టులో సంగతేమిటంటే మానము, నేరము చేసినట్లు ఆంగీకారనూచకము. కాబట్టి ఇదీదో చేస్తేనే వాళ్ళమ్మ కొట్టినట్లు స్పష్టము. ఇప్పుడు తల్లి ఫిర్యాది, కూతురు ముద్దాయి అయింది.

ఇప్పుడు నేను ముద్దాయిలో, ‘ఏంజేకావే అమ్మా’ అన్నాను. మళ్ళా మాట్లాడలేదు చిన్నది.

“మాశారా! భడనా! మాట్లాడదు! దొంగ! పరమ దొంగ! మాట్లాడదు!” అన్నది కాంతం.

“నీవు పూరికేట్టికు. అది వేరే నేరమవుతుంది. సంగతేమిటో చెప్పు” అన్నాను నేను విసుగుతో.

“ఏమంది? దీన్ని ముందుగదిలోపెట్టి బైటగొళ్ళాం పెట్టాను. తరువాత \* \* \*”

“అగు అగు. నిన్ను గదిలోపెట్టి గొళ్ళాంపెట్టింది. అమ్మా” అన్నాను, “బైట గొళ్ళాం వేసింది నాన్నా” అని అది ఏడ్చింది.

“ఎందుకట్లా చేశావు?” అని నేను ప్రశ్నించాను.

“ఏం జేయమంటారు? పూలుకొనమని ఎగిరి నానా గోలాచేసి, పీకిచంపుతుంటే ఏంజేనేది? అసలు సంగతి వివరం?” అన్నది కాంతం.

“ఎంటా నుండు. ఒక్కొక్కపాయింటే విచారించి తీర్పుఇస్తా” నన్నాను.

“తీర్మా, జర్జి మెంటూనూ, ఆవతల పనుంది. వెళ్లి పోవాలి. మీకేమి?” అన్నది కాంతం.

“పోవటానికి వీలులేదు. కంటెంప్టు ఆఫ్ కోర్టుక్రింద ఛార్జి చేస్తాను. జాగ్రత్త: చివరదాకా ఆట్లానుండో. అయితే పిల్లను గదిలో పెట్టిగొళ్ళాం ఎందుకు వేశావు? ఆట్లా వేయటంతప్పు ఈ నేరాన్ని ఇంగ్లీషులో రాంగుపులో కన్ వైన్ మెంటు అంటారు. దీనికీకీత్, జరినామా ఆనక చెపుతాను. కానీ నీవు చెప్పేదేమిటో చెప్పు” అన్నాను.

“ఆట్లా దాన్ని గదిలోపెట్టి గొళ్ళాంవేసి, చిన్నవాడు వంటఇంట్లో ఆడుకొంటూఉంటే వదిలేసి—పసిదానికి నీళ్ళుపోయటానికి దొడ్లొకివెళ్ళాను. కాసేపుండి ఇట్లా వచ్చి చూద్దనుగదా ఆ చిన్నవెధవ ఉడుకుతూ ఉడుకుతూ ఉన్న అన్నంలో బొగ్గులూ కచ్చికలూ పడేస్తున్నాడు. తప్పెడువియ్యపు అన్నం దగ్గ మైపోయింది. వాణ్ని నాలుగు బాదాను. ఇంతలో అబ్బాయి కత్త్రన కేకేశాడు. ఇట్లాబోయి చూద్దనుగదా, హాల్ లో పిల్లలందరూ గంతులేస్తూ గోలచేస్తున్నారు. విడిచి వడేసిపోయిన వీరకటికి భగ్గువమండిపోతున్నది. ఇల్లు తగలడిపోయేది. ఎంతగోలో చూశారా? ఆవళంగా నేను నలుగురినీ నాలుగేశాను. అదిగో, ఆ చిన్నదే ఇంతపనిజేసింది. దాన్ని వళ్ళు పగలగొట్టాను. కాస్త పెద్దదాన్ని అయినానని అయినా జ్ఞానంలేకుండా వీళ్ళతో కలిసినందుకు ఆ పెద్దదాన్ని రెండు ఉతికాను. బట్టలు ఎందుకు తగలబెట్టిందో కనుక్కొండి ఆ చిన్నదాన్ని” అన్నది కాంతం.

“ఏమే అమ్మాయి” అంటే ఆ చిన్నది బెల్లంకొట్టిన రాయిలాగ ఊరకొన్నది.

సరే చిన్నది ఏదోచేసిందని తేలింది. అయితే ఇల్లు తగలబెట్టాలని పిల్లల ఉద్దేశంకాదు. కాబట్టి నేరంలో ఉండే సగంబలం తగ్గింది. అమ్మాయిని “అయితే, అగలు నిష్పపుల్ల ఎక్కడిచే? ఎవరు గీశారు? ఎవరు ముట్టించారు.” అని అడిగాను.

“తమ్ముడు తెచ్చాడు నాన్నా” అన్నది అమ్మాయి. “నిన్ను బైటకు తీసిందెవరు?”

అక్కయ్య గొళ్ళంతీసి, దబ్బువరావే, అమ్మలేదు' అన్నది.

'నిప్పుపుల్ల గీచిందెవరు?'

'నేనే నాన్న, ఊరికేనేగీచి అక్కడ పాఠశాల నాన్నా'

'ఊరికేగీచి ఎక్కడ పాఠశాల? చీరమీదా?'

'కాదు నాన్న, అక్కడే పాఠశాల.'

'అక్కడ పాఠశాలే, చీర ఎట్లా అంటుకుంది?'

'ఏమో నాన్న.'

'మరి చీర ఎట్లా అంటుకుందే?'

'ఏమో, అదంతట అదే' అంటుకుంది'

3

ఇట్లా ప్రశ్నోత్తరాలు జరిగినాయి. ఇప్పుడు చిన్నది నేరస్తురాలూ కాదా అని సందేహం. నిప్పుపుల్ల గీచి వేయటం చీర తగులబడటానికి కారణంలాగ కనబడు తున్నా అదేకారణం అని మనం నిశ్చయించకూడదు. కాబట్టి చిన్నది నేరస్తురాలని స్పష్టంగా నిశ్చయించ లేము. కాబట్టి పిల్లలు నేరమేమియు చేయలేదనే కోర్టువారి అభిప్రాయం.

ఇక తల్లిసంగతి. నిప్పుపుల్లలపై టై చేతిలో ఉండటం మూలాన అదే ఇంత పనిచేసి ఉంటుందని తల్లి ఆభి ప్రాయపడి వాళ్ళను తలానాలుగు కొట్టటం ఎస్సాల్ట్ నేరము క్రిందికి వస్తుంది. వాళ్ళు ఏడ్చి నానాగోల చేసి ఉంటారు. అప్పుడు బ్రీచ్ ఆఫ్ డొమెస్టిక్ ఫీస్ జరిగింది. ఇదివరకే ముద్దాయిలైన నీవై రాంగ్ ఫుక్ కన్ ఫ్రెన్ మెంట్ కేసు ఉంది. పిల్లలను పూలకోసం ఇచ్చిన డబ్బును అపహరించావు. అదీ కాక నీవు ఇటు వంటి నేరములను తరుమా చేస్తూఉండే ఓల్డ్ అఫెం

డర్ కాబట్టిన్నీ చేసిననేరాలన్ని కలిపి కన్ సాలి డేటెడ్ స్టేట్ మెంట్ ఒకటి తయారుచేసి తగిన శిక్షను అనుభవించటానికై నిన్ను శాపన్నుకు కమిట్ చేస్తున్నాను. శాపన్ను కోర్టుకు నీవుమాత్రం రావాలి. పిల్లలు రానక్కరలేదు. వారి విషయమై ఉన్న రికార్డు చాలు. అని తీర్పుచెప్పాను,


ఇక మాటలురాని ఇద్దరు పసిపిల్లలకేసులు ఉండిపో యినాయి. అయితే పసిదానికి పాలు, ఎడబిడ్డను పిప్పర మెంటుబిళ్ళలూ దొరకటంచేత వాళ్ళు రాజీపడి తల్లి దగ్గరచేరారు. కాబట్టి కోర్టువారికి చేసేది ఏమీ లేక పోయింది.

౪

'రండ్రా - అన్నాలు పెడతాను అన్నది కాంతం' అప్పటికి పూర్తిగా చీకటిపడటంచేత, ఆరోజు జీలకర్ర వేసి కందిపచ్చడినూరి ఉంచటంచేత పిల్లలు ఎప్పుడు అన్నంలిందామా అని చూస్తున్నారు. ఈ మాట వినటం తోనే ఒక్క సారిలేచి తల్లివెంట వెళ్ళిపోయినారు.

కోర్టువారు ఒక్కరే మిగిలిపోయినారు. ముందున్న బడిపంతులు తలగుడ్డ వెక్కిరిస్తూ బల్లమీద ఉంది. మాసినలాంగుకోటు వంకనె వేలాడుతున్నది. కాఫీ తాగినతరువాత అక్కడపెట్టిన వెండిగాను అక్కడే ఉంది నిర్లక్ష్యంగా దొర్లుతూ, దూరాన మబ్బులలో నుంచి బాలచంద్రుడు వెకిలినపులు నవ్వుతున్నాడు. పిల్లలను ఇంత అన్ ద్యుఇన్ ఫ్లూయన్స్ తో స్వాధీన పరచుకొని ప్రపంచంప్రకృతిఅంతా నన్ను వెక్కిరించే టట్టు, హాస్యాస్పదమైన స్థితిలోకి నన్ను తీసికొచ్చి వదిలిపెట్టిన కాంతానికి సెషన్సులో కఠినశిక్ష విధించక మానను అని నిశ్చయించుకొన్నాను.


—మునిమాణిక్యం నరసింహారావు







భీతహరిణములు



నా X స్వరచాధన



గానలోలత్వము

# నో బెల్ వాజ్చయ బహుమానములు

(౧) ౧౯౦౧ సంవత్సరము - ప్రాంసు.

నుల్లీ పూడ్ హోం.

ఈ అంతర్జాతీయ సాహిత్య మహాగౌరవమునుబొందిన యీ ప్రథమము ౧౮౩౯ లో జన్మించి ౧౯౦౭ సెప్టెంబరు ౭వ తేదీని మరణించెను.

\* 'వీరి కృతులందు నిండియున్న అద్భుతప్రతిభను, ముఖ్యముగ - ఉన్నతాదర్శము, కళాపూర్ణమైన పూర్ణత, ఉపజ్ఞల సమైక్యతనులకుగా' బహుమతి ఒసంగబడినది.

పుస్తకములు:—పరిశు, లాజస్టిస్ - ఇవి అతివ్యాప్తములైన పెద్ద పుస్తకములు. విక్టర్ హ్యూగోకు ద్వితీయుడుగా ఎన్నబడినాడు.

(౨) ౧౯౦౨—జర్మనీ.

థియోడార్ మెంస్టర్.

జననము ౧౮౧౭. మరణము ౧౯౦౩ వవంబరు ౧.

\* 'చరిత్రను ఆభివృద్ధింప జిల్పాచార్యులలో ప్రథమగణ్యుడు.' అగుటచే బహుమతిబడసినాడు.

'ప్రతివిద్యార్థియు తనకృషికి అనువైన ప్రత్యేకరంగమును ఎన్నుకొనవలయును కాని, దాని చరయందే బంధితుడుకాడు'—'చరిత్రయొక్క వికృత - క్రిస్తుకు పూర్వము ౧౮౦౦ నుండి ఇంతవరకు మానవప్రకృతి యందు ఏకత' అనునవి వీరి నూతనసిద్ధాంతములు.

పుస్తకములు: ౧౦౦ సంపుటముల రోమకచరిత్ర.

(౩) ౧౯౦౩—నార్వే.

జోరజ్ బైజెనె జోర్ సెక్.

జననము ౧౮౩౨. మరణము ౧౯౧౦ ఏప్రిలు ౨౬.

\* 'ఇతని మహాన్నత విభిన్నశిల్పమున భావావేశ వినుశ్చక్రలిగి, అదే సమయమున అసాధారణముగ ఆత్మనిష్కల్మషత ప్రసన్నుటముగ దీపించుచుండుటచే.'

నవలారచయిత - నాటకకర్త - వక్త - ప్రచురణకర్త - నాట్యశాలాచార్యుడు - అగు నీతడు 'నార్వేజనకుడు' అను జాతీయగౌరవమును బొందినాడు.

నార్వేయుహాకవి హెకెరిక్ ఇబ్ సెక్ యితని సహపాతియైన ప్రతిపక్షి. వీరిమధ్య వాజ్చయసమరణాలాహలము మెండుగనుండినది; తుదకు తన కూతురును ఇబ్ సెక్ కుమారునికిచ్చి పెండ్లిచేసినాడు.

పుస్తకములు:—'మానవశక్తికి ఆవల' 'ఎడిటరు' 'దివాలాకోరు' గొప్ప సమస్యలతోగూడిన నాటకములు; 'లెహిలెవన్' 'డాగ్లెట్' పెద్ద నాటకములు. 'ఆర్ నె' 'బెస్తపడుచు' 'అద్భుతవంతుడైన బాలుడు' లోపైనవి ప్రసిద్ధకథలు.

(౪) ౧౯౦౪—ప్రాంసు - స్పెయిను.

[అ] ప్రాంసు - ఫ్రెడెరిక్ మిస్ట్రీల్.

జననము ౧౮౩౦. మరణము ౨౫-౩-౧౯౧౪.

\* 'వీరిది వినుశ్చమైన స్వకపోలకల్పనాశక్తి, సారవంతమైన ఉపజ్ఞ. వీరికవితాశిల్పమున ప్రకృతీయు, తన స్వజనజీవితమును సంపూర్ణముగ ప్రతిబింబించుచున్నవి. మరి తన స్వభావ జీర్ణముగాకుండ సన్నివ అపారకృషికి.'

పుస్తకములు:—'మిరియో' అను గ్రామ్యజీవనమహాకావ్యము ఉత్తమము. 'క్యాలెండాక్' మరియొక్క ప్రసిద్ధగ్రంథము.

[ఇ] స్పెయిను-జోన్ ఎతెగరి.

జననము ౧౮౩౩. మరణము ౧౪ సెప్టెంబరు ౧౯౧౬

\* 'విశాలమును, విజ్ఞానమయమును, స్వతంత్రమును నైన వీరి రచనాశక్తి అత్యుచితప్రత్యేకవిధానమున స్పెయిను నాటకకళయొక్క గొప్ప సాంప్రదాయములను మరల ఉజ్జీవింపజేసినందులకు' అభినందనపూర్వకముగ బహుకరింపబడినాడు.

పుస్తకములు:—'గ్యాలియోటో ఘనుడు' అను వీభత్సవిషాదాంతనాటకము, 'డాక్టోర్ కుమారుడు' 'మేరియా నా' అను నాటకములు సుప్రసిద్ధములు. 'ఎప్పుడూ అసహాస్యము' 'వీధిగాయకుడు' అనునవి చిన్ననాటకములు.

(౫) ౧౯౦౫—పోల్యండు.

పెంకొరిక్ షీక్ కీవి.

జననము ౧౮౮౬, మరణము ౧౬ నవంబరు ౧౯౧౬.

\* 'చారిత్రకనవలల సృష్టించుటయందు వీరికిగల మహాజ్ఞులక క్లికి.'

పుస్తకములు:—'ఖడ్గాగ్నులతో', 'జలప్రళయము' అను నవలల ప్రసిద్ధములు. 'భూమిబిడ్డలు' అను విషాదగాథ ముఖ్యమైనది 'ఓవోవాడిన' 'అతనిని అనుసరించు' 'హీనియా' 'జీవితవిషాదము' అనునవి వీరి అత్యుత్తమగ్రంథములు.

(౬) ౧౯౦౬—ఇటలి.

గియోసోకార్ దుకి.

జన ౧౮౩౫—మర. ౧౬-౨-౧౯౦౭.

\* 'వీరివికాలాగాధవిజ్ఞానము, హేతుపూర్ణపరిశోధనల ప్రతిభకేగాక, వీరి కృతులందు ప్రస్తుతముగ దీవించు కోవలసృష్టికక్లిని - శయ్యావినూత్నతను, భావోద్దీప్తనవలమునకును' కానుకగా ఈ గౌరవమును బొందినాడు. విశ్వకళాపరిక్షితున ఆచార్యుడైన ఈతడు కర్ణకకవి.

పుస్తకములు:—'వైతానుకు గీతము' అనునది ఒక్కదినములో ఈతనిని ప్రసిద్ధునిచేసినది. 'ఆదర్శము' 'తల్లి' అను కావ్యములు మంచివి.

(౭) ౧౯౦౭—ఇంగ్లండు (?)

రడ్ యార్డ్ కిప్ లింగ్.

౧౮౬౫ లో బొంబాయిలో జన్మించినాడు. ౧౮-వ ఏడువరకు బొంబాయిలోనే విద్యనభ్యసించి, ఇంగ్లండు నకుబోయి, అచటి విద్యార్థిసంఘమున మెలగలేక మరల జన్మదేశముగు భరతభూమికివచ్చి ౩౫-వ ఏడువరకుపత్రికావిలేఖరిగా, సాయిసీరు.పత్రికా సహాయ సంపాదకుడుగాఉండి ఇచటనే చాలకథల వ్రాసినాడు. వీటియందు జన్మదేశమును పరిహసించి తల్లి ఋణము దీర్చుకొన్నాడు యీ దొర. బహుమతి గౌరవము ఇండియాదా? ఇంగ్లండుదా?

ఈ గౌరవమునకు యీయన అర్హుడుగాదని

ఇంగ్లీషువారిలోనే చాలమంది వాదించురు. అందు సుప్రసిద్ధరచయిత ఎ. బి. గార్డినర్ ముఖ్యుడు.

\* 'వీరికిగల విషయగ్రహణదక్షత, స్వకీయ వినూత్నఊహాశక్తులకేగాక, యీ విశుతగ్రంథకర్త వ్రాతలందు ద్యోతకముగు దూరదృష్టి, అభివర్ణనశిలన సౌష్ఠ్యములకుగా' గత్యరింపబడినాడు.

పుస్తకములు:—హితోపదేశమునందలి కథలవలె మృగములకథలు. '౩౦' అను నవల అతివ్యాప్తము. కాని ఇది చాల పేలవముగానుండును.

(౮) ౧౯౦౮—జర్మని.

రుడల్ఫ్ యుకెల్.

జననము—౧౮౮౬.

\* 'సత్యాన్వేషణమున వీరికిగల అకళంకవిశ్వాసము, విషయబేధకతాశక్తి, మానసికదృశ్యప్రస్తుత తలతో సర్వమానవజాతికి ఆదర్శముగు తత్త్వసిద్ధాంతముల నిర్మింపగలిగినందులకు.'

పుస్తకములు:—'ఆత్మజీవము' 'యతయధార్థము' అను తత్త్వగ్రంథములు ప్రసిద్ధములు.

(౯) ౧౯౦౯—స్వీడను.

శ్రీమతి సెల్మా లాగెర్ లోఫ్.

జననము ౧౮౫౮ (సజీవ)

ఈ అంతర్జాతీయ సాహితీగౌరవమును బొందుటకు ఈమె ప్రథమస్త్రీ.

గృహమువై తనివినొందని ప్రేమానురక్తులే యీమె వ్రాతలందు ప్రధానగుణములు.

\* 'ఈమె వ్రాతలందలి మహాన్నతాదర్శములు, భావసంపత్తు, ఆధ్యాత్మికనుగుణముల ప్రత్యేకతకుగా' విదుషీమణులలో అవతంసమైనది.

పుస్తకములు:—'వైత్ నదీ సంచారములు' 'గాప్టో కథ' 'అదృశ్యబంధములు' మొదలగుకథలు; 'ఐడెక్' అను నవల అద్భుతమైనవి. 'జెరుసలెం' 'పోర్చుగల్ల యా సార్వభౌముడు' ఈ రెండు యీమె ఉన్నత (మాస్టర్ పీసులు) గ్రంథములు.

(౧౦) ౧౯౧౦—జర్మనీ.

పాల్ హీసె.

జననము ౧౮౩౦. మరణము ౨-౪-౧౯౧౪.

\* 'భావకవిగా, నాటకరచయితగా, కథకుడుగా, వీరుగావించిన దీర్ఘకృషియందు కనబడు మార్గదర్శకమైన ఊహాపూర్ణశిల్పమునకు.'

వీరు 'నావలె' అను నూతనవిగమైన చిన్నకథల సృష్టి కర్త.

పుస్తకములు:— 'సలమ్యిండర్' ప్రఖ్యాతమైన నావలె. 'గ్రుడ్డివాడు' 'స్వర్గములా' 'ప్రపంచశిశువు' ముఖ్యములు.

(౧౧) ౧౯౧౧—బెర్లియం.

మారిస్ మేటర్ లిక్.

జననము ౧౮౬౨.

\* 'వీరి సర్వతోముఖసాహిత్యకృషికిని ముఖ్యముగ నాటకసృష్టికిని సత్కారింపబడినారు. ఈ నాటకము లందు ఊహాసంపద, కవితాదర్శములు ప్రదర్శితములై పాఠకుని భావములకును, యోచనలకును ప్రబోధము నొసంగును.'

తేనెటీగల పెంచుకాస్త్రమున అశేసానుభవమును గణించి రుచ్యమైన కథవలె 'తేనెటీగ జీవితము'ను వ్రాసినాడు.

పుస్తకములు:— 'నీలిసిట్ట' అను నాటకము బహు మతికి కారణము. 'మెన్నావెన్నా' 'మేరీ మ్యాడరీను' 'వైల్ మాండ్ నగరపాలకాధ్యక్షుడు' 'బెర్లియంయుద్ధము' మొదలగు నాటకములు ప్రసిద్ధములు.

(౧౨) ౧౯౧౨—జర్మనీ.

జెర్ హార్ట్ హాప్టుమ్యాక్.

జననము ౧౮౬౨.

'సారవంతమై, సత్యమయమైన నాటకకృషికి' గౌరవింపబడినాడు.

పుస్తకములు:— 'మునిగినగంట' బహుమతిబడసినది. 'అంతమైన జీవితములు' 'నేతగాడు' కవితాబీజము, భావసంపత్తులతో నిండినకావ్యములు. 'వెర్రిక్రీస్తు' 'ఎమా

న్యూయల్ క్విక్ట్' 'సోనాయందలి సన్యాసి' మొదలగునవి కల్పితగాథలలో అగ్రగణ్యములు.

(౧౩) ౧౯౧౩—హిందూదేశము.

శ్రీ రవీంద్రనాథ తాకూర్.

జననము ౧౮౬౧.

\* 'వీరి కవిత్యమునందు ఇమిడియున్న నిమ్నత, ఉన్నతోద్దేశములకును; నిజప్రతీచీభావనవ్యతను మనోజ్ఞతను పశ్చిమవాఙ్మయములోనికి గొనివచ్చిన మహోజ్జ్వలవిధానమునకు' ఈమర్మజ్ఞాని నోబెల్ బహుమతి బడసి భారతఖండనామమును సువర్ణాక్షరములతో వ్రాసినాడు.

చిన్నకథలకు, కవిత్యమునకు పడమట దేశవాసుల మనసు కెక్కినాడు. వీరు మంచి గాయకులు.

తన బహుమతిధనమును తనచే నెలకొల్పబడిన శాంతి నికేతనమున కొనంగి చేసెను.

౧౯౧౪ లో బహుమతు లొసంగబడలేదు.

(౧౪) ౧౯౧౫—ఫ్రాంసు,

రొమెయిక్ రోలా.

జననము ౧౮౬౬.

\* 'వీరి రచనలందలి ఘనతరాదర్శములకును, మానవజాతి బిక్రయితము గూర్చుకొనిన సానుభూతిసత్యములకును.'

తమమిత్రుడు తాకూరువలెనే యీ బహుమతి ధనమును తీసికొనక 'యూరపుఖండగరవస్థానినారణము'నకుగా ఇచ్చినాడు.

విద్యలో నియమబద్ధావరోధములు, రాజకీయములందు వెన్నుజూపుట వీరికి నచ్చక వాటివై ధ్వజమెత్తినారు.

పుస్తకములు:— 'జీక్విస్టోప్' అను పెద్ద పుస్తకము బహుమతి వడసినది. 'సత్యవిజయము' 'ఱాను ౧౪-వ తేది' చాల గొప్ప గ్రంథములు.

గాంధీమహాత్ముడు అనిన వీరికి గొప్ప గౌరవము. భారతదేశము అనిన అభీమానము. వీరి 'గాంధీమహా'

తుడు - రవీంద్రుడు' అను పుస్తకము ప్రపంచఖ్యాతి వడసినది. ఈ పుస్తకమే ప్రాశాస్త్రీయ దృక్పథాల మన దేశమువైపునకు మరల్చినది. వీరు 'వివేకానంద', 'రామ కృష్ణ పరమహంస'ల జీవితముల హృదయముగ వ్రాసి యున్నారు. టాలస్టాయికంటే గాంధీజీయే గొప్ప వాడని వీరి విశ్వాసము. మహాత్ముని తెలిసికొనవలయు నను ఆసక్తియే వీరిని ఇంగ్లీషునేర్చుకొనునట్లు చేసినది.

(౧౫) ౧౯౧౬—స్వీడను.

**వెర్నర్ వాక్ హేడెస్ట్ర్యాం**

జననము ౧౮౫౯.

\* 'మననాబ్ధయనవోదితశకమునకు మూలపురుషుడు.'

వీరికి 'స్వీడను ఆస్థానకవి' అను బిరుదము పోటి పరిక్షలో ఒకంగబడినది.

పుస్తకములు :—' జీవునిజననము ' 'ఫాల్కంకుల చెట్టి' ప్రధాననాటకములు. 'ఎక్డిమియెక్' అద్భుత మైనకథ.

(౧౬) ౧౯౧౭—డెన్మార్కులో ఇద్దరికి.

**[అ] హెర్రిక్ హాటిపిడాక్.**

జననము ౧౮౫౭.

\* 'నేటి డేనిషు జీవనమును విరివిగ వర్ణించుటచే' పుస్తకములు:—'చర్చిషీడ' 'వాగ్దానదేశము' అను నవి మంచివి. 'చచ్చినవారి రాజ్యము' అను యుద్ధవర్ణన ప్రఖ్యాతము.

**[ఆ] కారల్ జెల్ రప్.**

జననము ౧౮౫౭—మరణము ౧౩. అక్టోబర్ ౧౯౨౯.

\* 'కూలంకవమును, భాగ్యవంతుమును అయి ఆవేశము నొనగగలిగిన ఉన్నతాదర్శములకు.'

పుస్తకములు:—'కామనీతయాత్రికుడు' అను బుద్ధ భగవానుని చరితయు, 'మిన్నా' అనునవి ప్రఖ్యాతములు.

౧౯౧౮—బహుమతిలేదు.

(౧౭) ౧౯౧౯—స్విడ్ జర్ ల్యాండు.

**కారల్ స్విల్ టేలర్.**

జననము ౧౮౪౫—మరణము ౧౯౨౫.

\* 'ముఖ్యముగ వీరి 'ఒలింపియన్ స్ట్రీంసు' అను మహాకావ్యమునకు.'

'ఇమాగో' అనునదిగూడ ప్రసిద్ధము. 'ఒలింపియా వనంతులు 'డాంటేకృత 'డిజైన్ కమిడి' తుల్యమని ఎన్నబడుచున్నది. ఇంగ్లీషులో 'వెల్లి, కీటులతో' పోల్తురు.

(౧౮) ౧౯౨౦—నార్వే.

**నల్ హాంసెక్**

జననము ౧౮౫౯.

\* 'స్థిరస్థాయియైన 'గ్రోత్ ఆఫ్ ది సాయిల్' అను మహాకావ్యమునకు.'

ఈతడు మొదట నిరుపేదయై దేశదేశముల తిరుగాడి నాడు. అమెరికాలో చాల వృత్తుల నవలంబించి వీధులలో తిరుగు గుర్రపుబండి కండ్లక్తురుగా, నేడ్యుగాడు గా, గుమాస్తాగా, ఉపాధ్యాయుడుగా క్షేత్రపడినాడు. బహుమతిరాగానే 'గుర్రపుబండికండ్లక్తురు నో బెల్ బహుమతి' అని అమెరికాపత్రికలు స్వాగతమొసంగినవి.

పుస్తకములు—'ఆకలి' 'నిగూఢచర్యలు' 'పాక్' 'స్వప్నములగువారు' 'యుగపు బిడ్డలు' అతివ్యాప్తములు.

(౧౯) ౧౯౨౧—ఫ్రాంసు.

**ఆనటోల్ ఫ్రాంసు.**

జననము ౧౮౪౪. మరణము ౧౯౨౪.

వీరు ఫ్రాంసులో ఆత్యంతము గౌరవింపబడినారు. వీరి అపరక్రియలు మహారాజులకువలె (స్టేట్ వ్యూనరల్) గావింపబడినవి.

\* 'మంజులశయ్యతోడను, వికాలసహృదయమాన నత్వముతోడను, పరానుహాస్యరసముతోడను విరాజిల్లు కృత్రికర్తగా వీరు గావించిన అద్భుతకృషికి.'

పుస్తకములు:—'సిల్వెస్ట్రె బోనార్ నేరము' విశ్రుతి గూర్చినది. 'కార్ నిత్ వధువు' 'ఎర్రకలువ' మాస్టర్ పీసులు. 'జీవితవికసనము' 'తీయాస్' అనునవి ఉద్ధృతములు.

(౧౦) ౧౯౨౨—సెయిను.

బాకీటా బెనవెటో.

జననము మ్యాడ్రిడ్ నగరమున ౧౮౬౬.

\* పూజ్యమైన సెయిన్ట్ నాటికసాంప్రదాయములను అనుసరించుటయందు వీరవలంబించిన వృద్ధయంగను విధానమునకు.

పుస్తకములు:—'సంఘములో', మృగములపిండు, అను నాటికములు ముఖ్యములు. 'ఎట్ హెంబెకిటా' అను నాటికము ఇబ్నెకా గారి 'చాల్మోసీసుకు' సమానముగా ఎన్నబడుచున్నది. 'ప్రణయకుసుములు' 'శిశిరగులాబి' 'ఎర్ మైకాధూమి', 'వితంతుభర్త' మొదలైనవి విశ్రుతములు.

(౧౧) ౧౯౨౩—విర్లండు.

విలియం బట్లర్ యేట్సు.

జననము ౧౮౬౫.

\* 'వీరి బెంచితీపూర్ణ, ఆవేశము కవితాశిల్పము ప్రజాశక్తిని వెల్లడించుటచే.'

వీరికి రసేంద్రకవీంద్రులు మిత్రులు. గీతాంజలికి ఆవతరణము వ్రాసియున్నారు.

జీర్ణించిన స్వకీయ 'కెలటిక్' విజ్ఞాన పునరుద్ధరణ కృషికులలో వీరు ప్రథములు.

పుస్తకములు:—'అపహరింపబడిన శిశువు' 'దిల్యాండ్ ఆఫ్ హార్టుయిడికైర్' 'ఆయిసెక్ ప్రతిభములు' వీరికీర్తి మూలములు. 'ది అవర్ గ్లాస్' మహోన్నత నైతికనాటకము.

(౧౨) ౧౯౨౪—పోల్యాండు.

ల్యాడిస్ లా రీమాంట్.

జననము ౧౮౬౮. మరణము జనవరి ౧౯౨౫.

\* "వీరిగొప్ప ఇతివృత్తము 'కర్ణకులకు' గా."

పుస్తకములు:—'వాగ్దానభూమి' మంచినవల. ప్రజ

లేమంటారు' 'నల్లమందు త్రాగువాడు' మొదలగు కథలు అభిరుచికరములు.

(౧౩) ౧౯౨౫—విర్లండు.

బార్బె బెర్నార్డు మా.

జననము ౧౮౫౬.

\* 'ఉదారాశయములతోడను, మానవత్వము తోడను, వింతకవితాపాండ్యముతో విరాజిల్లు సజీవవ్యంగ్యముతోడను శోభించు రచనలకు.'

ఇతడు సమాజవాది విశ్వవిద్యాలయములు విజ్ఞాన నిర్మూలనహేతువులనియు, ప్రజాస్వామ్యములకంటె డిప్రెటేటరే పాలనాసామ్రాజ్యమును కలిగించుననియు వీరి విశ్వాసము.

పుస్తకముల వరుంబడిమీద నూపర్ ట్యూప్స్ చెల్లించు కవి లోకమున యిత డొక్కడే!

బహుమతిధనమును నాశ్రేయదీదవారికి యిచ్చినాడు. చాల నాటికముల వ్రాసినాడు.

(౧౪) ౧౯౨౬—ఇటలీ. (౧౯౨౭లో ఒసంగబడినది.)

శ్రీమతి గ్రేజియా డాలెడా.

జననము ౧౮౭౫. రోము.

\* 'ఈమె కావ్యములు ఉజ్జ్వలదర్శనీపితములు తనదేశజీవనమును చిత్రకారునివలె ప్రస్తుటముగ అభివర్ణించి, మానవసమస్యల పూర్ణమైన సహానుభూతితో వివరించుటచేత.'

'సంఘైకృతయొక్క మహోన్నతాదర్శము సంసారము' అని యీయమ విశ్వాసము. శ్రీత్రీలు పుస్తకముల వ్రాయరాదని ఇంటిపోరు యీమెకు జాస్తిగా నుండినది.

పుస్తకములు:—'అనెమె ఆనెట్టు' 'డినాటె' 'కెనెరి' మొదలగునవి మంచినవలలు.

(౧౫) ౧౯౨౭—స్రాంసు.

తత్త్వవేత్త - హేకారి బెర్ననెక్

జననము ప్యారిస్—౧౮౫౯.

\* 'సారవంతమై - జీవనప్రదమైన ఆదర్శములను వర్ణించిన తేజోమయశిల్పమునకు.'

(౨౬) ౧౯౨౨—నాశ్వ.

శ్రీమతి - సిగ్రిడ్ ఉండేసెట్.

జననము. ఆస్ లో ౧౮౮౨.

ఈ గౌరవమును బొందుటకు ఈమె మూడవ ప్రతి.

\* 'మధ్యమయుగ జీవితమును వర్ణించిన గ్రోత్ ఆఫ్ ది సాయిల్' అను మహత్తరకావ్యమునకు.'

(౨౭) ౧౯౨౯—జర్మని.

హెర్ థామస్ మ్యూక్.

జననము. ౭ జూను ౧౮౭౫.

మ్యూనిక్ నగరమున ఫీమాకంపెనీలో గుమస్తాగా నుండియే సాహిత్యకృషి నలుపుచు 'సతి' అను కథ వ్రాసినాడు. చిన్నకథలవలననే మొదట ప్రఖ్యాతి నందినాడు.

పుస్తకములు:— 'చిన్న ఫీడ్ మ్యూక్ గారు' అను కథల సంపుటి, 'బడెక్ బూక్సు' అను నవల ముఖ్యములు. 'మాంత్రిక పర్వతము' 'వెనీసులోమరణము' ఎన్న దగినవి.

(౨౮) ౧౯౩౦—అమెరికా సంయుక్త రాష్ట్రములు.

సిక్లెర్ లూయి.

మధ్యతరగతుల జీవనమును వర్ణించుటయందు వీరి కళానైపుణ్యము కూలంకషమైనది. మొదట ప్రత్తికలకు లేకరి.

పుస్తకములు:— 'మెయిక్ స్ట్రీటు' చాల ప్రఖ్యాతము. 'బ్యాబిట్' 'ఆనోస్మిత్' నేడు ప్రఖ్యాతములు.

(౨౯) ౧౯౩౧—స్వీడను.

డాక్టర్ ఎరిక్ ఆగ్స్టేల్ కారల్ ఫెల్లు.

వీరు చనిపోయిన తర్వాత యీ బహుమతి ఒసంగబడినది. ఇంతకుముందు గౌరవింపదలచుకొనగా తాను అనర్హుడనని నిరాకరించినాడు.

(౩౦) ౧౯౩౨—ఇంగ్లండు.

జాన్ గాల్పు వర్థి.

(ఈ సంవత్సరము చనిపోయినారు)

బహుమానద్రవ్యమును తన ఆస్తిని తనచే స్థాపించు

బడిన 'పెక్' అను అంతర్జాతీయ కవిసంఘమున కొసంగిరి. దీనికి ఆయనే అధ్యక్షుడు. ఇప్పుడు హెచ్. జి. వెల్సు. దీనికాఖ రాకూరుగారి అధ్యక్షతక్రింద భారత దేశమున నెలకొల్పబడినది. సరోజినీదేవి, ఇక్ బల్ కార్యదర్శులు.

వీరి నాటకములు, నవలలు చాల ప్రసిద్ధములు:

సింహావలోకనము.

ఈ బహూకరణములు 1901 లో ప్రారంభింపబడి నేటివరకు అవిచ్ఛిన్నముగా పెరుగుచు ప్రతిష్ఠనంతము లగుచున్నవి.


1914, 1918 లలో బహుమతు లొసంగబడవంటి నను 1904, 1917 లలో యిద్దరిద్దరికి పంచిపెట్టబడుటచే యిప్పటికి 32 మంది గౌరవింపబడినారు.

ఇందు 31 ప్రీలు గలరు.

దేశములు:—	14.	
జర్మని	5	మారులు.
ఫ్రాంసు	5	"
నాశ్వ	3	"
స్వీడను	3	"
డెన్మార్కు	2	"
పోల్యాండు	2	"
ఇంగ్లండు	2	"
ఐర్లండు	2	"
స్పెయిను	2	"
ఇటలీ	2	"
భారతదేశము	1	"
బెల్జియం	1	"
స్విడ్ జర్ ల్యాండు	1	"
అమెరికా. సం.రా.	1	"

\* ఈ గుర్తుగల నాక్యములు బహుమతిపత్రమున వ్రాయబడినవి.

—మరువూరు కోదండరామ రెడ్డి.



పుస్తకములు:—'సిల్వెస్ట్రె బోనార్ నేరము' విశు  
తిగూర్చినది. 'కార్ నిత్ వధువు' 'ఎర్రకలువ' మాస్టర్  
పీసులు. 'జీవితవికసనము' 'తీయాస్' అనునవి ఉద్దగ్రంథ  
ములు.

(౨౦) ౧౯౨౨—స్పెయిను.

బాకీటౌ బెనవెటో.

జననము మ్యాడ్రిడ్ నగరమున ౧౮౬౬.

పూజ్యమైన స్పెయిన్ నాటకసాంప్రదాయ  
ములను అనుసరించుటయందు వీరవలంబించిన వృద్ధ  
యంగను విధానమునకు.

పుస్తకములు:—'సంఘములో', వృగములపిండు,  
అను నాటకములు ముఖ్యములు. 'ఎట్ హెంబ్రెకిటో'  
అను నాటకము ఇట్ నెగ్ గారి 'డాల్ఫిన్ సీసుకు' సమా  
నముగా ఎన్నబడుచున్నది. 'ప్రణయవ్రతుములు' 'శిశి  
రగులాబి' 'ఎర్ మైకాథూమి', 'వితంతుభర్త' మొదలై  
నవి విశుతములు.

(౨౧) ౧౯౨౩—బర్లండు.

విలియం బట్లర్ యేట్సు.

జననము ౧౮౬౧.

\* 'వీరి బొచిటీపూర్ణ, ఆవేశము కవితాశిల్పము  
ప్రజాశక్తిని వెల్లడించుటచే.'

వీరికి రవీంద్రకవీంద్రులు మిత్రులు. గీతాంజలికి ఆవ  
తరణము వ్రాసియున్నారు.

జీర్ణించిన స్వకీయ 'కెల్టిక్' విజ్ఞాన పునరుద్ధరణ  
కృషికులలో వీరు ప్రథములు.

పుస్తకములు:—'అవహారింపబడిన శిశువు' 'దిల్యాం  
డ్ ఆఫ్ హార్టుడికైర్' 'ఆయిన్ ప్రతిభ్రమములు'  
వీరికి ర్తికి మూలములు. 'ది అవర్ గ్లాస్' మహోన్నత  
నైతికనాటకము.

(౨౨) ౧౯౨౪—పోల్యాండు.

ల్యాడిస్ లా రీమాంట్.

జననము ౧౮౬౮. మరణము జనవరి ౧౯౨౧.

\* "వీరిగొప్ప ఇతిహాసము 'కర్ణకులకు'గా."

పుస్తకములు:—'వాగ్దానభూమి' మంచినవల. ప్రజ

లేమంటారు 'నల్లమందు త్రొగువాడు' మొదలగు కథలు  
అభిరుచికరములు.

(౨౩) ౧౯౨౫—బర్లండు.

బార్ట్ బెర్నార్డు హా.

జననము ౧౮౫౬.

\* 'ఉదారాశయములతోడను, మానవత్వము తో  
డను, వింతకవితాసౌందర్యముతో విరాజిల్లు సజీవవ్యం  
గ్యముతోడను తోభించు రచనలను.'

ఇతడు సమాజవాది విశ్వవిద్యాలయములు విజ్ఞాన  
నిర్మూలనహేతువులనియు, ప్రజాస్వామ్యములకంటె  
డిట్టేటరే పాలనాస్వామ్యమును కలిగించుననియు వీరి  
విశ్వాసము.

పుస్తకముల వరుంబడిమీద నూపర్ ట్యూస్స్ చెల్లిం  
చు కవి లోకమున యిత డొక్కడే!

బహుమతిభనమును నాన్వేషీదవారికి యిచ్చినాడు.  
చాల నాటకముల వ్రాసినాడు.

(౨౪) ౧౯౨౬—ఇటలీ. (౧౯౨౭లో ఒసంగబడినది.)

శ్రీమతి గ్రేజియా డాలడా.

జననము ౧౮౭౧. రోము.

\* 'ఈమె కావ్యములు ఉజ్జ్వలాదర్శనీపితములు  
తనదేశజీవనమును చిత్రకారునివలె ప్రస్తుటముగ అభి  
వర్ణించి, మానవసమస్యల పూర్ణమైన సహానుభూతితో  
వివరించుటచేత.'

'సంఘైకృతయొక్క మహోన్నతాదర్శము సంసా  
రము' అని యీయమ విశ్వాసము. స్త్రీలు పుస్తకముల  
వ్రాయరాదని ఇంటిపోరు యీమెకు జాస్తిగా నుండి  
నది.

పుస్తకములు:—'అనెమె ఆనెట్టు' 'డినాటె' 'కె  
నెరి' మొదలగునవి మంచినవలలు.

(౨౫) ౧౯౨౭—స్రాంసు.


తత్త్వవేత్త - హేకారి బెర్నసెక్.

జననము ఫ్యారిస్—౧౮౫౯.

\* 'సారవంతమై - జీవనప్రదమైన ఆదర్శములను  
వర్ణించిన తేజోమయశిల్పమునకు.'



[గ్రంథాలయ పతాకమును గూర్చి గతమాసమున శ్రీ ఊటుకూడ వేంకటసుబ్బారావు శ్రేష్ఠి గారు కోరిన దానికి బదులుగా మువ్వరు తమ అభిప్రాయములను తెలిపియున్నారు. ఆమువ్వరి అభిప్రాయముల క్రింద ముద్రించుచున్నారము. —సంపాదకుడు.]



# గ్రంథాలయోద్యమము.

## గ్రంథాలయ పతాకము

వేదకాలమున జ్ఞానాభివృద్ధికి, సర్వభూత దయకు ముందంజవేసిన హిందూమతము నేడు భిన్నభిన్నశాఖలుగా నేర్పడి పెక్కు దేవుళ్లు, దేవతలను ఆరాధించుచూ వాటికి ప్రత్యేకాలయములు నిర్మించి, పరస్పర కలహములతో పొట్టనింపుకొనుచున్నది. వైష్ణవులంటే శైవులకు గిట్టదు. శైవులంటే వైష్ణవులకు అసహ్యము. అల్లాంటప్పుడు బ్రహ్మకు, ఆయన భార్య సరస్వతమ్మకు కూడా గుళ్లుగోపురాలు ఉంటే అధికముగా ఇంకొకతెగ బయలుదేరింది. మనకు ఇప్పుడున్న దేవుళ్లు, దేవతలు చాలును. పురుషసూక్తములో వర్ణింపబడిన ఏకోళ్ళగోపాసన పేరైనా లేకపోయింది. హిందువుడు ప్రతివనికి వేరేవని దేవతలను కొలుస్తున్నాడు. ఒక్కడిమీద నశ్చలభక్తి నిల్పలేడు. అల్లాంటప్పుడు సరస్వతిని కూడా తెస్తే ఇంకా ఆ అనిశ్చలత్వము వృద్ధిచేయట మవుతుంది. కనుక సరస్వతికి గుడినిగుడించి మనము విచారించబనిలేదు. అయినా సరస్వతి హిందువుల దేవతగాని మన దేశము నందుగల ఇతరమతస్థులగు మహమ్మదీ

యులు, క్రైస్తవులు మొదలగు అన్యమత స్థుల దేవతగాదు. గ్రంథాలయాలు అన్ని మతములకు అన్నిజాతులకు చెందినవిగాని, కేవలము ఒక్క హిందూసంఘమునకే చెందిన విజ్ఞానసస్తువుగాదు. కనుక సరస్వతిని పతాకముమీద చిత్రిస్తే అన్యమతములు సహింపకపోవచ్చును. ఏమతమువారైనను హిందువులందరికీ కావలసింది భారతమాత. భారత దేశపటమును వేసి, అందు భారత మాత తనబిడ్డలందరికిన్ని పుస్తకాలద్వారా జ్ఞానము పంచిపెట్టుతూవున్నట్లు చిత్రిస్తే బాగావుంటుందేమో! 'బిడ్డలందరు' అనగా పటములో అన్నిజాతులవారును అన్ని మతాలువారును. ఇలా పతాకము తయారుచేస్తే సర్వనిఘోషముగా అన్ని మతాల వారికిని గ్రంథాలయాలు స్వాగతమిస్తున్నట్లుగా వుంటుంది.

—నల్లభద్రాను గాజగోపాలరావు, బి. ఏ.

ప్రపంచములోనున్న సర్వదేశస్థులును ఎల్లవిద్యల కధిదేవత స్త్రీగాని పురుషుడు గాడని నిర్ణయించియుండుట యందఱకు తెలిసినవిషయమే. హిందువులు తమ దేశ

మును మాతృభూమియనియు, ఇతర దేశస్థులు తమతమ దేశములను పితృభూములనియు ప్రకటించునట్లు వాగ్దేవతావిషయమున భిన్నాభిప్రాయములు లేవు. కనుక విద్యాస్వరూపిణి లలనామణి యనియే సర్వజన సమ్మతము. రమణీయమగు ఆమె ప్రతిమ పతాకమున నుండవలసినదే. కాని విద్యాదేవి కరములో వీణకన్న అజ్ఞానదైత్యమును పారద్రోలు అర్థముచ్యువిధమున బల్లెముండిన బాగుండునని నాకు తోచుచున్నది.

—సరహరి శైట్టి శేషగిరిరావు.

౩

ఆంధ్రదేశగ్రంథాలయోద్యమనాయకులలో నొకరగు శ్రీ ఊటుకూరు వేంకటసుబ్బారావు శ్రేష్ఠిగారు చెప్పినచొప్పున గ్రంథాలయోద్యమమునకుకూడ పతాకముండుట శుభావహమని ఎల్లనను అంగీకరింతును. ఈ పతాకముపై పుస్తకమును, జ్యోతియు ప్రచర్చించిన అన్నిమతముల వారికిని అంగీకారము యుండును. అజ్ఞానమును, అంధకారమును పారద్రోలుటకు పుస్తకము, జ్యోతి పరికరములు. అజ్ఞానాంధకారమును పారద్రోలుట కుద్దిష్టమైన గ్రంథాలయముల పతాకములపై అజ్ఞానాంధకారమును తొలగించు పరికరములగు పుస్తకము, జ్యోతియు ఉండుట ఎంతయు సముచితముగ నుండునని నా అభిప్రాయము.

—అ వేంకటరామయ్య, బి. ఏ.

గ్రంథాలయముల పూర్వోదంతము.

గ్రంథములు వేదయుగమునుండి మనకు బ్రబుద్ధములై యుండుటచే వాని పుట్టువు కాలమిదియని స్ఫురించెడు. ఆకాలమున బండితసమావేశములున్నట్లు కనబడుచున్నవి. అప్పుడు గోష్ఠిస్థలము లున్నట్లును, అందు గ్రంథధానమును, ఉన్నట్లు ప్రమా

ణముల వినంబడు. అట్టి పరిషత్తులందు గ్రంథపేటికలుండెను. గ్రంథములు పారిషదులచే దేబడుచుండెను. అవి కేంద్రస్థానములనుండి శాఖాస్థానములకు గొనిపోబడుచుండెను. ఇప్పుడమెరికాఆస్ట్రేలియాలలోని సంచారగ్రంథాలయములు దీని స్మరణచిహ్నములేమో? కొన్ని పరిషత్తులు నియమితకాలానుకూల్యముగను, మఱి కొన్ని నిత్యములై గురుకులాశ్రయములకు దోబుట్టువులుగను ఉండెను. స్థిరపరిషత్తులందు స్థిరగ్రంథపేటికలు విరాజమానములు. ఇవియే కోశాగారములు. వీని యధ్యక్షుడు కోశాచార్యుడు. ఈతడు కోశాగారమందలి గ్రంథరత్నముల విలువ నెఱిగిన విశారదుడు. కోశాగారమందుఁ గోశాచార్యుడును, లిపింకరణుండు నను నిద్దరు కార్యనిర్వాహకులుండిరి. కోశాచార్యుడు కోశస్థ గ్రంథములు సాంతముగఁ జదివిన చదువరియుఁ బాఠకులగు దర్శకులకు జసించు శాస్త్రసందేహములు తీర్చు వేత్తయునై యుండెను. ఈతడు రాజుల యాదరణమును ప్రజల యనురాగమును ఉపార్జించి, కోశాగారములను సర్వవిధముల నున్నటికిఁ దెచ్చుచుండెను. ఆగారమందలి పురాతన ప్రక్షిప్త గ్రంథములను వ్రాయుటయే లిపింకరణనికార్యము. ఇట్టి యాగారముల కార్యావర్తమే మొదటిచోటు. ఋషుల యజ్ఞశాలలందలి ప్రాగ్వ్రంశములు పవిత్రకోశాగారములయి యుండెనని యూహావొడముచున్నది. గాని శ్రాద్ధ, విశ్వేవార, వాక్కుప్రభృతులగు తపస్వినులకు ఆకోశాగారములు విద్యాక్షేత్రంబులై యుండెను. కానఁ గోశాగారముల జననము ప్రాచీనములకు ననుకూలకముగఁ గనపట్టుచున్నది. (ఉగాదిసంచిక.)

—సాహిత్యసరస్వతి నారాయణశర్మ.

ఎచ్చట పూజింపబడుదురో అచ్చట గేవతులు క్రీడింతురు.



# మ హి ల్లా లో క ము

## నేటి అమెరికను స్త్రీలు

నేటి అమెరికనుస్త్రీల స్వాతంత్ర్యమును తిలకించి గొప్పగొప్ప నాయకులుగూడ భయభ్రాంతులగుచున్నారు. అయితే ఇచట అమెరికనుస్త్రీల స్వాతంత్ర్యపథమును విమర్శించుట గాక పరిచయము చేయుటయే మాయుద్దేశము.

### 1. వివాహము అనిన విముఖత్వము

అమెరికనుస్త్రీల స్వతంత్రభావములు తొలుత దాంపత్యజీవితమున ప్రస్ఫుటములైనవి. భార్యాభర్తల జీవితమున పరివర్తనమేగాదు అసలు వివాహసమస్యయే చిక్కలపాలాయెను. స్త్రీలు ఉన్నతినందుచున్నకొలదియు వివాహపద్ధతిని అసహ్యముగ జూచుచున్నారు. వివాహము తమ్ము పనికొరనివారలగ నొనర్చుచున్నదనియు; పురుషులీతని తామును అధికవిద్యాసంపత్తినందుటకు వివాహమునకు దూరమగుటయే మార్గమనియు వారి భావన. వైవాహికబంధమునజిక్కి, గంతానమునుబొంది, బిడ్డలపోషణమునను గృహకార్య నిర్వహణమునను దగిలియుండినచో స్త్రీ పేర్కొనదగిన ఏ పెద్దకార్యమును చేయజాలదని వారినమ్మకము. ఇందుకు ఫలితముగ అమెరికనుస్త్రీలలో వివాహమును ద్వేషించువారిసంఖ్య క్రమముగా వృద్ధిచెందుచున్నది. విద్యాలయములందు, ప్రభుత్వమువారి కార్యాలయములయందు, ఇతర కంపెనీలయందు, కమ్మరము వడ్రంగము మొదలగు కర్మాగారములయందు నేడు అమెరికనుస్త్రీలు విరివిగ ప్రవేశించి తమ వైపుణ్యమును క్రదర్శించుచున్నారు. భవననిర్మాణము మొదలగు ఇంజనీరింగుపనులయందును, మోటారునడుపుట విమానచోదనము మున్నగు విద్యలయందును వారు సిద్ధహస్త

లైయున్నారు. పెండ్లి కారాగారముగ (స్త్రీలు భావించుచుండుటవలన పురుషులును వివాహమును ఒక ఆపదగనే భావింప ప్రారంభించిరి. అమెరికనుస్త్రీల జీవితవ్యయములు సామాన్యలు భరింపరానంతగ నుండును. అచటిస్త్రీలు వివాహమాడుచో స్వస్థుడు, విద్యావంతుడునగు శ్రీమంతులనే వరింతురు. పురుషులును విద్యావతి, సుందరియగు యువతులనే వివాహమాడుదురు. దీనికి ఫలముగా అమెరికాదేశమున అవివాహితుల సంఖ్య దినదినమునకు పెరిగిపోవుచున్నది. అచట దాంపత్యజీవితమిట్లు విపరీతపరివర్తనమును గాంచినది. మన దేశమునందువలె వివాహముగావించు భారము అచట తలిదండ్రులవై నుండదు. యువతీయువకుల యంగీకారములేక జననీజనకులు వైవాహికసంస్కారము నెరపనేరరు. వధూవరులు ఒండొరులు అంగీకరించినచో ఆ వివాహమును తలిదండ్రులు ఆపలేరు. వివాహమునకు పూర్వము యువతీయువకులు ఒకరివ్యభావాదులొకరు పరిశీలించుకొందురు. ఒకరివలన నొకరు తృప్తిచెందిన యనంతరమే వివాహమునకు గడంగుదురు.

### 2. వివాహ ప్రమాణివాక్యములలో మార్పు

అమెరికాదేశమున వివాహకలాపము అతిసులభమైనది. వివాహనిర్ణయము అయినతోడనే వధూవరు లిరువురును తమ ప్రాంతపురిజిస్ట్రారుకడకు బోయెబురు. అచట ఆజ్ఞాపత్రము పొందవలసియుండును. అనంతరము ఇరువురును ఒక సేవిలు సర్వంటు సమక్షమున గాని, చర్చిలో పొదిరియెడుట గాని వైవాహికసంస్కారమును జరుపుకొందురు. వివాహమునకు చాలతక్కువ సమయమేపట్టును; ఆసమయమున వధూవరు లిరువురును

కొన్ని ప్రమాణవాక్యము లుచ్చరింపవలసియుండును. వరుడు “నేను ఈమె నాకు పట్టినది. నేను నా సుఖదుఃఖములలో - ఎట్టిస్థితియందైనను ఈమెను ఆదరమున జూతును. నాజీవితాంతమువరకును ఈమెను విడనాడను. మఱియు ఈమెకు సర్వదా సహాయభూతుడ నైయుండు” నని ప్రమాణముచేసిన యనంతరము వధువును అదేవిధముగ పతినిగూర్చి ప్రమాణముచేయును. కాని స్త్రీప్రమాణవాక్యములలో “ఎల్లప్పుడును నేను నాపతిఅజ్ఞకు అనువర్తిననైయుండు” నను వాక్యము మాత్రము అధికముగ నుండును. ఈవాక్యము అవమానకరముగ నున్నదనియు, ప్రమాణవాక్యములనుండి దీనిని తొలగించివేయవలయుననియు ఆంధోశన స్త్రీలలో ప్రారంభమాయెను: స్వతంత్రభావసంపూరితలగు స్త్రీలు ఈ వాక్యమును గర్హింపసాగిరి. పాదిరిలు ప్రమాణవాక్యములనుండి దీనిని తొలగింపక ‘ఇది లైబలు లోనిది. తీసివేయుటకు వీలులేదు. అయినను ఆచారము ననుసరించి ఉచ్చరించిన మాత్రమున నష్టమేమి?’ అని కాలము వెళ్ళబుచ్చుచుండిరి. అది మొదలు అమెరికను నాటిలోకము ఆవాక్యమును నానుమాత్రముగ తలంచుచున్నారు. ఈప్రమాణవాక్యములలో వివాహకార్యము తుదముట్టును. పిమ్మట భార్యాభర్తలు కేఱుఇంట కాపురమునకు ప్రారంభింతురు.

౪. ఇంటివసులన్నియు ఎల్క్రిక్ మిటుతోడనే

అమెరికాలో గృహనిర్వహణభారము స్త్రీలనుండి క్రమముగ తగ్గుచున్నది. అమెరికాదేశమునందలి సుప్రసిద్ధనగరముల విశేషములు ఆశ్చర్యజనకములంగ నుండును. నిరుపేదల ఇండ్లయందతుప్ప మిగిలిన అన్ని తరగతులవారి గృహములందును సమస్తకార్యములును విద్యుత్ ప్రక్రియలనే జరుగుచుండును. నుమ్మలు కట్టుట, ఉడువీట, ఇస్త్రీచేయుట, గృహమును శుభ్రపరచుట, నంట మొదలైన పనులు ఏవియునుగూడ చేతులతో చేయవలసినపనిలేదు. భోజనమును తయారుచేయుటలో పాయిస్ట్రెగను కాగవలసినగతి యచటిస్త్రీలకు లేదు. అందుకును విద్యుత్ యంత్రములే కలవు. బియ్యము, శాకములు, మాంగము మొదలగునవి శుభ్రపఱచి పాయిస్ట్రెగను

వైనిడి విశ్రాంతిమందిరములోనికి పోవచ్చును. విశ్రాంతి మందిరములోనే యుండు ఎల్క్రిక్ మిటును భోజన సమయమునకు కొంచముముందు నొక్కినమాత్రమున వంటయింట నవి ఉడుక ప్రారంభించును. పాయిస్ట్రెగనుండి ఈగదిలోనికి ఉన్న భర్తామీటరుద్వారా భోజనమైనదిలేసిది తెలిసికొనవచ్చును. ఆయంత్రమునకు సంబంధించియే ఒక గంటయుండును. భోజనము సిద్ధము అయినతోడనే అది మ్రోగును. ఎప్పుడైనను గృహిణి అన్యత్ర పోవలసియున్నచో తాను తిరిగి వచ్చువరకునగు సమయమును ఎంచుకొని దానినిబట్టి పాయిస్ట్రెగి ఇంతవేడి కావలెనను నిర్ణయముతో యంత్రమునందలి మల్లను త్రిప్పి తనదారిని పోవును. ఆమె వచ్చునప్పటికి భోజనము సిద్ధమై ఆరిపోక వేడిగ నుండును. ప్రాతఃకాలమున ఉపాహారము చేసికొని నిమిత్తముగూడ అమెరికనుస్త్రీ పెందలకడ లేవవలసిన ఆవశ్యకతయండదు. మంచముపై పరుండియే ఎల్క్రిక్ మిటులనొక్కి యన్ని ఏర్పాటులు చేసికొనును. అవసరమైనపుడు లేచిన తయారుగ నున్న ఉపాహారములభించును. అమెరికను స్త్రీలు తమగృహములను ఆఫీసులవలె చక్కగ నలంకరింతురు. ఎంత చిన్నగృహములైనను వారు చేసిన అలంకారములచే శోభాయమానములై ఉల్లాసమును గల్గింపగల్గియుండును.

౪. తమవిడ్డలకు తాము పాలీయరు.

పిల్లలనుగనుట, వారినిపోషించుట అమెరికను స్త్రీలకు చాలవఱకు అగవ్యమైనది. వివాహమాడిన స్త్రీలకు నారీసంఘమున గౌరవ మంతగా లేదు. వివాహితలగు స్త్రీలను అవివాహితలగు స్త్రీలు అపహాస్యమొనరింతురు. వివాహితలగు స్త్రీలు సంఘమునందు అడుగడుగున అపరాధముచేసినవారివలె సంచరింపవలసియుండుట అరుదుగాదు. వివాహమాడుటకంటెను సంతానమును ఒడయుట మఱింత అసహ్యకార్యముగ పరిగణింపబడుచున్నది. సంతానోత్పత్తివలన స్త్రీ దేహస్వాస్థ్యమును, యౌవనమును, సౌందర్యమును గోల్పోవునని అమెరికను స్త్రీలభావము. అచటి స్త్రీలు తమ విడ్డలకు తామే పాలీయకు పాలదానులచే నిష్పింతురు.

చాల ఆరోగ్యముగను, శుభ్రముగను ఉండువారే పాల దాదులుగ నియమింపబడుదురు. పిల్లలకు పాలిచ్చుటచే ఆరోగ్యసౌందర్యములు చెడునని అచటి స్త్రీలు వారి పోషణము దాదులచేతులయందే యుంతురు.

౧. సౌందర్యపోషణమే వారి పరమావధి

తమ సౌందర్యమును పరిపోషించుకొనుటకును, వృద్ధినొందించుకొనుటకును విశ్వప్రయత్నములను చేయుదురు. సౌందర్యపోషణమునకై వారు వెచ్చించు కాలము, ధనము సులభముగా లెక్కకట్టరానిది. వారి జీవితములో స్వాస్థ్యరక్షణాగ్రము ప్రబలముగు నిచ్చు గలుగుటకు కారణము వారి సౌందర్యాభిలాషయే. మేమనులలో పాశ్చాత్యదేశములకున్నిటికిని ముందడుగు వేయగలది ఆమెరికా. అచటిస్త్రీల విలాసవియత్నము, సుఖోపఖోగేచ్ఛ దినదినమును వృద్ధినందుచున్నవి.


— గ ద్దే లింగ య్య చౌ ద రి .


స్త్రీలు : ప్ర భు త్వ బా ధ్య త

[నవంబరు 4-వ తేదీని ఏలూరుపురమునగూడిన సప్త మాండ్రరాస్త్రీయమహిళాసభకు అధ్యక్షత వహించి శ్రీమతి డాక్టరు మత్తులకృష్ణారెడ్డి గారిచ్చిన ఉపన్యాసమునుండి ఈ పంక్తులు గ్రహించబడినవి.]

“(౧) ఆరోగ్యము, అనుకూలతావరణము అనగా ముఖ్యముగా మంచినీరనావాసములు. (బి) విద్య. (సి) జీవకోపాధి—అనగా మనకు కావలసిన వస్తువులను ఉత్పత్తిచేయుట. లేదా, మనకు కావలసినవానికొరకై బదలీగా తదితరవస్తువులను తయారుచేసి యిచ్చుట. (డి) పౌరస్వామ్యములు—అనగా వ్యక్తిస్వాతంత్ర్యమున్ను, సర్వసమత్వముగల న్యాయపరిపాలనయున్ను—ఇవన్నియు ఇంటిలోని కుటుంబినియగు తల్లికిముఖ్యములైన విషయములు. అవి ఆమె జీవితమును కుటుంబ జీవితమును తారుమారు చేయగలవు. కనుక శాసనసర్కారు

ములయందు స్త్రీజోక్యము కలుగజేసికోవలసియున్నది. అనగా ఎన్నికలలో తగు బాధ్యత వహింపవలసియున్నది. అట్లయినచో శాసనసభలకు తగినవారినిపంపి వారి ద్వారా న్యాయచట్టములను నిర్మించి తద్వారా తమ సంసారములను వైనచేప్పిన నాలుగు అపాయములనుండి రక్షించుకొనగలరు. కావుననే స్త్రీల వోటరుల సంఖ్య అధికముగనుండవలయుననియు, వారు స్వతంత్రులై, విద్యావివేకవతులై ఓట్లు నీయవలెననియు మా విజ్ఞాపనమునందు మేము ఇంకాండులో మనవిచేసియున్నాము. మన పిల్లలకు చక్కనివిద్య, ఆరోగ్యము, శరీరదార్ఢ్యము, జీవకోపాధి కావలయును. ఇవి లభించుట కనువైన పరిపాలనావిధానములను నిర్ణయించుటలో మనమాట చెల్లుబడియగుటకు మనకు శాసనసభలలో తగిన ప్రాతినిధ్యముండవలెను. మన పిల్లలకు నిర్బంధప్రాథమికవిద్య యుండవలెననియు, పాఠశాలలోని పిల్లల ఆరోగ్యదార్ఢ్యములను వైద్యులు పరీక్షించుచుండవలెననియు, తల్లులకును బిడ్డలకును రక్షణకరణముల నొసంగవలెననియు, బీదలకు ఆరోగ్యకరమైన వసతుల సేర్పరచవలెననియు, వైవాహికపద్ధతులను సంస్కరించవలెననియు, మనవారసత్వపు హక్కులను సంస్కరింపవలెననియు, స్త్రీపురుషుల పరస్పరసంబంధము లుత్తమనీతిదాహకములై యుండవలెననియు, స్త్రీలను బాలికలను వ్యభిచారవృత్తికై యలవరచు వ్యాపార మడుగంటకలెననియు మనము కోరుచున్నాముగదా. ఇవన్నియును మనలను రాజకీయరంగములోని కీడ్చుచున్నవి. దేశమునకు భవిష్యన్నాయములై పారులై వెలయగల మనబిడ్డల యోగక్షేమముల కనువగు కీతిని ప్రభుత్వపరిపాలనాపద్ధతులను నిర్ణయింపజేయుటకై మనము రాజకీయములందు పాల్గొనకతప్పదు. ఇతర దేశములలోని స్త్రీలు రాజకీయవిషయములను చర్చించుచుండగా మనమేల చర్చింపరాదు? పురోభివృద్ధినందుచున్న ఆదేశముల స్త్రీలవలె మనమేల వ్యవహరింపరాదు? ”





# విడ్డూరములు

## ౧. ఏడాదివిడ్డ సరస్సులో ఈడుట

కాన్టాన్ పరిసరమునగల లవ్ కవ్ సరస్సునందు పడవలవాడొకడు ఒకపడవపై కాపురముండెను. నాని కూతురు—ఏడాది వయస్సుగలది - పడవలో ఆడుకొనుచు ఆడుకొనుచు ప్రమాదవశమున నీటిలో పడిపోయెను. తల్లి మొదలగువారు ఆమె నీటిలో మునిగిపోవుననియే అలజడినొందిరి. కాని ఇంతలో ఆవిడ్డ అత్యాశ్చర్యకరముగ తానుపడిన తావునుండి ఒడ్డువఱకుగల ఇరువది అడుగులదూరమును ఈడుకొనుచుపోయి గట్టు చేరెను. అచ్చటివారు ఆ శిశువును వైకెత్తిరి. ఇంతకు పూర్వము ఆ శిశువునకు ఈడువెఱువు నేర్పబడియుండలేదు. ఈ అద్భుతకృత్యము చేసినందులకు ఆ విడ్డకడ ఏదియో గొప్పముహూర్తు ఉండితీరదని ఆచెంతగల గ్రామవాసు లందరను నమ్ముచున్నారు.

౧. పంచొమ్మిదిమాసములనుండి ఒక శ్రేణిద్ర పెట్రీషియా మాగ్యూరి అని ఒక అమెరికనుశ్రీ. ఆమె ఇరువదియేండ్లది. పంచొమ్మిదిమాసములనుండి ఆమె ఒక శ్రేణిద్రలో మునిగియున్నది. నిద్రనుండి ఆమెను లేపుటకు భిషగ్వరులు పలుపురు పలుసారులు ప్రయత్నించి విఫలమైరి. ఈ నిద్రలో ఆమెను రెండు పుట్టినరోజులు గడచిపోయినవి. ఈ నిద్రలో ఆమెకు నిస్సత్తువకలుగుటకు మారుగా ఆమె తునిక హెచ్చినది; ముఖస్పర్శున్న, దేహసాందర్యము పెంపొందినవి. ఈ నిద్రాసమాధిలోనే ఆమెకు నిరుతికీతకాలమున న్యు మోనియావ్యాధి సోకి నివారణ అయినది. ఇట్లు నిద్రపోవుటకు కొన్ని దినములకు పూర్వము నిత్యము ఉదయమున ఆమెను నిద్రనుండిలేపుట అతికష్టముగానుండెను. ఒకనాడు ఆమె తానుపనిచేయు అఫీసునుండి వచ్చుచు రైలులోనే నిద్రపోయెను. తాను దిగవలసిన స్టేషనులో

అతికష్టముమీద దిగి విశేషశ్రమతో ఇంటికి నడచిపోయెను. ఇంటికిపోయి ఆమె పండుకొనెను. అప్పటికి ఇప్పటికి ఆమె పాదచలన మెఱుగదు. ఆమె ఇట్లునిద్రాసమాధిలోపడిన తొలిదినములలో ఆమెకు నర్సుగా నుండిన ఆమె ఇపుడు పెండ్లియాడి పిల్లతల్లియైనది. పెట్రీషియాకు ఈ పంచొమ్మిది మాసములుగను కోడి గ్రుడ్లు, పాలు, నారింజరసము ఆహారముగ నిచ్చుచున్నారు. మన పురాణములలో కుంభకర్ణుడు ఆరుమాసములు ఒక శ్రేణిద్రలోనుండుట వర్ణింపబడియున్నది. పెట్రీషియా విషయము దీనినికూడ మించుచున్నది.

## ౧. ఒకేసారిపుట్టి ఒకేసారిచనిపోయిన కవలలు

వీపెద్దరునందు మెరీకీల్లు కటుంబమున పాలిన్, లియోనార్డు అను కవల పిల్లలపుట్టిరి. వారు పదునొకండువారములుమాత్రము జీవించిరి. జీవించిన ఈస్వల్పకాలమునదే వారు తమ ప్రవర్తనమునంపలి సాదృశ్యముచే తలిదండ్రులను, వైద్యులను సంభ్రమాశ్చర్యములకు గుఱిచేసిరి. ఈ శిశువులకు శరీరములు వేరైనను ఆత్మఒక్కటియేనా అను సందేహము పొడమెను. ఒండొరులను స్పృశించుచుగాని వారు నిదురింపరు. ఒక శిశువు నిద్రించుచుండగా రెండవ శిశువునకు పాలు మొదలగునవిపోయిచో నిద్రించుచున్న శిశువుకూడ ఏదియో తాగుచున్నటుల పెదవులు కదుపును. ఒకనాటి సాయంకాలము పాలిన్ అను శిశువునకు ఈడ్పురోగము తగిలి మరణవిహ్వములు కనిపించెను.తండ్రి డాక్టరుకడకు పరువెత్తెను. ఈలోగా రెండవ శిశువకు లియోనార్డునకు కూడ పెద్ద జబ్బుతగులుటచే ఆసుపత్రికి గొనిపోవలసివచ్చెను. శిశువు లిరువురును ఒకేక్షణమున మరణించిరి.

## ౧. ఏడేండ్లు నిండని బాలిక ప్రసవించుట

బ్రిటిష్ మెడికల్ జర్నల్ లో ఢిల్లీ డాక్టరు ఒకడు

ఇట్లు వ్రాయుచున్నాడు: “ఏడేండ్లు నిండని ఒక మహా మృదీయబాలిక ఒక అడశిశువును ప్రసవించెను. పుట్టిన పుడు శిశువు నాలుగుపానుల మాడు డౌన్సులు తూనిక ఉండెను. ప్రసవించిన మాడుదినములవఱకు తల్లికి ఈ అపూర్వప్రసవమును గూర్చిన భయము హెచ్చుగ నుండెను. మఱి యేవ్యాధియులేక ఆమె శీఘ్రముగ ఆరోగ్యమునందెను. ఆమె ప్రసవించి ఇప్పటికి తొమ్మిదిమాసములైనది. ఈ తొమ్మిదిమాసముల గ ఆమె శిశువునకు చాలినన్ని పానీయ గలుగుచు నే యున్నది. ఇప్పుడు శిశువు పడునొకండు పానుల రెండు డౌన్సుల తూనిక ఉండెను. ఆరోగ్యశాఖాధికారి బాలిక పసుస్సును నిర్ధరించుచున్నాడు. ఇంత పసితనమున ప్రసవించిన బాలికల వృత్తాంతములు ఇక నేమైనగలవా?”

౧. తల్లికి, కూఁసరికి, కొడుక్కి ఒకేనాడు పెళ్లి యాయుక్తుల చర్చిలో ఒకేనాడు తల్లికి, కూతురికి, కొడుక్కి వివాహములు జరిగెను. పాశ్చాత్యనాగరికత ఎంతటి అభివృద్ధినందినదో!

౧. నేలమీదనడుచు చేపలు  
 బెర్న్ హార్డు ఫ్రీమాన్ అను నత డీనరుడు ‘ఫ్రీమాన్ ఆఫ్ స్టాంబక్’ అను గ్రంథమును ప్రచురించెను. అందు తాను ఆస్ట్రేలియాలో నేలమీదనడుచు చేపలను చూచినవిధ మిట్లు వర్ణించుచున్నాడు. “ఎటు చూచినను అరమైలులోపున నీళ్ళులేని ఒకదిబ్బమీది పల్లములో నేను మాడు చేపలను చూచితిని. ఒక్కొక్కటి ఒక అడుగు పొడుగు ఉండెను. అవి సజీరములై ధారాళముగ గాలినీ పీల్చుచుండెను. అవి ‘సిరాటోడస్’ అనుబాలికి చెందిన చేపలు. వానికి ఒక్కటే ఊపిరితిత్తి ఉండును. బయట - అనగా నీటిలోగాక - అవి పెక్కుదినములు ఉండగలవు. అవి అప్పుడప్పుడు చెట్లపలవలలో నికసించుచుండుటగలదు. ప్రస్తుతము ఆ మాడు చేపలను ఆ దిబ్బమీదికి వరదననుయమున కొనిరాబడియుండుననియు, అప్పటినుండి అవి అచట ఉండియుండుననియు ఊహింపవలసియున్నది.”

౧. రెండుతలల తాబేలు  
 ఈనడును అమెరికాఖండమున రెండుతలల తాబే

లొకటి కాననయ్యెను. బాగుగా పరీక్ష చేసినమీద రెండుతలలు కలిగియున్న విషయమునతప్ప మిగిలిన ఏ విషయమునందును వింతలేదని తెలియనచ్చినది. రెండుతలలుఉన్నను ఈవిడ్డూరపుసంతువునకు ఒకటే వెన్నెముక ఉండెను. కంఠస్థానమునుండిమాత్రము శ్చేత రెండు తలకాయలు ఏర్పడియుండెను.

౧. చంద్రలోకమునకు కనిపించు దీపము  
 ఈసుధ్య జర్మనులు ఒక బ్రహ్మాండమగు పొగయోడను నిర్మించిరి. అది ఇప్పుడు బాల్టిక్ సముద్రమున ప్రయాణము నల్పుచున్నది. ఆయోడకు గలదీపము అఖండమైనది. దానికి 3,000,000,000 కొవ్వనత్తుల కాంతి గలదు. చంద్రగోళమున నికసించు జీవికి ఈ అఖండ జ్యోతి భంగోళమునందలి ఆరవ అర్ధరుక్మచెందిన నక్షత్రమునుండి వచ్చుచున్నట్లు కనుపించును. ఈ అఖండ జ్యోతి మానవుని బుద్ధిబలమున కొకనిదర్శనము.

౧. గానమున కిట్టిశక్తిగలదు.  
 ఆల్ఫ్రెడ్ మిస్సాస్ అని నాల్వదేశపు వ్యాపారస్తుడు. అతడు ఇరవదినంతున్నములు నిరంతరపరిశ్రమ సల్పి సంగీతమువలన ఆహారపదార్థములనుకూడ నిలవ చేయవచ్చునని కనుగొనినాడు. రోగములను చూస్తుటలో గానము శక్తిమంతమైనదని శాస్త్రజ్ఞు లీనఱకు కనుగొనియున్నారు. ఆహారపదార్థములు పొడగునట్లు చేయు శక్తిములను నాశనముచేయుటకును సంగీతమునకు శక్తికలదని ఇప్పుడు కనుగొనియున్నారు. ఈవరిశోధన యొక్క నిజానిజములను తెలిసికొనుటకై హార్ బ్రెఫ్ అను రసాయనిక శాస్త్రజేత్ర ఆరుమాంసఖండములను గొని అందు మూడింటికి ముప్పది నిముసముల సంగీత ప్రాప్తి కలిగించెను. ఈమూడింటిని ఒక పెట్టెయందును, మిగిలిన మూడింటిని మఱియొక పెట్టెయందును జాగ్రత్తచేసెను. ఒకవారము జరిగినపిమ్మట ఆ రెండు పెట్టెలను తెఱచిచూచిరి. సంగీతప్రాప్తినందిన మూడు మాంసఖండములను చెక్కుచెదరక యధాస్థితియందుండెను. మూరగావండుకొని ఉపయోగించుటకు అర్హములై యుండెను. సంగీతము నందజాలకుండిన మూడు మాంసఖండములను బాగుగా చెడియుండెను.



# ఆరోగ్య విజ్ఞానము

## ౧. గొంతుక బొంగురువోయినపుడు

నీటిపల్లటముచే గాని; క్రొత్తచింతకాయ, వాక్కాయ, పచ్చినెలగకాయ మున్నగు కాయలపచ్చళ్లు తినుటచే గాని; ఉపన్యసించుట, పాడుట, పోట్లాడుట మున్నగు కంతములో చేయుపనులను అధికముగ చేయుటచే గాని అపుడపుడు కొందఱను గొంతుక బొంగురువోవుచుండును. గొంతుకలోని కొన్ని పొరలు రోగి వైకి లేచి కంతమును మూసివేయుటచేతనే బొంగురుగొంతుక కలుగుచున్నది. బొంగురుగొంతుక కలిగినపుడు అనాసపండురసమును త్రాగవలెను. కంతములో రోగి వైకి లేచి స్వరమును వికారముగాచేయు సన్నని పొరలను అనాసపండురసము తోసివేయును. అందుచే కంతస్వరము వెంటనే స్వాస్థ్యమునందును.

## ౨. నిమ్మరసము వాడదగు వ్యాధులు

వైన పూయుటచేతను, లోనికి తీసికొనుటచేతను నిమ్మరసము రోగకారకక్రియలను నాశనముచేయుటలో అమోఘముగ పనిచేయును. 'వియోడిన్' కంటే నిమ్మరసము ఉపయోగించుట మంచిది. వియోడిన్ రోగకారకక్రియలను చంపుటయేగాక చర్మపుపొరలను తినివేయును, నిమ్మరస మట్లుగాక చర్మపుపొరలకు ఎట్టిహానియు చేయక రోగకారకక్రియలను మాత్రము సంహరించును. భోజనాత్పార్వమును, రాత్రి పండుకొనబోవునపుడును ఒక్కొక్కనిమ్మకాయరసమును తీసికొనుచో ఉబ్బుసరోగము శాంతించును. వైత్త్యవికారములయందు ఆహారమును విడనాడి జీర్ణకోశమునకు పూర్తివిశ్రాంతి నిచ్చుచు దినమునకు విడుసారలు నిమ్మరసమునకు సమభాగముగా నీళ్ళు కలిపి తీసికొనుట

చాలమంచిది. మొండికులుపులు, నూకలునూకలుగా పోయు కుఱుపులు, మళ్లువ్రాములు వీనియందు నిమ్మరసమును ధారాళముగా పూయుచుండవలెను. పెద్ద కురుపులకు మొనతేలువఱుకు నిమ్మరసమును ఆరారగా పట్టించుచుండవలయును. మొనతేలినతరువాత ఒకనిమ్మకాయను బాగుగా వెచ్చచేసి రెండుబద్దలుగా తోసి ఓర్చుకొనగలిగినంత వెచ్చదనముఉండగానే కురుపువైచే కట్టవలయును. కురుపుచితికిన తరువాత ఒకవైంటు వేడినీళ్ళలో ఒకనిమ్మకాయరసమును పిండిచీము ఓడిపోవునట్లు బాగుగా కడిగి పిమ్మట కట్టుకట్టవలయును. పడినెములయందు నిమ్మకాయను నిళ్ళుల పొయ్యిలోవైచి తొక్క కాలి వగిలి రసముకాయలుకు ప్రారంభముఅయినతోడనే తీసి రగముపిండి యుంచుకొని మూడుగంటల కొకసారి ఒకమిల్లెగరిటెడు ఆరసమును పుచ్చుకొనవలెను. శిశువులకైవచో ఈరసమున కొంచము తేనెకలుపవచ్చును. రొంపభారము పూర్తిగ తగ్గవఱుకు ద్రవరూపకమగు ఆహారమును తీసికొనుట మంచిది.

—సెంటిఫిక్ హెల్తు.

## ౩. పాలు సమగ్రమైన ఆహారము

క్షీరవిషయము ఇప్పుడు భారతదేశమున నొక పెద్ద సమస్యగానున్నది. ఆరోగ్యబలముల కొఱుకు పాలు ఒక్క శిశువులకేగాక పెద్దవారికిగూడ ముఖ్యవసరమైయున్నవి. ఆహారముగా పాలయొక్క అధికవృత్ ఆరోగ్యశాస్త్రవేత్తలు బహుభా వర్ధించియున్నారు. ఏ ఆహారపదార్థమునందును లేనినూదిరిని పాలయందు వివిధపదార్థములు సమృద్ధివస్తునొంది వానిని సమగ్ర



మైన ఆహారపదార్థముగా నొనర్చుచున్నవి. పాలలో చక్కని సున్నపుపాలుగలదు. వీనియందలి ఫోస్ఫరస్ పదార్థముల కూడిక ఎముకల, దంతముల పెంపకమునకును, రక్షణమునకును సమర్థమైయున్నది. పాలయందు ఇనుము తక్కువగానున్నమాట నిజమేకాని ఉన్నకొద్ది పాటి ఇనుమును శీఘ్రముగా రక్తమున మిలితము కాజాలినదియైయున్నది. మనము తిను పప్పుదినుసులలోని ప్రోటీనులకు సహాయభూతములు కాజాలి పాలలోని ప్రోటీనులు కండరముల ఆరోగ్యస్థితికి కారణములై యుండును. పాలలో కొవ్వును, పంచదారయు చక్కని పాళ్లగనున్నవి. 'లాక్టోస్' అనబడు పాలలోని ఈ పంచదార పేగులలో కుళ్ళుపదార్థము చేరకుండ చేయును. పాలలోని విటమినులు శరీరపోషణమును గావించును; కొన్ని రోగములనుండి మానవుని కాపాడును; కొన్ని రోగములయందు రోగనిరోధకశక్తిని కలిగించును. వివిధపదార్థములు ఒక్కచో లభించుటచే పాలు సమగ్రముగా ఆహారమై మానవునకు ఉపకరించుచున్నవి.

౧. వెలగపండు

ఈ రోజులలో వెలగపళ్ళు విస్తారముగ లభించును. వెలగపండు సర్వదా అపథ్యకరమైన పదార్థమని మన వారిలో పలువురి ఆభిప్రాయము. ఇది దుర్భిప్రాయమనియే చెప్పవలసియున్నది. కొబ్బరికాయకువలె దీని తీని వైన గట్టిపెంకుగలదు. అగుటచే దుమ్ము మొదలగు దుష్టపదార్థములు లోనికి నొచ్చుటకు వీలులేదు. లోపలిగుణు సులభముగా చెడిపోకుండుటకుగాను ప్రకృతి మాత్ర వెలగపండు విషయమున చక్కని కట్టుదిట్టము చేసినది. బాగుగా పండిన వెలగపండు సువాసనగానుండును; పెంకువై తెల్లని, సన్ననిపొరలులేని వాని దిగువను మాగురంగును చూపును; పండు తేలికగనుండి కొంచము గట్టినేలమీదవైచినచో కొద్దిగా మైకిలేచి తిరిగి క్రిందికిపడును. ఇట్టి లక్షణములుగల పండు ఎన్నటికిని అపథ్యముగాదు. వస్తుగుణసర్వస్వము వెలగపండుగుండ్ని ఇట్లు చెప్పుచున్నది: "వెలగపండు సువా

సనగలది, వేడిమిని పోగొట్టునది. బాగుగా పండిన పండులోనిగుణు గడ్డకట్టిన మధురక్షీరముల రుచిగలిగి యుండి తినదగియుండును. నోటనీరూరట, కంఠము నొప్పి, కంఠములోవణము, చిగుళ్లజబ్బు ఈ రోగములందు వెలగపండు చాల పథ్యమైనది. ఉప్పు, చింత పండు, మిఠాయిములు మొదలగునవివైచి వెలగపండు గుణుతో చేయబడిన పచ్చడిగాని, మగబతుగాని ఇచ్చిన ఎక్కిళ్ళు, అజీర్ణవ్యాధి, పిత్తాధిక్యము, గొంతు కజబ్బులు నయమగును. వెలగపండు గుణులో తేనె, పిన్నశృచూర్ణము కలిపియిచ్చిన ఎక్కిళ్ళు, శ్వాసావరోధము నివారణయగును. విషపుపురుగులకాట్లకు వైనపట్టించుటచే వెలగపండుగుణు మంచి పనిచేయును." మందాగ్నికలవారు వెలగపండును తినుటలో ఒక మెలుకువను చూపవగును. బామిపండులోని గింజల వలెనే వెలగపండులోని గింజలుకూడ సులభముగా జీర్ణముకావు. కావున వెలగపండుగుణును తేలికగ త్రొక్కి పిసికి గింజలను విడదీసి మిగిలినగుణును పచ్చడిగా చేసి కొని తినుట హితకరము. వెలగపండు పచ్చడిలో కొంచము పంచదార చేర్చికొనుట చాలమంచిది. పంచదార వెలగపండుకు విఱుగుడువస్తువు కావున దానితో చేర్చి కొనితినుటచే వెలగపండునలని దోషములు కలుగకుండును. వెలగపండులోని గింజలలో ఒక్కొక్కదాని యందు అమృతముండుననియు, పండుఅంతను ఒక్కచే తినవలెనుగాని ఇతరులతో పంచుకొని తినరాదనియు పెద్దలు చెప్పుదురు. మలబద్ధరోగము కలవారుమాత్రము వెలగపండును ఉపయోగింపకుండుట మేలు. కంఠదోషములను మొదలంటి పోకార్చుటలో వెలగపండు సాటి లేనది. గ్రంథాంతరమున వెలగపండుగుణములు ఇట్లు చెప్పబడినవి: "వెలగపండు కఫహరములు, పిత్తహరములు మాత్రమే గాక శ్వాసకు సంబంధించిన నొప్పలు (అనగా నూసిరిట్టునొప్పలు మొ.) మూలవ్యాధులు గ్రహణులు వెక్కిళ్ళు ఛర్దిరోగములు కాసరోగములు అరుచి శ్రమము నీరసము వాంతులు విదాహములు మున్నగు పిత్తరోగముల నన్నింటిని పోగొట్టును. త్రిదోషముల(వాతపిత్తకఫముల) ప్రకోపముల హరించును."



# “ఆంధ్రభూమి” పుస్తకపేర్లము

## 31. అడవిపువ్వులు

ఖండకావ్యముల సంపుటి. కృతికర్త : ఉభయ భాషాప్రవీణ మిన్నికంటి గురునాథశర్మగారు. ‘ఈ గ్రంథమునందలి కతివయములకు మూలము నైర్వాణి. వానిని సంస్కృతప్రాస్తావికములకు యథేచ్ఛాపరివర్తనము లనవచ్చును. మఱికొన్ని బహుసంఖ్యాకములు స్వతంత్రము.’ విద్యావిభూషణులును, సాహిత్య సరస్వతులును, అమృతబారు సంస్కృతోన్నత పాఠశాలా ప్రధానాధ్యాపకులును అగు విద్వాన్ నా. వేంకటేశ్వరశాస్త్రిగారు ఈ గ్రంథమునకు వ్రాసిన పరిచయవాక్యములలో నిట్లు వ్రాసినది. “ఇందలి వర్ణనములన్నియు మనకు నిత్యప్రత్యక్షములగు విషయములగుర్చినవి. కోయిల, పద్మము, బంగారము, కాకము, మబ్బు, చందమామ మున్నగు విషయములు కేవల వర్ణనపరములే కాక సుమనోహరధ్వనిసంయుతములును, అత్యద్భుతోత్కృష్టానీతములు నయి కావ్యమున కౌత్సూహ్యమును సంతరించుచున్నవి. కావున రసితల మపాదేయములనుట పునరుక్తప్రాయము.” వైలి తెలియుటకై మాడుకద్యముల నిట బొందుపఱచుచున్నారము :

- చ. పదములకూర్పు, వాక్యముల వైఖరి, సద్రసపుష్టి, యర్థ సంపద, నవభావవిస్ఫురణ,
- వ్యంగ్యవిలాసము, పద్యలక్షణంబెది విడిపోవునో? యనుచు నెన్నియె భంగులఙ్గాడనా వికారదులగు సత్కావ్యములకు ;
- రాజుల కీవగలెల్ల లేవుగా !
- శా. లే దర్శంబు, స్వరంబులేదు, శ్రుతియున్ లే, దక్షరాబధముం

గా దభ్యస్తముగాను, లాక్షణికముగా, జై నసేమా ? మహా హోదంబుం గలిగించి, తన్మయులఁ జేయజాలు మహ్మార ! నీ కీ దివ్యామృత మొల్లపాట పికమా ! యెట్లెట్లై జై త్రంబునన్.

మ. నఱుకం గా నగుఁ దుండెతుండెములుగా న్నజై స్వరూపంబఱన్, గఱకుంగానుగవైవగావలయు ని మ్కరణ్యతం, గానివోఁ జెఱకా ! బైలుమువెట్టుమంచు నరుఁడుం జే నాఁపఁగాఁ బెట్టునే? వెఱపుంగాల్పినఁగాక సామమున ను ర్విం గార్యమున్ సాగునే?

సుందరరచనమున నొప్పుచున్న ఈ గ్రంథము సుందరముద్రణమునంది ఆకర్షణీయుగ నున్నది. విద్యాధికారుల ఆదరణకు పాత్రమగుగాక ! క్రాసువైఖాన ౧౦౦ పుటలు. వెల రూ ౧-౦-౦. గుంటూరు టవున్ హైస్కూలు ఆంగ్లోపాఠ్యాయులగు గ్రంథకర్తకు వ్రాసిన పుస్తకములు బడయవచ్చును.

## 32. కవిజనరంజనము

పిల్లవసుచరిత్రయను ప్రఖ్యాతి శార్ఙ్గించిన ప్రబంధములలో నొకటియగు ఈకవిజనరంజనమునకు అడిదము నూరకవికర్త. ఈ గ్రంథము మున్నెన్నడో ముద్రితమైనది. ఇపు డాప్రతులు దొరుకుటలేదు. అపరూపములగు ఆంధ్రశృంగారప్రబంధములను శృంగారముద్రణమున వెలయించి భాషాసతినీ సేవించుచున్న శ్రీగంటి నూర్యనారాయణశాస్త్రిగారు ఇపుడు తిరిగి ఆకవిజనరంజనమును ముద్రించి లోకమునకు చేకూర్చియున్నారు.

గ్రంథము మంచి ఫెదరువెయిటు కాగితములమీద ముద్రింపబడినది. ఆంధ్రప్రబంధముల కిట్లు ముద్రణవిషయమున సౌభాగ్యమునుగూర్చుచున్న శ్రీశాస్త్రిగారిని బహు ధా ప్రశంసించవలసియున్నది. కవిజనరంజనమునకు ఆంధ్రకవిత్వచరిత్రకారులును, కవులును, పండితులును అగు భోగరాజు నారాయణమూర్తిగారు సవిమర్శకముగు పీఠికను వ్రాసియున్నారు. అందు వారు కవిజీవితమును, కవితారీతులును వెల్లడించిరి. 'ఈ కవిజనరంజనము మొత్తమువై 260 పద్యములుగల మూడూర్వాశ్వాసముల గ్రంథము. ఇందలి ప్రధానకథ చంద్రమతీ హరిశ్చంద్రుల వివాహమహోత్సవము. ఇందలికథ మిక్కిలి చిన్నదైనను గవి లాక్షణికుడగుటచే నష్టాదశ వర్ణనములతో గావ్యమునందంతట దనయనల్పకల్పనాశిల్పమును వివిగాఁ బ్రకటింపెను.' గ్రంథము వెల రూ ౧-౦౦. వలయువారు కళ్యాణిఆఫీసు, విజయనగరము, విశాఖపట్టణము జిల్లా, అను చిరునామాకు వ్రాయునది.

3౮. త్యాగమహిమ

గ్రంథకర్త దేశసేవకు గొల్లపూడి సీతారామ శాస్త్రిగారు. శ్రీవారు కడలూరు కారాగృహముననుండి నపుడు బాధసంబంధమైన వినయపీటక గ్రంథములు మూడింటిని చదివి వానిలో ముఖ్యములైన పదమూడు కథలను తెనుగుచేసి ఇపు డీశీర్షికతో కూర్చి గ్రంథ రూపమున ప్రచురించిరి. తెలి సులభముగనుండి వడిగా సాగిపోవుచున్నది. కథలన్నియు ప్రాయీకముగా త్యాగమహిమను రూపించుచున్నవి. బాధయుగమునాటి సంప్రదాయములు కొన్ని ఈగ్రంథపఠనమువలన తెలియవచ్చుచున్నవి. గ్రంథము క్రానునైజాన 80 పుటలు. మూల్యనిర్ణయమునుగూర్చి శాస్త్రిగారు తొలి పలుకులో వ్రాసిన క్రిందిపంక్తులు ఆంధ్రగ్రంథప్రచురణకర్త లందఱును గనునించుటలెన్ను: "ఈ గ్రంథము అచ్చువేయుటకు రు 98-8-0 లు ఖర్చులు ఆయెగిన. వాడిన కాగితము టిలఘర్ యంత్రశాలలో తయారైన స్వదేశీ కాగితము. దీనివెల రు. 0-1-6. అన్నిప్రతులు ఆమ్మినయెడల రాదగిన మొత్తం రు. 187-8-0 ప్రకటన

ఖర్చులవలనైతే రుసుములు పోను మిగిలినది దేశసేవకై వినియోగించబడును. శుద్ధఖర్చును చాకచేయుటకు ఎట్లు వీలగునో ప్రజలకు ఉపయోగకరముగు గ్రంథములను గూడ చాకజేయవచ్చునని దీనివలన ఋజువుగుచున్నది." రెండవతాళ తపాలబిళ్ళల నందిన గుంటూరు జిల్లా ఖర్చు సంఘము, గుంటూరునుండి బడయగలరు.

౩౯. చంద్రహారము

రాజమహేంద్రవరమునందలి వాణిగ్రంథమాలలో మూడవ కుసుము. శ్రీయంత అరవ వెంకటస్వామిగారిచే రచియింపబడినది. భారతి, గృహలక్షి, సమదర్శిని పత్రికలలో లోగడ గ్రంథకర్త ప్రచురించిన చిన్నకథలకు ఈ గ్రంథము సంపుటికరణము. "సంఘములోయున్న కొన్ని దురాచారాలిన్ని, యీ కథల్లో విమర్శించాను. వేళ్ళుపాతునుపోయిన, అస్పృశ్యతా వరకులూర్చి దురాచారాలు సాంఘికాభ్యుదయాభిలాషుల్లో కొంతమందైనా రూపుమాప ప్రయత్నిస్తే నా ప్రయత్నము, ఆశయమూ నెరవేరుతవి. కథలన్ని - ఒక్క చంద్రహారముతప్ప - స్వకల్పితాలే." అని గ్రంథకర్త పీఠికలో తెల్పుకొన్నాడు. ఈ కథలన్నిటిలో 'యారమ్మ' చాల బాగున్నదని మాయభిప్రాయము. క్రానునైజాన 182 పుటలు. వెల 0-4-0 మాత్రమే. కాలక్షేపార్థము చదువుకొనుట కనుకైన గ్రంథము. చిరతరాభ్యాసముచే శ్రీవేంకటరత్నముగారు ఇంకను ప్రశస్తములగు కథలను వ్రాయగలుగుదురని ఆశించుచున్నాము.

౪౦. కవిత్వచింతామణి

గ్రంథకర్త చదలువాడ కోటివరసింహముగారు. ఆంధ్రభాష నభ్యసించుటకు ఆవసరములైన వ్యాకరణాంశములు, అలంకారములు, ఛందోలక్షణములు ఇందు చక్కని షడ్ధతిని వివరింపబడినవి. బంధగర్భకవిశాఖక్షణములకూడ ప్రస్తరింపబడినవి. ఉన్నత పాఠశాలలలోని విద్యార్థుల కీగ్రంథము పాఠ్యాంశమితము. ముఖ్యముగా సంధిప్రకరణము, సమాసప్రకరణము విద్యార్థులకు ఎక్కువ వరణీయమగుషడ్ధతిని రచియింపబడినవి. కావుననే సమకాలికవిద్యాంశులు పలువు రీగ్రంథమును

ప్రశంసించియున్నారు. క్రాను సైజున 180 ఫుటలు. వెల 0-12-0. వలయువారు గ్రంథకర్తచేర పరసత్యాభ్యుయ, పెద్దకూరపాడు పోస్టు, సత్రైసపల్లి తాలూకా, గుంటూరుజిల్లా అను చిరునామాకు వ్రాయునది.

ర౧. కర్న కునికాలగతి

ఆదర్శగ్రంథమాలలో నాల్గవపాత్రము. ప్రపంచ ప్రఖ్యాతి నార్జించిన టాలుస్టాయి మునిసత్తముని రచనకు తెలుగుసేత. అనువాదకులు 'నవయుగ' సంపాదకులగు గడ్డే లింగయ్యచాదరిగారు. రైతుజనమునుగూర్చిన ఈమహోత్సృష్టగ్రంథము ధారాళముగు వాడుక భాషలో వ్రాయబడినదగుటచే విశేషప్రచారమునందు నని తలంచుచున్నాము. కలిపురుషుని చూతలు కర్నకులను భగవంతునినుండి ఎట్లు దూరముగ గొనిపోదురో ఇందు చక్కగ వివరింపబడినది. ప్రతి తెనుగురైతు నీని చదివి అద్వైతాభ్యుముందుగాక! క్రాను సైజున 48 ఫుటలు. వెల చెండు అణాలు. దొరుకువోరు ఆదర్శగ్రంథనిలయము, ఎలమర్రు, కృష్ణాజిల్లా.

ర౨. నీతికథానిధి

'నీతికథానిధి' అను ఈసపుకథలు. కర్త: తాదూరి లక్ష్మీనరసింహారావుపంతులుగారు. ఇవి 1892 ప్రాంతమున రచియింపబడి అపుడు భీమవరమునుండి చెన్నా ప్రగడ రామమూర్తిగారిచే ప్రచురింపబడుచుండిన 'ధర్మవర్ధని' అను పక్షపాతికలో ప్రచురింపబడినవి. ప్రత్యేకగ్రంథరూపమున 1910 లో మదరాసు ఆనందముద్రణాలయాధిపతులచే ప్రచురింపబడినది. గ్రంథకర్త నీని 1932 లో తిరిగి ముద్రించెను. ఆ కూర్పు ప్రతులు వెంటనే అమ్ముడుపోవుటచే ఈవత్సరము తిరిగి ముద్రింపబడెను. గ్రంథము విశేషప్రచారము నందియుండుట ఇందువలన తెలిసికొనవగును. ఈ సంవత్సర మిది ప్రైయినింగుస్థాళ్ళలో పాఠ్యగ్రంథముగా నుంచబడినది. కథ అంతయు వచనమునను, నీతి పద్యమునను చెప్పుచు పంతులుగారు గ్రంథమును సులభశైలిలో నిర్వహించిరి. క్రాను సైజున 58 ఫుటలు. వెల 0-4-0 అణాలు. వలయువారు గ్రంథకర్తచేర రాజమండ్రి వ్రాయునది.

ర౩. శ్రీకృష్ణాపుష్కరము

కూచిభాట్ల ప్రభాకరశాస్త్రిగారిచే రచియింపబడి

నది. కృష్ణానదీమహాత్మ్యము, పుష్కరప్రశంస, పుష్కరదాసవిధానము, కృష్ణానదీపూజావిధానము ఇందు వివరింపబడినవి. క్రాను సైజున 24 ఫుటలు. వెల 0-1-0. ప్రకాశకులు: వి. వి. యల్. పంతులుగారు, రేపల్లె, గుంటూరుజిల్లా.

ర౪. కంఠమాల

హాయి; రాజమహేంద్రవరము; కాదు, కాదు; నమ్మజాల; స్వర్గములో విలాపము; కన్నకడుపు; సుమబాలపాట; చాణక్యనిప్తార్థన—అను శీర్షికలుగల పద్యముల సంపుటి ఈ కంఠమాల. ఇందలి 'రాజమహేంద్రవరము' రాజరాజనరేంద్రపట్టాభిషేకసంఘికయందును, 'కాదు, కాదు' మున్నగు కొన్ని ప్రబుద్ధాంధ్రప్రాంతికయందును ప్రచురితములు. ఛానోవిషయమున కవి ఈ గ్రంథమున తన 'సుమబాల' యందువలెనే స్వతంత్రపథమును ద్రొక్కెను. చూడుడు: 'హాయి', 'రాజమహేంద్రవరము' అను ఖండకావ్యములలో వాడబడినవృత్తము ఉత్పలమాల. ఇందు యతిపాసములు మానివైచి కవిభాషాసౌలభ్యసంపాదనార్థము సమ్మాన్యార్థముగు నూతనపథమును ద్రొక్కెను. 'హాయి' అను కావ్యము 'మహాత్మ్య లబ్ధిప్రతి నివాసులయ్యు సంతోషితస్వమానక సమాజసమాకలితోరుసద్గుణోదారులుగారే?' అను సత్యమును ప్రస్ఫుటము చేయుచున్నది. వీరేశలింగవీరుని కార్యక్షేత్రము గు రాజమహేంద్రవరమునందలి ఒక ఉన్నతపాఠశాలకు ప్రధానాచార్యుడైన కవి 'రాజమహేంద్రవరము' అను కావ్యమున ఆపట్టణమును 'అంధ్రసరస్వతీపతనమందిరము'గను; నన్నయఅంధ్రవాణిని తల్లి, దాది; తండ్రి, గురుడు; భార్య, తోడు గను వివరించి ఉత్తేజమును కల్పించుచున్నాడు. 'కాదు, కాదు' అను కావ్యమునందలి భావములు గభీరములు. 'కన్నకడుపు' జాలిగొలుపు భావములతో నిండఱియియున్నది. శైలి తెలియూటకై 'స్వర్గములో విలాపము' అను కావ్యము నుండి కొన్ని చరణములు:

'ధరణీతలంబునకు నరిగి, యచ్చట నొక్క యరదినమెకాదు, యుగమంత మగుహాఠక నీ వలచినను, ఏడ్చినను, మఱియభోజనమున్న,

మఱియొక నేమన్న, మఱియేమిచేసినను, కరుణమై యున్నవ్రతంబు, పరిరోషమునవిషము, కురియించి నప్పటికి కుదర దారోగము.''

గ్రంథము కౌముసైజున ౩6 పుటలు. వెల 0-6-0 అణాలు. వలయువారు ఏతద్గ్రంథకర్తలగు శ్రీజయంతి గంగన్నగారికి రాజమండ్రి వ్రాయనగును.

## కొత్త పత్రికలు

### ౧. సహకారిమిత్ర

ప్రతిశుక్రవారమున నెల్లూరిలో ప్రకటితమగు సహకారవార వార్తాపత్రిక. సహకారోద్యమాభ్యుదయమే దేశాభ్యుదయము. కాగా సహకారోద్యమప్రచారమునకై ప్రత్యేకము బద్ధకంకణయై ప్రచురింపబడుచున్న 'సహకారిమిత్ర'కు అక్షరాస్యులగు నాంధ్రులెల్లరును ఘన స్వాగత మీయగలరని ఆశించుము. ఆంధ్రదేశపు సహకారనాయక శిఖామణులగు నరసింహదేవర సత్యనారాయణగారు, ఆంధ్రవిద్యాధికులగు మామిడిపూడి వేంకటరంగయ్యగారు మున్నగువారు ఈ పత్రికయొక్క ఆలోచనసంఘమున సభ్యులై పత్రికప్రతిష్ఠకు మంచి పునాదినివైచిరి. భారతదేశభావలలో ఇక నెందును సహకారివిషయకమగు వారపత్రికలేదు. సామాన్యించి తెనుగువారి కిట్టి దానిని ప్రసాదించిన సహకారిమిత్ర సంపాదకులు మన్నెపల్లి రామకృష్ణరావుగారెంతయు కొనియాడదగియున్నారు. విదేశసహకారవార్తలు, దేశ సహకారవార్తలు మున్నగు శీర్షికలు పత్రికవిలువను పెంచుచున్నవి. సంపాదకీయములు సులభవైఖ్యలతో నొప్పుచు విజ్ఞానదాయకములై ఒప్పుచున్నవి. పత్రిక చిరకాలమును తెనుగుమాగాణిని నేవించుగాక యని మనఃపూర్వకముగ ఆశించెదము. సాలు చందా రు 3-0-0.

### ౨. చిత్రగుప్త

ఈ నూతన సచిత్ర మాసపత్రికకు మాస్వాగతము. ప్రజల నిత్యజీవనములో తరుచు ఎదురవుతూవుండే వైతిక, సామాజిక, ఆర్థిక, రాజకీయాది సమస్యలను విడమర్చి సామాన్యజీవిత కేటవ్యాసాలలో తెలుప ప్రయత్నింపబడుచున్న ఈ పత్రిక తొలిసంచికలోని వ్యాసము

లన్నియు సంపాదకుల కంకల్పమును చక్కగ నెరవేర్చుచున్నవి. మార్చిలో పిల్చుడ్ స్పినిగూర్చి తెలుగువారికి మొదట చెప్పినది ఈ పత్రికయే యగుచున్నది. పెక్కు చిత్రములతో నిండాతీయుండుటచే ఈ పత్రిక అచిరకాలముననే విశేషప్రచారమునంది వయోజనవిద్యా వ్యాప్తికి యధాశక్తిని తోడుపడగలదు. వ్యంగ్యచిత్రములను విశేషముగ ప్రచురించు తెనుగుపత్రిక ఇదియొక్కటియే అనవచ్చును. ఇంతకును పత్రిక చాలచవుక. సాలు చందా రు 1-0-0. విడిసంచిక 0-1-0 మాత్రమే. చిరునామా: 6, లాయర్ చిన్నితంబిమొదలివీధి, సావుకారుపేట, మదరాసు.

### ౩. నరస్వతి


ప్రతి ఆదివారము విశాఖపట్టణమునుండి పుస్తకరూపమున ప్రచురింపబడు వారపత్రిక. మండలమునకు ఒక్కొక్కవారపత్రికయైనయండుట అవసరముగలదు విశాఖపట్టణమండలమునకు ఇదియొక్కటియే వారపత్రిక. కావున ఆమండలవాసులు ఈపత్రికను హెచ్చుగ పోషింపగలరని నమ్మెదము. ఈ పత్రిక సంపాదకులగు శ్రీ వెంపటి సత్యనారాయణగారు పట్టభద్రులు గావున పత్రిక నవ్యరీతుల నడుపబడునని ఆశించుము. సాలు చందా రు 2-8-0. విడిసంచిక 0-1-0.

### ౪. విశ్వకళ

ప్రతిమాసము 15వ తేదిన గుంటూరునుండి వెలువడు సారస్వతవిషయక మాసపత్రిక. సంపాదకులు యువకవులగు కందుర్తి నరసింహారావుగారు. అక్టోబరుమాసమున వెలువడిన తొలిసంపుటము రెండవసంచికలో వున్నవ లక్ష్మీనారాయణగారి 'తిరస్కృత' అను గ్రంథవ్యాసము మనోజ్ఞముగ నున్నది. సాలు చందా రు 1-0-0. విడిసంచిక రు 0-2-0 అణాలు.

### ౫. కళి

నూత్నకళాప్రపంచమును యధోచితముగ నేవింప విజయనగరమునుండి ప్రచురింపబడు మాసపత్రిక. ఈ తొలిసంచికయందలి పద్యవ్యాసములు ప్రాధికవితా విలసితములై యున్నవి. 'విడిపత్రిక వో అణా. సాలు చందా పది అణాలు. వై పూర్ణకు పోస్టేజీ ప్రత్యేకం.'



# రాజపాలేయ మందిలి ఆంధ్ర క్షత్రియులు

(తమిళ దేశమందిలి రామనాథపురం జిల్లా రాజపాలేయ మందిలి ఆంధ్ర క్షత్రియ కుటుంబముల సంక్షిప్త వివరములు.)

## దక్షిణాంధ్రులు

ఆంధ్రదేశపరిత్రయండు మిక్కిలి ప్రసిద్ధమైన విజయ నగరసామ్రాజ్యకాలమున, ఆంధ్రులు దక్షిణదేశమునందంతటను, వలస తేర్పరచుకొని యుండిరి. అఖండ సామ్రాజ్య ధురంధరుడగు శ్రీ కృష్ణదేవరాయలవారు వోళ పాండ్య కేరళాది దేశముల జయించి, ఆందం దన ప్రతినిధుల నియమించి పాలించియుండుటయే ఆకాలపు తెలుగు వలసలకు గారణమైయున్నది. నేటి కిని ఆరవదేశమున 28 లక్షల యాంధ్రులు నివసించుచున్నారు. ఆంధ్ర సామ్రాజ్యధ్వజము తమిళదేశమున స్థిరముగ నాటబడి యుండుటచేతనే ఇందరిజనుల కాదేశము తావిచ్చియుండినది. ఆంధ్రులచే నిర్మింపబడిన గ్రామములు వందలకొలదిగా వ్యాపించియున్నవి. అట్టి గ్రామములలో కెల్ల పెద్దదియనదగు మా రాజపాలేయపు బుట్టుకయు, నది రాజులకెట్లు వలసగా నేర్పడినదియు వివరించుటకు ముందు స్థానికవివరముల గొన్నిటి చెలువలసియున్నది.

## స్థానికవివరములు

రాజపాలేయ గ్రామము భారతదేశపు దక్షిణాగ్రమున తూర్పు పడమర సముద్రములకు 50 మైళ్ళసమ దూరమునను, కన్యాకమారి కుత్తరమున నూరుమైళ్ల దూరమునను, రామనాథపురంజిల్లాలో చేరియున్నది. శ్రీ కృష్ణదేవరాయలచే దన విష్ణుచిత్తీయమున వర్ణించబడిన శ్రీవిల్లిపుత్తూరను వైష్ణవక్షేత్రము ఇచటకు ఉత్తరమున 7 మైళ్ళదూరముననున్నది. మినాక్షీక్షేత్రముగు మధురనుండి 50 మైళ్ళ మోటారు ప్రయాణమువల్లను,

విరుదునగర్ జంక్షనునుండి లైలుమీదను ఈ గ్రామము చేరవచ్చును. ఊరుకు పడమర కి మైళ్ళదూరమున అత్యున్నతములగు పశ్చిమ కనుమల ఋసయు, వ్యాఘ్రాది జంతుసమన్విత మగు మాదరణ్యమును వ్యాపించియున్నవి. అందుండి వెలువడు వెలయేళ్ళచే నిచటి చెఱువులు నిండుచుండును. ఈ యడవులలో కొండల మీదినుండి దుముకుచు పాటుచుండు జలధారలు, అచ్చటచ్చట నిర్మింపబడిన వనచేవతా మంటపములు, నాగరికుల నాకర్షించుచుండును. కిలకిల కూయుచు నెగులుచుండు పక్షులును, పరిసరములనున్న పొలములయందలి సస్యముల బాడుజేయు అడవియేనుగులును, పండులును, నిర్భయముగా సంచరించు తేళ్లును, పేతకైవచ్చిన గ్రామపశువుల దను పొట్టన బెట్టుకొను వ్యాఘ్రాది క్రూరమృగములును, రాచ వేటకాండ్ర నాకర్షించును. అడవి సరికియు కట్టెలు కనువుల నమ్ముకొని జీవించు వీడవారికిని, పశువుల పేపుకొను గొల్లలకును, సంవత్సరమునకు సరిపోవు చింతపండు నేరకొను గ్రామస్థులకును, గుత్తకు దీసికొని కలపవర్తకము జేయు వ్యాపారులకును, తేనె కరక్కాయలు మొదలగు కొండ వస్తువులను నమ్మువారికిని ఈయరణ్య మెంతయో లాభకారిగ నున్నది. ఈయడవిదగ్గర భూములందు మెట్టపంటలు పండించబడును. ఈపొలముల కావల మైళ్ళ కొలది వ్యాపించియున్న తోవులలో కొబ్బరి, అరటి, మామిడి, పనస, నారింజ మొదలగు ఫలవృక్షములును, బూరుగచెట్లును సమృద్ధిగ నున్నవి. ఊరును చుట్టుకొని అయిదారు చెరువులున్నవి. వాటికిందనున్న

భూముల, వ్యవసాయము జేయుట కీసీ రుపయోగింపబడును. ఇక్కడ మొత్తము 8 వేల ఎకరములు మాగాణీపంటలను, 80 వేల ఎకరములు మెట్టపంటలను, 2 వేల ఎకరములు తోపులను ఉపయోగింపబడుచున్నవి. మెట్టపంటలలో ముఖ్యముగా ప్రత్తి, రాగి, మినుములు, జొన్నలు, ఆముదములు, నువ్వులు, మిరప మొదలగునవి ఎక్కువగ పండును. మొత్తము మీద సాగుబడి చేయబడు భూములలోగాని, ఉపయోగింపబడు అడవులు తోపులలోగాని సగమునకు వైగనే ఆంధ్రక్షత్రియసోదరులకు జేందియున్నది. మూడు నాలుగు చిన్నపల్లెలుగా నేర్పడియున్న ఈ గ్రామము, జనసంఖ్యనుబట్టియు, వైశాల్యమునుబట్టియు గ్రామమనిపించుకొనదు. 1921 నివేదికనుబట్టి ఇందలి జనసంఖ్య 33,184. ఈ చుట్టుప్రక్కలకన్న నిది ఆరోగ్యవంతముగ ప్రదేశముగటచేతను, కాయకష్టములజేయు జన మధికముగ నుండుటచేతను, ఇందలి జనసంఖ్య సత్యరాశివృద్ధి గాంచుచున్నది. గత 50 సంవత్సరములలో 8 రెట్లధికముగా పెరిగినది. క్షత్రియులు సుమారు 8 వేలును, బ్రాహ్మణులు, భద్రాజులు, కమ్మలు, బలిజ, కెట్టి, కంసాలి, కుమ్మర, దొమ్మర, మాదిగ మొదలగు కులములవారు సుమారు 4 వేలును మొత్తము 12 వేలమంది తెలుగువారును; మిగిలిన 21 వేలు తమిళులును ఉన్నారు.

వలసచరిత్ర

క్షత్రియేతరులగు దక్షిణాంధ్రుల వలసకు గారణముగా విజయనగర సామ్రాజ్యమే క్షత్రియుల వలసకును కారణమని నిశ్చయింపవచ్చును. విజయనగర వైద్యముల మూలముననే ఆంధ్రక్షత్రియకుటుంబములు పాండ్యదేశమున బ్రవేశింప గలిగినవి. ఇది వాస్తవమని నమ్ముటకు గొన్ని యాధారములుగూడ కానవచ్చుచున్నవి.

(1) పాండ్యమండలాధినాథులగు నాయక రాజులలో నెనిమిదవవాడును, క్రీ. శ. 1659 మొదలు 1682 వఱకు రాజ్యమేలిన చొక్కనాథనాయకర్ వలన మా పూర్వులు పొందిన దానశాసనమునకు దాళ

పత్రప్రతియొకటి కానవచ్చుచున్నది. అందు పూసపాటి అప్పారాజు, చిన్నయరాజు, కృష్ణమరాజు, గోపాలరాజు అనునలుగురు మధురసంస్థానవైసికపరిపాలన యందు నియమింపబడియుండి రనియు, వారు 86 సంవత్సరము లాపనిని నిర్వహించి ఇంటికీబోవునపుడు వారి కేర్పాటైన జీతమిచ్చుటయేకాక, యీ రాజుల కోరిక ప్రకారముగా దానధర్మములు చేయునిమిత్తమై కొంత భూమినిగూడ నుచితముగ నొసగినట్లు తెలియుచున్నది.

(2) ఇవిగాక ఆదిని విజయనగరమునుండి బయలుదేరి వచ్చినట్లుల ప్రబలమగు జనశ్రుతియొకటి గలదు. ఇది ప్రస్తుతపు విశాఖపట్టణముండలమందలి విజయనగర సంస్థానమనియే కొందరు భావించుచుండిరి. కాని క్రీ. శ. 1700 వఱకు విజయనగరనిర్మాణమే జరిగియుండక పోవుటవలనను, అంతకు చాలాపూర్వమే పాండ్య రాజ్యమున క్షత్రియులు ప్రవేశించియుండినందునను, విజయనగరమనిన కర్ణాటకరాజ్యస్థమగు విజయనగరమనియే నిశ్చయమగుచున్నది.

(3) మా పూర్వులచే రచింపబడిన కొన్ని యాంధ్ర గ్రంథప్రతులయందు ఇక్కడి గొట్టుముప్పలవారికి మహామండలేశ్వరులను బిరుదు కానవచ్చుచున్నది. విజయనగర సామ్రాజ్యపరిపాలనయందు ఇట్టి పదవులును, ఉద్యోగములును, ఉండియుండుటచేత సామ్రాజ్య పరిపాలనయందు వీరుకూడ జేరియుండిరని యూహింప వీలగుచున్నది.

(4) ఆంధ్రదేశక్షత్రియులలో లేని "ఎఱ్ఱగుంటల" యను గృహనామము మాలో గానవచ్చుచున్నది. ఓరుగంటి యను పేరే యిట్లు మారినదని శ్రీ పాత్తూరి కృష్ణమరాజయోగిగారు తెలవిచ్చియున్నారు. కాని ప్రథమమున వీరింటిపే రేదోయొకటిగ నుండిననుకడప జిల్లాయందలి "ఎఱ్ఱగుంటల" గ్రామసంబంధమును బట్టియే వీరి కీపేరు నూతనముగ నాపాదింపబడినట్టూహించుచున్నాము. కనుకనే విజయనగర పరిసరములనుండి మే మీదక్షిణదేశమున బ్రవేశించితిమని చెప్పుటకు కారణమగుచున్నది. —సశేషము.

# ఇన్నూరెన్నువిషయములు

## ఆర్థిక విధానము : ఇన్నూరెన్ను

ఇదివరకు (సెప్టెంబరు సంచికలో) ఆర్థికవిధాన మన నేమా వివరించితిమి. ఆర్థిక విధానము నకును యిన్నూరెన్నును ప్రతి శాఖయందు సంబంధ మున్నది. ఆర్థికవిధానమున ఇన్నూరెన్ను ఒక భాగ ముగానే యెంచబడును. అడెట్లో గమనింతుము.

### ఇన్నూరెన్ను : వస్తు నిర్మాణము.

వస్తువులను తయారుచేయు ఉత్పత్తిశాఖయందే

యిన్నూరెన్ను యొక్క ప్రాముఖ్యతను బడసియున్నది. ఉత్పత్తికి ప్రథమోపకరణమైన ప్రకృతితో యిన్నూరెన్నుకు సంబంధములేదు. మానవునిచే వుపయోగింపబడని స్థితిలో ప్రకృతి ప్రసాదించు వస్తువులు, శక్తులు, ప్రకృతి నాబడునని అర్థశాస్త్రవేత్తలు యెంచుదురు. అట్టి వస్తువులను, శక్తులను మానవుడు చేయుతగ గొని వస్తుచయమును సృష్టించుచున్నాడు. అప్పుడవి పెట్టుబడిగనో లేక ఉపయోగార్థమగు విశ్వవ్యముకిందనో పరిగణింపబడును. వాడబడని స్థితిలో ప్రకృతి యిన్నూరెన్నురక్షణ పొందుటకు నిమిత్తముండదు. మానవునికి వాటిని రక్షింపవలెనను ఉద్దేశమును వుండదు.

### వని, లేక కృషి.

ఈపని, లేక, కృషి ఉత్పత్తికి రెండవపరికరము : ముఖ్యసాధనమును. ఇన్నూరెన్ను యీశాఖతో గొప్ప

కలయికగల్గి యున్నది. మన నాగరకతను పునాది కుటుంబము. కుటుంబపోషణకర్త తన కుటుంబము నందలివారి కుచితరీతి సౌకర్యము లేర్పాటుచేయు నిమిత్తము యేదో ఒకపనిలో ప్రవేశించి, తన శక్తికొల్పి కృషి చేయుచున్నాడు. ఈపని లాభకరమైనదిగానే యుండును. సాధారణముగ తన బిడ్డలు తనకన్న ఉన్నతస్థితిలో నుండవలెననియే ప్రతిపండియుకొరును.

ఇట్లు అతనుచేయు పనులనందర్భములో అతనికి సహచరులతోను, యజమానులతోను, తదితరులతోను పరిచయ మేర్పడును. అతనికి ఆకస్మిక ప్రమాదమో, జాడ్యమో, మరణమో, నిరుద్యోగమో, పనిచేయుటకు శక్తి చాలకపోవుటయో కలిగి, తనపనినుండి విరమింపవలసిన అవసరము వచ్చును.

ప్రతిదేశమును, ప్రజల సహాయమును కొరచుచున్నది. వారు చురుకుగ, నిరాటంకముగ ఉత్పత్తి కుపకరణములగు యితర సాధనముల సహాయముచే

వస్తునిర్మాతలగుచున్నారు. వారి కుటుంబము లందువలన రక్షింపబడవలెను. ఈ శాఖయందు యిన్నూరెన్ను, ప్రభుత్వమువారిచే కొంతయు, యిన్నూరెన్ను కంపెనీవారి వల్ల కొంతయు ప్రబలినది.

జీవితభీమావలన, పోషణకర్త మరణించుచో తోడనే అతని కుటుంబము సంఘముపై ఆర్థికభారము వేయ

**సుభాషితము**

౧౩

“మనదేశమున (అనగా అమెరికాదేశమున) నిత్యజీవనమునందు జీవితభీమా విశ్వవ్యాప్తమైయుండుట అమూల్యమైన విషయమై యున్నది. మనజాతీయసక్రమాభివృద్ధికి అదియొక చక్కని ఫలమని నేను నమ్ముచున్నాను.”

— హెర్బర్టు హూవర్.



నవసరములేదు. క్రమముగ కొద్దిగ ప్రీమియములు కట్టుచు వచ్చిన, ఎపుడు మరణించిన అపుడు మొత్తముగ కొంత ద్రవ్యము యిచ్చుటకు కంపెనీలు బాధ్యత వహించును. ఈసొమ్ము, కొన్ని సమయములందు, కొన్ని కుటుంబములకు చాలకపోయినను, కుటుంబములు విడిపోక యుండునట్లు కాపాడి, వారి కొక విధమైన ఆధారమును కల్పించుచున్నది.

ఈ యంత్రముగమన, మా నవుడు ప్రమాదములకు లోనగుచున్నాడు. ఒక యంత్రశాలయందు పనిచేయు వాని కెళుదైనను ప్రమాదము సంభవింపవచ్చును. ప్రభుత్వము కార్మికనష్టపరిహారక చట్టము, (వర్కుమెన్సు కంపెన్ సేషన్ ఆక్టు), వ్యాయచట్టము (కామన్ లా) మూలకముగ వీరికి వసతు తేర్పరచినది. ఎవనికైనను తనవద్ద పనిచేయుచున్నపుడు, ప్రమాదము కల్గినను, అందువలన మరణము సంభవించినను, యజమానుడు నష్టపరిహార మివ్వవలెను. ఈ భారము కొంత స్వల్పద్రవ్యమునకు ఇన్నూరెన్సుకంపెనీలు వహించుచున్నవి. యజమానుడు విచారముతీరి, తన మూలధనమును యితర లాభికరములగు పరిశ్రమలలో పెచ్చింపవచ్చును. తమకేదైన బాడ్యముకల్గి అందువలన జీవనో

రెన్సు యెంతవరకు వృద్ధికివచ్చినది. గమనింపవలెను. సాంఘిక భీమా (గ్రూప్ ఇన్ సూరెన్సు) యొకవిధము. యజమానుడు తనవద్ద పనిచేయువారికి తోడ్పడి ద్రవ్య సహాయముచేసియో, లేక స్వతంత్రముగనో, పాలిసీ లిప్పించి వారి మరణకాలమున వారి కుటుంబమునకు జీవనోపాధి కల్పించుచున్నాడు. ఇందువలన భీమావలని లాభములు తెలియని కుటుంబీకులు వాటిలాభములు

**సు భాషి త ము**

**౧౪**

“తన సంతానమునకు చక్కని ఆధారమును చూపనిచో, తనవై ఆధారపడి యున్నవారలకు తగిన ఉపపత్తి కల్గింపనిచో, రాగల పరిస్థితులనుగూర్చి దూరపు టాలోచనలేనిచో, రాగల దినములను గూర్చి ముంగుజాగ్రత్త వహింపనిచో అట్టి వాడు పోడిమి అను మంచిగుణము లేని వాడనించుకొనుటయే గాక మానవజీవితమునందలి ఉద్దేశమును గూర్చిన విశాల పరిజ్ఞానమునకు అంధుడనికూడ అని పించుకొనును. మన మిష్టపంచమున మన పొట్టులు నింపుకొనుటకు జీవించుట లేదు; ఇతరులను పోషించుటకొరకు జీవించుచున్నాము. ఇది గుర్తించుటయే పోడిమికి మూలము.”

—వుడ్రో విల్సన్.

పొందుటయే గాక, పనివారికి యజమానునకు సౌభ్రాతృత్వ భావము కలుగుచున్నది. తనవై అభిమానముంచి తన యనంతరము తన కుటుంబపోషణకై తన యజమానుడు శ్రద్ధవహించుటను గమనించిన యేపనివాడు, రట్టింపు ఉత్సాహముతో పనిచేసి తన యజమానుని మేలుకు కోరడు? ఆర్థికములగు ఆటంకములు తగ్గుటయే గాక, పనిచులకనగ, బాగుగ ఇందువలన జరుగును. అమెరికాలో ఈ సాంఘికభీమా మిక్కిలిగ అమలులో నున్నది.

పెన్ననుపద్ధతియు ఈవిధముగనే. వ్యాపారి తనవద్ద యుండు మూలధనము విలువ తగ్గుచుండుటచే, ఆలోటును పూడ్చుటకుగాను ప్రతి సంవత్సరము లెక్కలు తయారుచేయుచున్నపుడు, కొంత ద్రవ్యము నిలువ చేయు

పాధి పోవునేమో యని భయపడువారికి దేశీయారోగ్య భీమాపద్ధతి (నేషనల్ హెల్తు ఇన్ సూరెన్సు స్కీము) అనుకూలమైనది. ఈపద్ధతి యింగ్లాండులో ప్రభుత్వము వారిచే అమలులో నుంచబడియున్నది. ఏకారణముచే నైనను వీటిలో చేరనివారికి యిన్నూరెన్సు కంపెనీలు వసతు తేర్పరచగలవు.

చున్నాడు. ఇట్లు చేయుటచేత, విలువ యెప్పటికిని ఒక స్థితియందేయుండును. మానవుని విషయమింతియే. మానవుని శక్తులు వయసు కానుకాను తగ్గుచు వచ్చును. అతని సంపాదనలో కొద్దిగ నేకరించుచున్నచి, పనినుండి విరమించునపుడు పెన్నను పొందవచ్చును. యంత్రములు విలువతగ్గి నిరుపయోగమైన పారవేయవచ్చును కాని తనకు విశ్వాసనీయుడై

కార్మిక సమస్యలగూర్చి విచారించునపుడు యిన్నూన్య

అతని వయసున బాగుగ పనిచేసినవానిని యే యజమానుడు తీసివేసు తలపెట్టెడు. అందువలననే పెన్నను పద్ధతి అమలులోకి వచ్చినది. కొన్ని కంపెనీలు ఆయా సంవత్సరముల రాబడినుండి ప్రనులనుండి విరమించుచుచుండి పెన్ననులిచ్చుచున్నవి. కాని యీ పద్ధతి తృప్తికరము కాదు. ఒక యంత్రము పూర్తిగ చెడిపోవువరకు ఊరక యుండి, దానికి బగులు మరొకటి కొను ప్రయత్న మే యజమానుడు చేయడు. మొదటినుండియే కొద్దిగ నేకరించుచున్నాడు. పెన్నను పద్ధతియు నంతే. వార్షిక చందా, వసూలయిన ధనరక్షణ, బాధ్యతలు యిన్నాసెన్ను కంపెనీలకు విదలవలెను.

నిరుద్యోగము.

ఆధునికపరిశ్రమలలో పని చేయువారిని నిరుద్యోగభూతము వెన్నాడుచున్నది. కార్మికసంఘమున నిరుద్యోగులధికము. మరియు ప్రపంచ మంతయు ఆర్థిక దుస్థితిచే పీడింపబడుచున్నయమున వీరి సంఖ్య మరింత పెంచుచున్నది. నిరుద్యోగులు ఆర్థిక భారమును మరింత వృద్ధిచేయుచు, సంఘమునకు కష్టము కలిగించుచున్నారు. అంతే కాక వారికి నిస్పృహత్వం, మనోదౌర్బల్యమునకు లోనగుచున్నారు. ఈ కష్టములు తగ్గుటకు దేశీయనిరుద్యోగ

యిన్నాసెన్నుపద్ధతి స్థాపింపవలెను. ఇట్టి పద్ధతి 1911-న సంవత్సరమునుండి యేదో ఒకరూపమున యింగ్లండులో అమలులో ఉన్నది. యజమానుల సహాయము చేతను, భీమాచేయబడిన పనివారిపైనను, ఎక్కుకర్ పైనను యీ పద్ధతి ఆధారపడియున్నది. రాబడి, లాభములకూడ ముందుగ నిర్ణయింపబడినవి కాన, యేవిధమైన పనిలో ఎట్టి ప్రమాదముకల్గినను ఒక్క-శే. నిరుద్యోగులసంఖ్య యెక్కువయినందున ఈ పద్ధతి యిత్రుడంత బాగుగ పనిచేయుటలేదు. అధికముగ

ఋణముచేసియు, ప్రభుత్వమువారి నుండి సహాయముపొందియు, మూలధనము బలపరుపబడినది. అసతికాలములో ఇది భీమాపద్ధతికి రాగలదు.

పనికిని, భీమానును సంబంధమిది. మరణము, వార్ధక్యము, రోగము, ప్రమాదము, లేక నిరుద్యోగము; వీటి వలని అనిశ్చలత్వమును పోగొట్టి భీమా రక్షణయొసంగుచున్నది. ఆర్థికముగ ఇది మంచిది. స్థిరత్వములేనిచో నూతనమగు ఊహలు, స్వతంత్రత, ఆలోచనా శక్తి కలుగుట కవకాశముండక, కొత్తదియు మేలైనదియునగు పద్ధతులను అమలులో పెట్టుట కడ్డు తగులుచున్నది.

సూ భా మి త ము

౧౫

“ఏదృష్టితో చూచినను ఆధునికజీవితమున జీవితభీమా ముఖ్యావసరమైన దగుచున్నది. జీవితభీమావలని లాభములగూర్చినాకు గట్టి నమ్మకము గలదు. కావుననే నేను కొన్ని పెద్ద మొత్తములకు సాధారణమైన పాలసీలను, ఎండోమెంటులను తీసికొని యున్నాను.”

—నర్ సి. పి. రామస్వామి అయ్యర్.

ఇన్నూసెన్ను: ఋణము

ప్రతి వ్యాపారసంస్థయు ఋణముచేయబడిన మూలధనముతోనే సాగింపబడుచున్నది. ఇట్లు అప్పిచ్చుట, అప్పుతీసుకొనుటలవలననే, ఆర్థికవ్యాపారము విరివిగ కొనసాగింపబడుచున్నది. ఎవడును తాకట్టలేనిది అప్పివ్వడు. సాధారణముగ భవనములును, యంత్రములును తాకట్టుంచబడును. అగ్నియితర ప్రమాదములవలన ఇవి నశింపవచ్చును. ఇవి యిన్నూరు చేయబడియున్నచో నష్టముండదు. ఋణమిచ్చి, తీసుకోవడము, బ్యాంకులు అప్పును

కల్పించడము యివన్నియు స్థిరత్వము, నమ్మకముగు వస్తులున్నప్పుడే వీలగును. ఈ స్థిరత్వము యిన్నూసెన్ను యిచ్చుచున్నది. ఏ సంవత్సరమున కెంత విలువయని తెలుసుకొనుటకు వసతిగల భీమాపాలసీనికూడ అప్పిచ్చువారు తాకట్టుగ తీసుకొందురు.

వై మా సమున “ఇన్నూసెన్ను : మార్పుకోలు ; ఇన్నూసెన్ను : ఇతరదేశములతో వ్యాపారము” అను విషయములనుగూర్చి చర్చింపబడును.

—ఆలూరు రామచంద్రయ్య, బి. ఏ.

# మ ణి మాల

సన్ పత్రిక శతవార్షిక సంచిక.

డాక్టరు సుఖీంద్రుడు అమెరికాలో శతవార్షిక సంచికను ప్రకటించిన 'సక' పత్రిక విషయమై మనకు 'ఇండియన్ ఎక్స్ ప్రెస్' పత్రిక ద్వారా తెలియపరుస్తున్నాడు. ఆ 'సక' పత్రిక చరిత్ర మనముగూడా నేర్చుకోవలసిందిగా ఉంది. ఆ దేశములో పెన్నీ కొక పత్రిక చొప్పున అమ్ముబడిన మొదటి పత్రిక 'సక'. అప్పటికి న్యూయార్కులో మూడణాలకు తక్కువ అమ్మే పత్రిక లేదు. అనగా పత్రికలు జనసామాన్యానికి అందుబాటులో లేవు. జనసామాన్యానికి కావలసిన విషయాలూ అందులో లేవు. మూడణాల పత్రికలలో విషయాలు రాజకీయ కేతలకు మాత్రం అర్థమయ్యే విషయాలు. ఒక్కొక్క రాజకీయ పక్షానికి ఒక్కొక్క పత్రిక ఉండేది. పక్షాయాలు ప్రజాశయాలను దిగత్రొక్కించి, జనసామాన్యము, సామాన్య ప్రపంచము ఈ పత్రికల దృక్పథంలో ఉండేవి కావు. ఈ పరిస్థితులలో ఆందరి కోసం, అన్ని విషయాలు ప్రకటించి కొద్ది ఖరీదులో అందించే పత్రిక 'న్యూయార్కు సక' అనే పేరుతో బెంజమిన్ టామ్స్ అనే ఆయన 1833-వ సంవత్సరము సెప్టెంబరు నెలలో ప్రకటించాడు. అప్పటికి నార్తాంగ్లవాణానికి ఇర్షడున్న వీళ్ళు లేవు. ఆయనప్పటికి ఆయన మనుష్యులను పంపి గుర్రాలవూద, పడవలవూద రైళ్ళవూద నిజమైనవార్తలు త్వరలో తెప్పించేవాడు. అదేవిధంగా ఖండాంతరవార్తల గూడ తాను ముంగు తెప్పించేవాడు. వీళ్ళలలో పత్రికలను అమ్మే బాలరను నియమించిన మొదటివాడు ఆయననే. క్రమేణ సక యొక్క చందాదారుల సంఖ్య పెరిగి నేటికి మూడు లక్షలు అయింది. 1868 లో ఈ పత్రికను డానా అనే ఆయన కొన్నాడు. ఆయన ఈ పత్రికను నిరుపమానమైన తెలివితేటలతో నిర్వహించాడు. 'డానా అంటే సక, సక అంటే డానా.' అనే అభిప్రాయం కలిగించాడు, ఆయన నిర్వహణంక్రింద 'సక'లో ఆసంగతి

నీవుమాస్తే అది అంటే అయి ఉండాలి" అనుకునేంత పేరు సంపాదించాడు నేటికీ ఆపేరు ఆ పత్రికకు ఉన్నది. నేడు అది ఒక గొప్ప రిపబ్లికన్ యొక్క గొప్ప పత్రిక. పెన్నీ అంటే షుమారు అణా (18 పెన్నీల మారకం వచ్చింతర్వాత అంతకు తగ్గింది) అణా అంటే ఆ దేశాలలో చాలా స్వల్పం. సక పత్రికను చూచి మన దేశపు పత్రికలు చాలా నేర్చుకోవలసి ఉంటుంది. ఆందరికీ అందు బాటులో ఉండే పత్రికలు ఇక్కడ చాలా తక్కువ. ఒక ప్రీ ప్రెస్సు వారు మాత్రము రోజు పత్రిక అర్థణాకు సరై చేస్తున్నారు. ఈ ఆర్థిక పరిస్థితుల ననుసరించి దినపత్రిక లేగాని, వారపత్రిక లేగాని, మాసపత్రిక లేగాని సాధ్యమైనంత తక్కువ ఖరీదులో వీలైనంత ఎక్కువ విషయం ఇవ్వదగ్గదిగా ఉండాలి. ధరలు అందుబాటులో ఉంటేనేనూ ఎక్కువ మందికొని ప్రోత్సాహం కలిగించి పత్రికలను ఉన్నత స్థితికి తీసుకురాగలరేమో ఆంధ్రులు చూడవలసి ఉంటుంది.

— కాశ్యపి.

కోరల పున్నము.

ఆంధ్రభూమిని ప్రాచీన కాలమునుండియు మార్గశిర పూర్ణిమ రోజున 'నొట్టెలుకొరికి కుక్కలకు వేయుట' అను ఆచార మొకటి పరంపరగా వచ్చుచున్నది. సకల వైశ్వానికరహస్త్యముల గుర్రైంగిన భారత సంతతి యిట్లా చరించుటలో ఏదైన గొప్ప విషయము, మంచి ఫలమును ఉండియే తీరవలయును. చూడగా ఈ దినము లలో పూర్ణతృప్తి గా భోజన మొనరింపరాదనియు కొంత తక్కువ గనే భుజించవలయుననియు మిగిలినను యితర జంతువుల కొసగుటే శ్రేయస్కరముగాని మన మే భుజించకూడదనియు గోచరించుచున్నది. ఈ పున్నముకు యముడు పండ్లుకొరుకుతూ యుంటాడు, కోరలు దురద గాయుంటాడుట వాటినిండా విషం ఉంటుందట, ఆ విషం పొయ్యేటందుకు యిట్లా నొట్టెలు కొరికేయ్యాలి. అనే జనశ్రుతికూడా బలపరుస్తూయున్నది.

ఇట్టి జనశ్రుతి X తాను X తికముగా వచ్చినదేనా లేక శాస్త్రోక్తమైన ఆధారమేమైనకలదా? యని విమర్శించిన 'కార్తికమాసమందలి తుది ఎనిమిదిరోజులు మూర్ఖశిశుమందలి మొదటి ఎనిమిదిరోజులు యమదంష్ట్రలని ఆరోగ్యశాస్త్రవేత్తలు నెలవిచ్చిరి. ఇట్టిపదునారురోజులను యమదంష్ట్రలని పేర్కొనుటచేతనే ఈ కాలమున మరణమునకును, వ్యాధులపాల్పడుటకును ఎక్కువ ఆవకాశములున్నవని స్పష్టమగుచున్నది. కావుననే 'స్వల్పభుక్తోహిజీవతి' (కార్ణధర) అని తన్నివారణోపాయమునుగూడ మనపెద్దలు నెలవిచ్చియే ఉన్నారు. అయితే యమునికోరల్లో ఉండేవిషం మనం రొట్టెలుకొరికినేస్తే పోతుందా అని సందేహం కలగటంకూడా న్యాయమే. అది నిజంగా యమునికోరల్లో విషం ఉండటంకాదు. అనోరూపకం. యీ కాలంలో మన పండ్లలోనే విషంఉంటుంది, కంఠాతికూడా ఉంటుంది తినాలనే ఆలోచన తినుట కవకాశముకూడా ఎక్కువగానే ఉంటుంది. కావుననే మనకంఠాతి తీరేటట్టు మనంతింటే యముడి కంఠాతి తీరేటట్టు మనవధిపడుతాడు. మనకోరల్లో విషం ఎక్కువైన కొద్దీ యముడి కోరలవిషంకూడా ఎక్కువై మన మరణానికి కారణమాతుంది కాబట్టే కొంచెంకొంచెంగానే పండ్లకంఠాతి బాగాతీరేటట్టు నమలి, తింటం తక్కువగానే తినాలి. ఎక్కువుంటే పారినెయ్యాలికిని తినగూడదు. అప్పుడు కుక్కలు వచ్చేరాలు తింటాయి. ఈ అదర్బాన్నే ఆచరణరూపకంగా మాఫ్లానికి యీ పద్ధతి ఆచరణలోకి తెచ్చారుకాని మరేమీలేదు. ఈ యమదంష్ట్రలు శరణ్ణీ మంత్రములు వ్రుల సంధికాలముకూడను. అందు చేతను గూడ ప్రాధాన్యతను గమనించవలసినదే. ఈ కాలమున శరణ్ణీనందలి పిత్రప్రాధాన్యతతగ్గి తన్నిర్ణయకార్ణమాచరించిన ఆహారవిహారాదికముచే గల్లు వాతకఫచయముల హరించునటులదా? యుండవలయును యీసంధికాలచర్య. కావుననే అట్టి కఫవాతవికృతిచేగల్లు అక్షిర్ణ, అగ్నిమాంద్య, అతీసార, జ్వరాదిరోగములు కలుగకుండుటకై యిందు కఫహరమగు లంఘనము (అల్పభోజన ఉపవాసాదికమును) మున్నగువానిని బోధించిరి. అక్షిర్ణ

సంబంధమయిన రోగాలకూడా యిప్పుడే యొక్కవగా వస్తుయున్నాయి. వైగా పొద్దులేనికాలం, మాగుడు కాలం ఒంటిపూటతింటమే మంచిదని జనల అనుభవం కూడాను. కావుననే యిట్టి ఆపాయమునుండి తరించుటకు, ఆరోగ్యశాస్త్రమున బోధించుటేకాక ప్రతి మతమువారును మతవిధులను కేరలతో యించుమించుగా ఈ కాలమున వ్రతాచరణమునపేరుతో ఉపవాసముల విధించిరి. హైందవమతమున కార్తికమాసము శైవులకు నక్షత్రములు, వైష్ణవులకు విష్ణుపూజ, కార్తికదీపవ్రతము మున్నగునవి. మహమ్మదీయమతమున యిప్పుడే యించుమించుగా ఒకమాసము ఉపవాసము రాత్రిభోజనము విధించబడినది. రంజాన్ నెల క్రైస్తవ మతమునకూడ యిట్టి ఉపవాసవ్రతమున్నది. హైందవాచారమున పగలంతయు నిరాహారమై యుండుట ఈ కాలమున ముఖ్యమగు విషయము. ఈ ఉపవాసములచే అజీర్ణాగ్నిమాంద్యాదులు హింపునొంది అగ్నిదీప్తి, శరీరమున లఘుత్వము, ఇంద్రియప్రసాదముకల్గును. ఈకాలమున మఱియొక ముఖ్యమైన ఆచారము దీపపూజ. దీపారాధన చలిన హరించును; అగ్నివృద్ధిని కల్పించును. కావుననే వ్రతముఖ్యాంగములలో నిది యొకటియై యున్నది. దీనినిగూర్చియే కార్తికపురాణమంఠయు గానముచేయుచున్నది. ఇట్టి విధులనన్నిటిని పూర్తిగా జనసంఘమున ప్రచారముచేసి వ్యాపింపజేయుచే పురాణ వ్రతకాదికముకూడ ఏర్పరుపబడినది. బ్రాహ్మణభోజనాదికముకూడ ఇతరులకు తనకున్నదానిలో కొంత యిచ్చి తృప్తిచేయుటకొరకే విధింపబడినది. పూజాదికము మన్నగునవి అన్నియు పరిశ్రమకొఱకేగాని పేరుగాదు. ఇట్లు లీకాలముంతయు ప్రధానమేయైనను, యింతటి దీర్ఘకాలము యమదంష్ట్రలేయైనను, ఆదర్శకర్మాచరణమును మనమునందుంచుకొనుటకు ననువగునటుల ఈపూర్ణిమకు ప్రాముఖ్యమిచ్చిరి. ఇంతియేకాక యిది యీకాలమున కంఠ్యదికనగుటకూడ ప్రాధాన్యమును చెందుటకు తగియున్నది.

# పాలకోడేటి వేంకటకృష్ణారావు పంతులుగారు

(ఎం. బి. బి. యస్., యఫ్. ఐ. యం)

అక్టోబరు మాసమున తణుకునందు జయప్రదముగ జరిగిన పంజాబ్ ఆంధ్రరాష్ట్రీయ ఆయుర్వేద వైద్య సమ్మేళనమునకు అధ్యక్షతవహించిన శ్రీయుత పాలకోడేటి వేంకటకృష్ణారావు పంతులుగారు నేటి అంధ్ర వైద్యశిఖామణులలో నొకరై యున్నారు.

శ్రీవారు పశ్చిమగోదావరిజిల్లా కొవ్వూరు తాలూకా జేవరపల్లియందు 1889-వ సంవత్సరమున జననము నొందిరి. తణుకునందలి బోర్డు ఉన్నత పాఠశాల యందు పంతులుగారు ప్రవేశపరీక్షనిచ్చి రాజమహేంద్రవరమునందలి ప్రభుత్వ కళాశాలయందు జేరి 1909 వ సంవత్సరమున ప్రాథమిక శాస్త్రపరీక్షయందు జయము గాంచిరి. ఆనంతరము ననే అనగా ఎఫ్. ఏ పరీక్షలో నేర్చిన 1909 లోనే వైద్యకళాశాలలో చేరి వైద్యవిద్యాభ్యాసమునకు దొరకొనిరి. 1918 వ సంవత్సరమున బి. ఏ. ఫిజియాలజీ బ్రాంచిలో రాజధానిలో మొదటివారుగ జయమునందిరి.



అనంతరము మదరాసునందలి రాయపేటలోని గవర్నమెంటు ఆసుపత్రియందు హానరరీ సర్జనుగా నియమింపబడిరి. 1915-వ సంవత్సరమున అచటనే ప్రభుత్వమువారి జనరలు ఆసుపత్రియందు హానరరీ ఫిజిషియనులుగ నియమింపబడిరి. 1916-వ సంవత్సరమున వైద్యకళాశాలయందు ఫిజియాలజీలో జూనియరు సెకండు అసిస్టెంటు ప్రొఫెసరు ఉద్యోగమును పొందిరి. 1918-వ సంవత్సరమున ఆకళాశాల యందే ఫిజియాలజీలో జూనియరు ఫస్టు అసిస్టెంటు ప్రొఫెసరు ఉన్నతపదవి నందిరి.

1924-వ సంవత్సరమున శ్రీ పంతులుగారు నూతనముగా స్థాపింపబడిన ప్రభుత్వమువారి ఇండియను మెడికలు స్కూలు వందు శారీరాలోగ్యశాస్త్రములందు ప్రధానాధ్యాపకులుగ నియమింపబడిరి. 1926-వ సంవత్సరమునుండియు శ్రీవారు గవర్నమెంటు ఇండియను మెడికలు స్కూలున కంటి యున్న భారతవైద్యశాల యందు స్థానిక శస్త్రచికిత్సకులు (ఆర్. యస్. వో) గా

ఉన్నారు. 1930-వ సంవత్సరమున ఆయుర్వేదమునందలి అత్యున్నతపరీక్షయను యఫ్. ఐ. యమ్. పరీక్షయందు జయము గాంచిరి.

ఇట్లు వీరు అల్లోపతికొవైద్యవిధానమునందును, ఆయుర్వేదవైద్యవిధానమునందును గొప్ప పరీక్షలనిచ్చి రెండు విధానములలోను బాతులను గనుగొనియున్నారు. అధ్యాపకులు, చికిత్సకులునై శ్రీవారు ఉభయవైద్యములయందును మంచి శాస్త్రజ్ఞానముతో గూడిన అనుభవమును ఆర్జించియున్నారు. అట్టివారిని ఆంధ్రరాష్ట్రీయ ఆయుర్వేద వైద్యసమ్మేళనమువారు ఈ వత్సరమున తమ అధ్యక్షమహాశయులుగ వరించి తమ ఉన్నతజ్ఞతను ప్రకటించిరి.

శ్రీవేంకటకృష్ణారావుపంతులుగారికి వైద్యశాస్త్రము మునందును, చికిత్సావిధానమునందునుగల పాంశిత్యమువారి అన్యకోపన్యాసమునందు ప్రస్ఫుటపరచుచున్నది. త్రీదోషసిద్ధాంతమును ఆయుర్వేదవైద్య ప్రశస్తి బాగుగ వివరించుటయతోడు శ్రీవారు ఆయుర్వేదవిద్యాభివృద్ధికి నేను గానింపవలసిన విశేషకృషిని లెస్సగ చచ్చించి చక్కనిమాగ్గములను కొన్నిటిని నూచించిరి.

# నంపాదకీయ సమాలోచన

శాసనసభా ప్రవేశము:—

శాసనసభా ప్రవేశము ముఖ్యవసరమని మహారాష్ట్రములోను, మద్రాసు రాష్ట్రము లోను నాయకులు కొందరు సభలుచేసి త్రోవపాట్లను తేదీయచున్నారు. వీరి హడావుడి అంతయు గమనించినచో కాంగ్రెసు నిర్వచించిన ప్రణాళికను వీరు అనుసరించలేరని తేటతెల్లమగును. జైలుకు పట్టుమని వెళ్ళలేనివాళ్ళే ఈ పార్టీసభ్యులు. చొరప చేసుకుని ఎవరైన వెళ్ళినను ఏవో కొన్ని వీళ్ళు చేసుకు వెళ్ళినవాళ్ళే. జైలుకు వెళ్లుట మొదలగు కార్యకలాపమునందు వీళ్ళనోటికి తగినంతపనిలేదు. పైగా వీళ్ళకు తగినంత పేరులేదు. అదే వీరిని ఈసనికి ప్రోత్సహించి ఉండునని అనుకొనవలసియున్నది. ఈ వాదమునకు మహారాష్ట్రము, చెన్నపట్టణమే పట్టు గొమ్ములు. చూడండి. మహారాష్ట్ర దేశస్థులకు గాంధీమార్గము మొదటినుండియు నచ్చియుండలేదు. అప్పుడప్పుడు ముక్కుచు మూలుగుచు కాంగ్రెసులో చేరిలేగాని వారిలో ఆదినుండి రెస్పాన్సివు కోఆపరేషన్ పార్టీ అని ఒకటి ఉండనే ఉన్నది. వాళ్ళ దేశస్థుడైన తిలకు ఆరోజులనుబట్టి వాళ్ళకు ఒకవద్దతి చెప్పియున్నాడు. వాళ్ళ ఉద్దేశములో ఆ వద్దతియే ఎల్లకాలము నడవనలెను అందుకు భిన్నముగా నడిచేవద్దతి గాంధీకాదు భగవంతుడు చెప్పినను వాళ్ళి వినరు. వాళ్ళ రాష్ట్రాభిమానము నిజముగా మెచ్చుకొనతగినదే. ఇక మద్రాసు రాష్ట్రములో - తమిళ ప్రాధన్యమైన మదరాసు రాష్ట్రములో - పనిచెయ్యడమనిన

కొంచెము వెనకంజే. మాట్లాడమనినచో ప్లాటుఫారములను ఊపి వేయగలరు. ఈ కబుర్ల పోగులకు శాసనోల్లంఘనమనినను, జైలుకు పోవడమనినను ఎట్లు సరిపడును? పోనీ మాని వెయ్యరాదా అనిన మానివేసినచో పేరో? ఏమిచెయ్యకపోయినను పేరురావలెను. అటువంటివారికి వీరు ఏమియుచెయ్యవద్దు మీరు చాల గొప్పవారని ఏకగ్రీవముగా అందుమనినచో నొకవిధముగా రుచించునేమో! ఈ తమిళముతాకుతోడు అక్కడక్కడ నాంబారు అలవాటయిన ఆంధ్రులుకూడ కనబడుచున్నారు. శాసనసభా ప్రవేశము ఉపయోగమా, నిరుపయోగమా అనునదికూడ కొంచెము విచారితము ఇదివరలో శాసనసభా ప్రవేశము అనిన ఏమో ఎఱుగని కాంగ్రెసు అయినచో ఆలాభాలున్నవి, ఈలాభాలున్నవని బుకాయింపవచ్చును. ప్రస్తుతము శాసనసభా ప్రవేశమును గురించి మాట్లాడుచున్న నాయకులకు తలదన్నినవాళ్ళే ఈ ఉద్యమమును వెనుక మొదలుపెట్టారు. అందరిని తలదన్నిన పటేలు ప్రభువు అంత వాడు ప్రెసిడెంటుకూడ అయినాడు. అయితే పర్యవసానమేమిటి? చాలమంది స్వరాజ్యపార్టీ తరపునవచ్చినవారు మెల్లగాబారి ప్రభుత్వపు యెరలకులోబడి పార్టీకి నామూర్తా తెచ్చినారు. కొందరుబారి ఉద్యోగమునకు ఆశపడినారు. మిగిలినవారు జగద్విఖ్యాతముగా ప్రభుత్వముతో పోట్లాడిపోట్లాడి ఇహ అక్కడచేయగలవనిలేదని తిరిగి వచ్చినారు. స్థితి అట్టిది కాగా శాసనసభలలోకి వెళ్ళవలెను, వెళ్ళ

వలెను అనువాదు “ఇందుకుగాను వెళ్ళుచున్నాము. ఇదివరలో శాసనసభలు మాని వేసినచ్చినవారు ఈ తప్పుచేసిరి” అని చెప్పరేమి? అదియుగాక వీరిప్పుడు ఏ శాసనసభలలో ప్రవేశించెదరు? క్రొత్త వైటుపేపరు సంస్కరణముల క్రిందరాగల శాసనసభలలోనికి వెళ్ళుటకు ఇప్పటినించి హాంగామా ఎందుకు? వైటుపేపరువద్దు. ఆ సంస్కరణములు మాకు పనికిరావని ఘోషించి వాని క్రింద అమలులోనికి రాగల శాసనసభలకు మేము వెళ్లేదము అనినచో లోకజ్ఞానముగల వాళ్లందఱును వీళ్ల కింతఆత్మగౌరవము లేదేమా అని అంటారని ఆలోచనైనను వీరికి లేకపోవుటకు ఆశ్చర్యమగుచున్నది.

ఊడిపడే నాయకుడు :—

పెద్దన్న మోక్షాలీగారు ఈమధ్య ఒక జ్యోతిషంచెప్పారు ఎవరో ఒక నాయకుడు త్వరలో ఊడిపడతాడని. దాన్ని గురించి విమర్శిస్తూ “పయ్యనీరు” పత్రిక ఈ అర్థంవచ్చేట్టు వ్రాసింది: “నూతన నాయకుడు తప్పక అవసరమే. ఆయన ఎవరయ్యేది చెప్పలేము, కనుచూపు మేరయందు ఆలాంటివ్యక్తి కనపడడం లేదు. ఆలాంటివ్యక్తి వచ్చేటప్పుడు అకస్మాత్తుగా ఆవిర్భవిస్తాడనేది నిశ్చయమే కావచ్చు గాని చూచాయగా విచారించడం తప్పకాదు. పెద్దన్న, వెనక కొన్నాళ్లు తమ్ముడు వెనకా, ఇప్పుడు స్వయంగానూ హాంగుచే శాడుగాని అనేకపాత్రలు ధరించినవ్యక్తి. ఇక మహమ్మదీయులలో చెప్పుకో తగ్గవారు లేరు. వాళ్లయందు ఒకరిమాట ఒకరికికాదు. ఇహ హిందువులమాట! కొన్నాళ్లు ఒకరి వేదాంతంతోనూ, కొన్నాళ్లు మరొకరి వేదాంతంతోనూ సతమతమవుతూ ఉత్సాహునిరుత్సాహాలమధ్య ఊగులాడుతున్నారు వీళ్లు. గాం

ధికి మహాత్మ్యస్వమువకు సంబంధించిన కొంత సరంజాం లేకపోతే ఆయనకూడా కొన్ని తరాలు తంటాలు పడవలసిందే వీరిని వశం చేసుకోవడానికి. జనహరిలాల్ మాట అందఱూ వినడానికి తగిన సావకాశము కనపడదు. హిందూమహాసభయందు ఉన్నవారియందు తనసంకుచిత్రాభిప్రాయాలు దాటి బయట పడగలవాడు లేడు. పోనీ రాష్ట్రాలు వెదుకుదామా ఎవరూ కనబడకములేదు. దాసుగారు చనిపోయినతర్వాత బెంగాలు ముండ్లమోసింది నాయకుల పీఠయంలో. చెన్నపట్టణువారు వాగ్వాదపరులమాత్రమే. బొంబాయివారు ధనార్జనలో కాలంవినియోగిస్తున్నారు. ఇతర రాష్ట్రాలలోనూ పరిస్థితులు అనుకూలంగా లేవు. అరవింద ఘోషుగారు తమ ఆభ్యాత్మికచింతన మానివేసి వస్తారనడానికి మీరులేదు సుభాషబోసుగారిని గురించి మాట్లాడ నవసరమేలేదు. ఆయన అవకాశం వచ్చినపుడే నా విజృంభించలేడు. మాటలుమాని కార్యరంగములో దిగ గలుగువారు మితవాదులయందు ఎవరై నా ఉన్నారా? వృధాప్రశ్న. పరిస్థితులు ఈలాఉన్నప్పటికి ఎవరైనా నూతననాయకుడు వస్తాడనే అనుకుందాము. ఎస్తేమాత్రం ఆయన, బూజుపట్టిన సూత్రాలనూ, మామూలు పంథాలనూ విడనాడగలడని, ఐక్యజీవనపు సువార్త వ్యాపింపచేస్తాడని ఆశిద్దాము.” వైమాటలు వ్రాసినవారికి దేశంలో గాంధీగారిమార్గం నచ్చలేదని, మిగిలినవారిలో దేశాన్ని నడవగలవారు లేరని తోస్తున్నదని విశదమవుతున్నది. పోనీ భారతదేశక్షేమానికి సతతం పాటుపడే అధ్గాంగ్లపత్రికా సంపాదకులలో ఎవరో ఒకరుగాని, చర్చిల్ మొదలయిన కన్న ర్వేటివుడై హార్డులయందు ఒకరుగాని, లేక

భారత దేశక్షేమమే పరమావధిగా బెట్టుకుని మొన్న పెద్ద ఉత్తరం వ్రాసిన సైనికోద్యోగులయందు ఒకరుగాని ఎందుకు కాగూడదూ ఆ ఊడిపడే నాయకుడు?

దంపుడు బియ్యపు సంఘములు:—

బియ్యపుమరలువచ్చి రొమ్ముకు రోకలి కటుకొని జీవించుచున్న పలువురికూటిలో దుమ్ముకొట్టుటయేగాక పోషకపదార్థములను గోల్పోవు తెలబియ్యమునిచ్చి ప్రజారోగ్యమునకు భంగము కల్పించినవి. యంత్రములను ఆరాధించుటవలని హానిని మహాత్ముడు బోధించినపిమ్మట ఈ బియ్యపు మరలవలని హానిని ప్రజలు నెమ్మదిగా గ్రహింప నారంభించిరి. విటమినులనుగూర్చిన ప్రచారము హెచ్చినకొలదియు మరబియ్యముపై ప్రజలకు విముఖత ఏర్పడచొచ్చెను. దంపుడు బియ్యమునకు కొంత డిమాండు ఏర్పడినది. గుంటూరు, మదరాసు పట్టణములందు దంపుడుబియ్యపు సంఘములు స్థాపింపబడి దేశభక్త కొండా వేంకటప్పయ్యవంతులు, దేశోద్ధారక కాశీనాధుని నాగేశ్వరరావువంతులు గార్ల ఆశీర్వాచనములంది కార్యక్రమమునకు గడంగినవి. కాంతలకరములందు కవ్వము, కదురు, రోకలి ఆడినంతకాలము భారతమాత పాడివంటల మహాలక్ష్మియై వర్ధిల్లినది. వారు వాని నెపుడు విడనాడిరో అప్పుడే దేశమాతకు దరిద్రదశ ఆరంభమైనది. తొల్లింటి యాన్నత్యమును తిరిగి పొందుటకు భారత కాంతలు తమ కరములందు తిరిగి కవ్వము, కదురు, రోకలి గీలించవలయును. కద్దరు, దంపుడుబియ్యముల కొనుగోలు తిరిగి కాంతలు కవ్వము, కదురు, రోకలి కరముల గీలించు యుద్యమమునకు ప్రాణములీను గలదు.

మదరాసు శాసనసభ: ఆంధ్ర రాష్ట్ర తీర్మానము

వెనుకటి సభలో వాయిదాపడిన ఆంధ్ర రాష్ట్ర తీర్మానము ఈసారి సభయందు ఆమోదింపబడినది. ఆమోదింపబడినంతమాత్రమున లాభమేమి? వెనుక నొకసారి ఇట్టి తీర్మానము ఆమోదింపబడియున్నదికదా? దానివలన ఏమి ఫలము కలిగినది? ఇప్పుడును అట్టిఫలమే కలుగునా? ఈ తీర్మానము నందుకొని ఆంధ్రులు తగినంత ఆందోళనము చేసి ప్రభుత్వమునకు ఒత్తిడిని కలిగింపనిచో దీనివలని విశేషలాభమును బడయజాలరు. ఈ విషయమైన ఓటింగునముయమున తటస్థులుగానున్న ఆంధ్రసోదరులు కొందరుగలరు. వ్యతిరేకింపక వారు తటస్థులుగ నుండుటచే తనే అసలీ తీర్మానము అంగీకరింపబడుటకు అవకాశము కలిగినది. శ్రీ పాములపాటి వేంకటకృష్ణయ్యచౌదరిగారు ఈ తీర్మానమునకు అనుకూలముగ ఓట్లు సంపాదించుటలో చూసిన చాకచక్యము బహుభా ప్రశంసనీయమై యున్నది. తీర్మానము మొత్తముమీద చాల కష్టముపైననే నెగ్గినదనుట సులభముగ నిర్ణయింపనగును. ఇంతటి కష్టముపైన నెగ్గించు కొనగలిగిన ఈ తీర్మానమును ఫలోదయాంతముగ చేయుటకు ఆంధ్రులు విశేషకృషి చేయవలసియున్నది. ఇప్పుడైన ఆంధ్రసభను నాయకులు కూడనిత్తురా?

'విరావతి' దీపావళి సంచిక :-

బర్సారాష్ట్రమున వలస నెలకొనియున్న ఒకటిన్నర లక్షల ఆంధ్రుల క్షేమాభివృద్ధులకై రంగూనుపురమునుండి ఆఱువత్పరములుగ ప్రచురింపబడుచున్న తెనుగువారపత్రిక యగు 'విరావతి' 14-10-33 తేదీని వెలువడిన దీపావళిసంచికను వందనపూర్వకముగనందుకొంటిమి. సంచిక చిత్రపటశోభితమై రంగు




రంగుల సిరాలతో ముద్రితమై ప్రకాశకుల ఉత్సాహాతిశయమును ప్రదర్శించుచున్నది. 'పదభ్రష్టులైన భూపాలురు', 'గోలకొండ వజ్రము' మున్నగు వ్యాసము లీసంచికకు విలువ తెచ్చునవి. బర్మాలోని ఆంధ్రనాయకులలో నొకరగు శ్రీయుత పరిమి సోమరాజు గారి జీవితము సచిత్రముగ ప్రచురితము.

ఆంధ్రభూమి : కృష్ణాపత్రిక :—

పత్రికాలోకమున ఏర్పడియున్న మర్యాదననుసరించి మేము 'ఆంధ్రభూమి'ని ప్రారంభమునుండియు కృష్ణాపత్రిక కార్యాలయమునకు పంపుచున్నాము. కాని కృష్ణాపత్రిక సంపాదకులు 'ఆంధ్రభూమి'కి పరిటూగా వారి పత్రిక నిచ్చునీతిని ఇంతవఱకు పాటింపలేదు. ఒకవేళ వారికి ఈ పత్రిక సంచికలు అందుట లేదేమో, లేనిచో ఆంధ్రపత్రికాలోకమున చిరస్రతిష్ఠు నార్జించిన కృష్ణాపత్రిక వారిట్టి వ్యతిక్రమము జరుగనిత్తురా అని తొలుత అనుమానించితిమి. కాని సెప్టెంబరు ౨౩వ తేదీనాటి కృష్ణాపత్రిక చూచుటతోడనే ఆంధ్రభూమి సంచికలు కొన్నియైన వారికి చేరయుండవలయుననుట ధ్రువమైనది. ఆగష్టు మాసపు ఆంధ్రభూమియందు 'ఆరోగ్యవిజ్ఞానము' అనుశీర్షికక్రింద ౨౧౨-వ పుటయందు ప్రచురింపబడిన 'చంటిబిడ్డల దేహపరిశ్రమ కనువైనపద్ధతి' అను వ్యాసశకలము సెప్టెంబరు ౨౩వ తేదీనాటి కృష్ణాపత్రికయందు 'ఆయుగారోగ్యములు' అను శీర్షికక్రింద ఎత్తిముద్రింపబడియున్నది. అది ఆంధ్రభూమినుండి గ్రహింపబడినట్లుమాత్రము అచట నూచింపబడలేదు ఇతరపత్రికలనుండి చేకొనిన విషయములను అట్లు చేకొంటిమని నూచించుట పత్రికాలోకమున ఆచారసిద్ధమైననీతి. ఆంధ్రభూమినుండి అపుడపుడు విషయములను

గ్రహించుచున్న ఆంధ్రపత్రిక, ననుదర్శించి, ఐరావతి, దేశసేవ మున్నగు పత్రికలు ఈ పత్రిక నామమును పేర్కొనుచునేయున్నవి. ఇతర పత్రికలనుండి విషయములను గ్రహించుచున్నప్పుడు మేమును అట్లే గావించుచున్నాము. ఆంధ్రపత్రికలందు పయస్సుచేతను, గౌరవముచేతను తొలుతటి స్థానము నందియున్న కృష్ణాపత్రిక వారు ఇట్లు కావింపకుండుటకు కారణము పొరపాటైయుండునని ఎంచి ఈ విషయమై వారికి లేఖవ్రాసియుంటిమి. దానికి బదులుకానము. పైగా, జూలైమాసపు ఆంధ్రభూమియందు 'ఆరోగ్యవిజ్ఞానము' అను శీర్షికక్రింద ౧౫౨-వ పుటయందు ప్రచురింపబడిన 'పండునపుడు గమనింపదగు మెలకువలు' అనుదానిని నడుమ నడుమ కొన్ని వాక్యములనుకత్తిరించి 'నిదుర: పండుకొనుపద్ధతి' అను తలపేరుతో ఎత్తితమ పత్రికయందు ముద్రించుకొనిరి. 'ప్రకృతి'పత్రిక వారు దీనిని తమ నవంబరుమాసపు సంచికయందు ౨౩-వ పుటయందు ముద్రించి కృష్ణాపత్రికనుండి గ్రహించితిమని నూచించిరి. పత్రికలు పాటింపవలసిన నీతిని, నియమములను ఇతర తెనుగుపత్రికలకు ఉపదేశింపజాలు వయస్సున, అనుభవమునుపొందిన కృష్ణాపత్రిక ఈ అక్రమమును బుద్ధిపూర్వకముగగాక పొరపాటుచేతనే గావించియుండునని మేము-ఇంత జరిగినమీదగూడ తలంచుచున్నాము. కాని ఉత్తరమువ్రాసినను పొరపాటును సవరించుకొనకుండుట; పత్రికను అందుకొనుచు, అందుండి వ్యాసములను గ్రహించుచు పరిటూగా తమ పత్రికను పంపకుండుట కృష్ణాపత్రికాకార్యాలయము వారిస్రతిష్ఠకు తిగియుండలేదని సని నయముగా మనవి చేయుచున్నాము.



అక్టోబరు, ౧౯౩౩.

౨౨:—గుడివాడ. కేతవరపు లక్ష్మీనరసింహారావు, బి.ఎ చెరుకువాడ వెంకటనరసింహంపంతులు, కమలాజేవి ఛటోపాధ్యాయుని గార్ల ఎర్రట్టు.

౨౩:—విశాఖపట్టణము. ఆంధ్రకవుల ఛాయానిత్ర ప్రచురణము. శ్రీమల్లంపల్లి సోమశేఖరశర్మ గారు ప్రారంభించిరి.

:—తణుకు. ఆంధ్రరాష్ట్రీయ ఆయుర్వేదసభ, అధ్యక్షులు పి. వి. కృష్ణారావుపంతులు గారు.

:—తణుకు. యం. జగన్నాథాశ్రయిణి గారి యింటిని సోదాచేసి 'పల్లెటూరి గ్రంథమండలి'కి చెందిన గ్రంథములను స్వాధీనము చేసికొనిరి.

:—గుంటూరు. 7-వ గుంటూరు మండలమహిళా మణులసభ, అధ్యక్షురాలు శ్రీమతి తుర్లపాటి గాకేశ్వరమ్మ గారు.

౩౦:—బందరు. డాక్టరు పట్టాభిసేతాంబయ్య గారు చేతిలో బాతయపతాకమునుదాల్చి సీమగుడ్డల దుకాణము ఎదురు విక్రయనిరోధము ప్రారంభింపగ పోలీసువారు ఎర్రట్టుచేసిరి. కేసు విచారణ. 6 మాసములు కఠినశిక్ష. రు 500 జరిమానా. ౨ తరగతి. వేలూరు చెరసాలకు గొని పోవబడిరి.

నవంబరు, ౧౯౩౩.

౧:—గుడివాడ. దుగ్గిరాల బలరామకృష్ణయ్యగారికి 9 నెలలశిక్ష.

౨:—శ్రీటంగుటూరి ప్రకాశంపంతులుగారు తిరిగి న్యాయన దృష్టి స్వీకరించు ప్రకటన.

:—కైకలూరు. సారాదుకాణమువద్ద పికెటింగు చేయుచుండగా, మాగంటి వెంకటకృష్ణయ్య గారి అశోభు.

౪:—ఏలూరు:—సప్తమ ఆంధ్రరాష్ట్రీయమహాసభ. శ్రీమతి ముక్తులక్ష్మీరెడ్డి అధ్యక్షురాలు.

౧౧:—మదరాసు. శాసనసభలో ఆంధ్రరాష్ట్రీయీర్థా నము ఆమోదింపబడెను.

౧౨:—గుడివాడ. అయినంపూడి శ్రీనివాసులుగారు తిరిగి ఎర్రట్టు చేయబడుట.

౧౩:—చందివాడ. గ్రామములలో కాంగ్రెసు ప్రచారము చేయుచున్నారను కారణమున లోగడ ఆరెట్టు చేయబడిన శ్రీయుత పూనూరి వెంకారెడ్డిగారు గుడివాడ సబుజైలునుండి విడుదల చేయబడిరి

:—ఆంధ్రవిశ్వవిద్యాలయము సిండికేటువారు ఢిల్లీ లో 1931 మార్చిమాసమున జరుగు వివిధవిశ్వవిద్యాలయప్రతినిధుల సంఘమునకు ప్రతినిధులుగ ఎల్. సుబ్బారావు (కాకినాడ), పుల్లారెడ్డిగార్లను ఎన్నుకొనిరి.

౧౬:—బెజవాడ. శ్రీయుత అయ్యదేవర కాకేశ్వర రావుపంతులుగారికి క్రిమినల్ ప్రోసీజరుకోర్టు సెక్షను 108 క్రింద నోటీసు ఇచ్చుట.

౧౭:—బెజవాడ. మ్యునిసిపల్ కౌన్సిలు కొట్లాట కేసులో తీర్పు. శ్రీమతి జి. రంగనాయకమ్మ గారు మున్నగువారు అబ్దుల్ ఖాదరుసాహెబు గార్లవై సెట్టిన కేసులలో ముద్దాయికి 2 నెలలు కఠినశిక్ష. రు 50 జరిమానా విధించబడెను.

౧౮:—రాజమండ్రి. ౨వ ఆంధ్రహోమియో పత్రికు కాన్ఫరెన్సు.

:—కైకలూరు. రిహంతునుండి మాగంటి వెంకటకృష్ణయ్యగారి విడుదల.

౨౧:—పాలకొల్లు. పురపాలకసంఘమురద్దు శ్రీయుత డి. బి. సి. వెంకటరావుగారు స్పెషలు ఆఫీసరుగా నియమింపబడిరి.



## సన్యలక్ష్మి

—చిత్రకారుడు: శ్రీహర దుర్గారావుగారు, రామారావు ఆర్ట్స్ సొసైటీ.

# మ హా త్మ ం డు



తనదృష్టి విశ్వసంతానరక్షణకునై  
సారించు గౌతమచక్రవర్తి  
తనమేనికండ నంతనముతో నర్పించు  
వృధువదాన్యుండు శిబిప్రభుండు  
తనశత్రుషడ్వర్గమును జయించి ర  
మేళు నర్చననేయు ప్రహ్లాదసుకృతి  
తనలోన నెచటజూచిన సత్యమెభరించి  
శాంతాత్ముడైన యజాతశత్రుఁ

డితఁడెపోయని సర్వమహీతలమున  
దిశలు శబ్దింప తనదివ్య తేజమునను  
వెలుఁగు గాంధీమహాత్మున కలఘుమతికి  
నంజలింపని మానవు లననిఁ గలరె ?

తినగూడులేక రోదించి యల్లల  
నాడు బీదలగమికి నామోదగరిమి  
రాత్రింబవళ్లు విరామఁ బెఱుంగక  
కష్టించు రై తునంఘాల సురభి  
పవలెల్ల కష్టించి పనిచేయు కార్మికుల్  
విస్మరింపగరాని వేల్పుభర్త  
నిలువనీడయును వీధులఁ బోవున్నెంబు  
కొరవడ్డమాలల కోర్కెఫలము

నీదురూపంబు; హైందవానీకమెల్ల  
అరసి, యోజించి, చిరసముపార్జితంపు  
పుణ్యఫలమని గర్వించి పొగడుచుండు  
నాత్మనుప్పొంగుహర్షంబు నాపలేక.

—సామవేదం జానకీరామశర్మ.